

**உண்மையைக்
கடந்து செல்லும்
ஊடகங்களின் அரசியல்**

05



**உடைப்பெடுக்கும்
சவுதி-அமெரிக்க
உறவுகள் 09**

மீள்பார்வை

தேசிய

Registered as a Newspaper in Sri Lanka
GPO-QD/116/NEWS/2019 - ISSN 2012-5038

Meelparvai Fortnightly
meelparvai.net

சமூக நலத்துறை
சமூக மாற்றத்திற்கான குரல்

இதழ் - 412 * 01 பெப்ரவரி 2019, வெள்ளிக்கிழமை * ஜமாதுல் அவ்வல் 1440 * விலை 40.00

ROMIX
BABY DIAPERS
IMPORTERS & WHOLESALE
DEALERS IN
BABY DIAPERS

+94 112 431 099 +94 777 114 638

151/01/02, MUMBAI PLAZA, SECOND CROSS STREET,
COLOMBO 11.

ROMIX
BABY DIAPERS
IMPORTERS & WHOLESALE
DEALERS IN
BABY DIAPERS

+94 112 431 099 +94 777 114 638

151/01/02, MUMBAI PLAZA, SECOND CROSS STREET,
COLOMBO 11.

07 முஸ்லிம்களையும் தேசிய வீரர்களாகப் பிரகடனம் செய்க



ஆங்கிலேய காலனித்துவத்துக்கு எதிராகப் போராடிய 07 முஸ்லிம்களையும் தேசிய வீரர்களாகப் பிரகடனப்படுத்த வேண்டும் என்ற கோரிக்கை மீண்டும் எழுந்துள்ளது.

ஆங்கிலேயரின் காலனித்துவத்தை எதிர்த்து மட்டக்களப்பு மாவட்டத்தின் ஒந்தாச்சி மடம் பிரதேசத்தில் ஆங்கிலேயருக்கு எதிராகப் போராட்டம் நடத்திய ஏழு பேரை ஆங்கிலேய காலனித்துவ அரசாங்கம் 1804 ஜூன் 04 இல் வர்த்தமானி மூலம் தேசத்திரோகிகளாகப் பிரகடனம் செய்தது. மட்டக்களப்பு ராய்முனையைச் சேர்ந்த மீரா ஓசன் அவ்வக்கர், ஓசன் லெப்பை உதுமா லெப்பை, சம்மாந்துறையைச் சேர்ந்த அவ்வக்கர் ஈலா முகாந்திரம், மருதமுனை அனீஸ் லெப்பை, தோப்பூர் சேகு தீதி, குச்சுவெளி சாலம்பதி உடையார் மற்றும் பீர் முஹம்மது ஆகிய

(பக். 14)

இலங்கையின் 71 ஆவது சுதந்திரத் தைக் கொண்டாடுவதற்கான ஏற்பாடுகள் நடந்து கொண்டிருக்கும் வேளையில்



"போதையிலிருந்து விடுதலை பெற்ற நாடு" போதை ஒழிப்பு வேலைத்திட்டத்தின் மாத்தறை மாவட்ட நிகழ்வு ஜனாதிபதி சிரிசேன தலைமையில் மாத்தறை சனத் ஜயகுரிய மைதானத்தில் நடைபெற்றது. மாவட்டத்தில் போதை ஒழிப்பில் ஈடுபட்டுள்ள அரசு அதிகாரிகளை கௌரவித்தல், பாடசாலை போதை ஒழிப்பு முன்னோடிகளுக்கு இலச்சினை அணிவித்தல், கிராம மட்டத்தில் செயற்படும் போதை ஒழிப்பு குழுக்கள் 04 மற்றும் பாடசாலை மட்டத்தில் செயற்படும் போதை ஒழிப்புக் குழுக்கள் 03 க்கும் சான்றிதழ் வழங்குதல் நிகழ்வுகளும் இதில் அடங்கியிருந்தன.

போதையில் இருந்து நீங்குகிறார் லதீப்

போதைப் பொருட்களுக்கெதிராக சிறந்த முறையில் வேலைத்திட்டமொன்றை முன்னெடுத்த சிரேஷ்ட பிரதிப் பொலிஸ் மா அதிபர் (DIG) எம்.ஆர். லதீப் பெப்ரவரி 01 ஆம் திகதி யிலிருந்து ஓய்வு பெறுகிறார். பொலிஸ் திணைக்களத்தின் போதைப் பொருட்கள் மற்றும் திட்டமிடப்பட்ட குற்றங்களுக்கான பிரிவினை இவர் சிறந்த முறையில் செயல்படுத்தினார்.

பொலிஸின் விசேட அதிரடிப் படைக்குப் பொறுப்பாக இருந்த இவர், போதைப் பொருள் வலைப்பின்னல்களை சுற்றி வளைப்பதிலும், பேர்பெற்ற குற்றவாளிகளைக் கைதுசெய்வதிலும் பெரும்பங்காற்றியுள்ளார். (பக். 02)

ஞானசாரருக்கு வழங்கும் மன்னிப்பு மோசமான விளைவுகளை ஏற்படுத்தும்



ஞானசார தேரருக்கு பொது மன்னிப்பு வழங்கு வதற்கான கோரிக்கைகள் முஸ்லிம் சமூகத்திலிருந்து எழுந்து வரும் நிலையில் சிங்கள சமூகத்தில் இருந்து இவரது விடுதலைக்கான எதிர்ப்புக்கள் அதிகரித்து வருகின்றன. இவருக்கு ஜனாதிபதி மன்னிப்பு

வழங்கு வது மோசமான முன்னுதாரணங்களை நாட்டுக்குப் பெற்றுத் தரும் என்பதோடு அது ஊடகவியலாளர் பிரகீத் என்னலிகொட உள்ளிட்ட இன்னும் பல விசாரணைகளுக்கும் மோசமான பாதிப்புக்களை ஏற்படுத்தும் என ஜனநாயகத்துக்கான (பக். 14)

அதிகாரிகளின் போதாமையினாலேயே கடற்படை தலையிட்டது



கிண்ணியா பிரதேசத்தின் மகாவலி கங்கையில் மணல் எடுக்க முடியாது என்பதோடு அது யர்பாதுகாப்பு வலயமாகப் பிரகடனப்படுத்தப்பட்ட பிரதேசமாக இருந்த போதிலும் அங்கு மணல் அகழ்வது பொதுவாகவே நடைபெற்று வருகிறது எனவும் புவியியல் ஆய்வுகள் மற்றும் கனியவளங்கள் செயலகத்தின் தலைவர் அசேல் இத்தவெல் தெரிவித்துள்ளார்.

கிண்ணியா கண்டல்காடு, சாவாறு பகுதிகளில் அடிக்கடி இதுபோன்ற சுற்றிவளைப்புகள் இடம் பெறுவதாகவும், இதற்குப் போதுமான அதிகாரிகள் செயலகத்தில் இல்லாததனால் ஜனாதிபதியின் உத்தரவின் பேரில் இராணுவத்தின் விசேட பொலிஸ் பிரிவினரையும் பொலிசாரையும் (பக். 14)

அனைத்து மாகாணங்களுக்கும் ஒரே நேரத்தில் தேர்தல்

நீண்ட நாட்களாக எதிர்பார்க்கப்பட்டு வந்த மாகாண சபைத் தேர்தல்களை மே 31 க்கு முன்னர் நடத்துவதற்கு ஜனாதிபதி முன்வைத்த விசேட அமைச்சரவைப் பத்திரத்துக்கு அமைச்சரவையின் அங்கீகாரம் கிடைத்துள்ளது. தற்பொழுது காலாவதியாகியுள்ள மாகாண சபைகளும் ஏனைய மாகாண சபைகளும் தேர்தல்கள் அனைத்தையும் மே 31 ஆம் திகதிக்கு (பக். 14)



கடற்கரைகளுக்கு நீலக் கொடி



இலங்கையின் கடற்கரைகளை சர்வதேச தரத்துக்கு ஏற்றதாக அமைக்கும் வகையில் கடற்கரைகளின் சர்வதேச தரத்துக்கு வழங்கப்படுகின்ற நீலக் கொடி சான்றிதழை இலங்கைக் கடற்கரைகளுக்குப் பெற்றுக் கொள்வதற்கு குழல் மற்றும் மகாவலி அபிவிருத்திக்கான அமைச்சு நடவடிக்கை எடுத்து வருகிறது. இந்த சான்றிதழ் டென்மார்க்கின் குழலியல் மன்றத்தினால் வழங்கப்படுகிறது. (பக். 02)

FB Industries

Digitized by Noolaham Foundation.
noolaham.org | aavanaham.org

Dealers Islandwide

Tel: 0773435700
0112431356, Fax: 0112321361

MB & BRAND IMPORTERS AND MANUFACTURE

Rads

அண்மைக்கால நிகழ்வுகள் தொடர்பான முஸ்லிம் அமைப்புகளின் பிரகடனம்



இனங்களின் பன்மைத்துவம் இன்றியமையாததாகும். மதங்களின் பன்மைத்துவம் யதார்த்தமானதாகும். இந்த உண்மைகளை முற்று முழுதாக மதங்கள் அங்கீகரிக்கின்றன. பிற மதங்களை நிந்தனை செய்வதையோ அல்லது புண்படுத்துவதையோ ஒரு போதும் மதங்கள் அங்கீகரிப்பதில்லை.

இஸ்லாம் பிற மதங்களை நிந்தனை செய்வதையும் பிற மத சகோதரர்களின் உணர்வுகளைப் புண்படுத்துவதையும் வன்மையாகக் கண்டிக்கிறது. "அவர்கள் அழைக்கின்ற அல்லாஹ் அல்லாதவற்றை நீங்கள் ஏசு வேண்டாம்" (06.108) என புனித அல் குர்ஆன் வழிகாட்டுகிறது. பிற மத கடவுள்களை ஏசுவதற்கே அனுமதிக்காத இஸ்லாம் பிற மத நிந்தனையில் ஈடுபடுவதை, பிற மதத்தவர்களின் உணர்வுகளை புண்படுத்துவதை ஒருபோதும் அனுமதிக்காது என்பது தெளிவான விடயமாகும்.

வரலாறு நெடுகிலும் இலங்கை முஸ்லிம் சமூகம் ஏனைய சமூகங்களுடன் சமாதானமாக வாழ்ந்து, நாட்டின் அபிவிருத்திக்கு பல வகையில் பங்களித்தும் சமூகமாக இருந்து வந்துள்ளது. அந்த வகையில் மதத்தின் பெயராலோ அல்லது இனத்தின் பெயராலோ இடம்பெறும் எந்தவொரு மதநிந்தனை நடவடிக்கையையும் சட்டத்தை மீறிய செயற்பாட்டையும் முஸ்லிம் சமூகம் ஒருபோதும் அங்கீகரிக்காது. மேலும் இஸ்லாத்தின் பெயரால் இடம்பெறும் எவ்வித தீவிரவாத மற்றும் மத நிந்தனையுடன் தொடர்பான செயற்பாடாக இருந்தாலும் அதனை ஒட்டுமொத்த முஸ்லிம் சமூகமும் கண்டிக்கிறது.

ஊர்ஜிதம் செய்யப்படாத செய்திகளும் வெளியிடப்பட்டு வருவதனால் சமூகங்களுக்கிடையே ஐக்கியமும், சகவாழ்வும் பாதிக்கப்படுமென முஸ்லிம் சமூகம் அச்சப்படுகின்றது. எனவே ஊடக நிறுவனங்கள் ஊடக தர்மத்தைப் பேணி நாட்டின் ஒற்றுமை, ஐக்கியத்தை பாதுகாக்கும் வகையில் பொறுப்புணர்வுடன் நடந்து கொள்ளுமாறு கேட்டுக் கொள்கிறோம்.

அத்துடன் தீவிர மத நிந்தனைப் போக்குடையவர்கள் அனைத்து மதங்களிலும் இருக்கிறார்கள் என்பது அண்மைக்காலமாக இலங்கையில் நடந்து வரும் நிகழ்வுகள் மூலம் தெளிவாகிறது. நமது நாட்டில் பிற மத நிந்தனைகளிலும் பிற மத சகோதரர்களின் உயிர்களை, உடைமைகளை துவம்சம் செய்வதிலும் சிலர் அவ்வப்போது ஈடுபட்டுவருவது மிகவும் கவலைக்குரிய விடயமாகும். கடந்த காலங்களில் இடம்பெற்ற கசப்பான நிகழ்வுகள் இதற்கு நல்லதொரு எடுத்துக்காட்டாகும். இத்தகைய வன்முறைக் கலாசாரம் தொடருமானால் பல்லாண்டு காலமாக நாம் அனைவரும் இணைந்து கட்டியெழுப்பி வந்த நமது தாய்நாட்டின் சுபீட்சமான எதிர்காலம் சவாலுக்குட்படும் அவல நிலை உருவாகும்.

எனவே, எந்த மதத்தைச் சேர்ந்தவர்கள் இத்தகைய செயற்பாடுகளில் ஈடுபட்டாலும் எவ்வித பாரபட்சமுமின்றி நடவடிக்கைகளை எடுத்து, சட்டத்தின் முன் நிறுத்தி, உரிய தண்டனை வழங்கி, நாட்டின் ஒற்றுமையையும் பாதுகாப்பையும் அரசு உறுதி செய்ய வேண்டும்.

அத்துடன் வன்முறைக்கும், மத நிந்தனைக்கும் இட்டுச் செல்லும் தீவிரவாத நிந்தனைகளைத் தடுத்து நிறுத்து வதில் அரசாங்கத்தின் பங்கு அளப்பரியது என்பதனையும் இங்கு சுட்டிக்காட்ட விரும்புகின்றோம்.

எந்தவொரு மதத்தைச் சேர்ந்தவராலும் அவரது நடத்தைகளில் அவ்வாறான அறிகுறிகள் தென்படுமானால் உண்மைகளை கண்டறியும் புலனாய்வுத்துறை, சட்டத்தையும் ஒழுங்கையும் பாதுகாக்கின்ற பொலிஸ், பாதுகாப்பை அனைவருக்கும் உத்தரவாதப்படுத்தும் இராணுவம், நீதியை நிலைநாட்டும் நீதித்துறை என நாட்டின் அமைதிக்கு உத்தரவாத மளிக்கக் கூடிய சகல ஏற்பாடுகளையும் செய்துள்ள அரசாங்கம் அது குறித்து மிகுந்த அவதானத்தைச் செலுத்த வேண்டுமென கேட்டுக் கொள்கின்றோம்.

1. All Ceylon Jamiyyathul Ulama
2. Advocacy & Reconciliation Council
3. Al-Kafaala Foundation
4. All Ceylon Thawheed Jamath
5. All Ceylon Young Mens Muslim Association Conference
6. All University Muslim Students' Association
7. Al- Muslimath
8. Association of Muslim Youth of Sallan
9. Centre for Islamic Studies

10. Colombo District Masjid Federation
11. Families Relief Sri Lanka Trust
12. Federation of All Mosques in Ampara District
13. Federation of Sri Lanka Arabic Colleges
14. International Islamic Relief Organization
15. Sri Lanka Islamic Centre
16. Jama'athus Salama
17. Jamaath Ansari Sunnathil Muhammadiyya of Sri Lanka
18. Sri Lanka Islamic Students' Movement
19. Kandy City Masjid Federation
20. Markaz Islamic Centre
21. Muslim Aid
22. Muslim Council of Sri Lanka
23. Muslim Women Research Action Front
24. Nidha Foundation
25. Shazuliyya Thareeka
26. Sri Lanka Muslim Media Forum
27. United Thawheed Jamath
28. World Assembly of Muslim Youth
29. World Cultural Centre for Development and Training
30. Zam Zam Foundation

இலங்கை அறபுக் கல்லூரிகள் ஒன்றிய மாநாட்டு தீர்மானம்

இலங்கையில் உள்ள அறபுக் கல்லூரிகளை வலுவிட்டும் நோக்கில் சமூகத்தையும் தேசத்தையும் கட்டியெழுப்புவதில் அறபுக் கல்லூரிகளின் வகிபாகம் எனும் கருப்பொருளில் அறபுக் கலாசாலை அதிபர்கள் போதனாசிரியர்கள் மற்றும் நிர்வாகிகளுக்காக அகில இலங்கை அறபுக் கல்லூரிகளின் ஒன்றியத்தின் ஏற்பாட்டில் கண்டி, தஸ்கர அல்-ஹக்கானிய்யா அறபுக் கல்லூரியில் 2019 ஜனவரி மாதம் 19 மற்றும் 20 ஆம் திகதிகளிலும் இடம்பெற்ற மாநாட்டில் கீழ்வரும் தீர்மானங்கள் ஏக மனதாக நிறைவேற்றப்பட்டன.

1. இலங்கை முஸ்லிம் சமூகம் வரலாறு நெடுகிலும் பிற சமூகங்களுடனும் சமயத்தவர்களுடனும் சமாதானமாகவும் ஐக்கியமாகவும் வாழ்ந்து வருகின்ற சமூகம் என்ற வகையில் மதத்தின் பெயராலோ அல்லது இனத்தின் பெயராலோ இடம்பெறும் எந்தவொரு மத நிந்தனை செயற்பாட்டையும் சட்டத்தை மீறிய தீவிர போக்குகளையும் அது அங்கீகரிக்காது, அதனடிப்படையில் இஸ்லாத்தின் பெயராலும் முஸ்லிம்களின் பெயராலும் இடம்பெறும் எந்தவொரு தீவிரவாத மற்றும் மத நிந்தனையோடு தொடர்புபட்ட நிகழ்வாக இருந்தாலும் அதனை ஒட்டுமொத்த முஸ்லிம் சமூகமும் கண்டிக்கிறது.

இலங்கையின்...

(01 ஆம் பக்கத் தொடர்)

ஜப்பானின் செல்வாக்கு இலங்கையில் முன்னர் அதிகரித்திருந்த போதும், சீனா, இந்தியா போன்ற நாடுகளின் ஆதிக்கத்துக்குப் பின்னர் இது குறைவடைந்து வந்தது. தற்பொழுது ஜப்பானிய முதலீட்டாளர்களுக்கான பிரத்தியேகமான முதலீட்டு வலயமொன்றை இலங்கையில் நிறுவுவதற்கான சாத்தியங்கள் பற்றி ஜப்பானின் முதலீட்டாளர்களுடன் பேச்சுவார்த்தைகள் ஆரம்பிக்கப்பட்டிருப்பதாக அபிவிருத்தி மூலோபாய மற்றும் சர்வதேச வர்த்தக பிரதி அமைச்சர் நலின் பண்டார தெரிவித்தார்.

இதற்கான பேச்சுவார்த்தைகள் அமைச்சின் அலுவலகத்தில் நடைபெற்றுள்ளது. ஜப்பானின் முன்னணி முதலீட்டு நிறுவனங்களின் அதிகாரிகளுடன் இந்தப் பேச்சுவார்த்தைகள் நடைபெற்றதாக அமைச்சர் தெரிவித்தார்.



மொத்த இலங்கை முஸ்லிம் சமூகத்தின் சார்பாக இலங்கை அறபுக் கல்லூரிகள் ஒன்றியம் முற்றுமுழுதாக நிராகரிக்கின்றது.

2. இந்த நாட்டில் இயங்கும் அறபுக் கலாசாலைகள் முன்னைய காலங்களை விட தாய் நாட்டையும் தேசத்தையும் கட்டியெழுப்பும் பணியில் முழு

மூச்சாகச் செயற்பட வேண்டும் என இம்மாநாடு வலியுறுத்துகின்றது.

3. இலங்கையில் சமாதானத்தையும் சமூக நல்லிணக்கத்தையும் கட்டியெழுப்பும் பணியில் அறபுக் கலாசாலைகளும் உலமாக்களும் முன்வைப்போலவே தொடர்ந்தும் தீவிரமாகப்

பணியாற்ற வேண்டும் என இம்மாநாடு கேட்டுக் கொள்கின்றது.

4. நாட்டில் போதைப் பொருள் பாவனை பெரும் அச்சுறுத்தலாக மாறி வரும் சூழலில் போதைப் பொருளற்ற வாழ்வு சமூகமொன்றை கட்டியெழுப்பும் சிறந்த பண்பாடுள்ள எதிர்கால தலைமுறையை உருவாக்கவும் அறபுக் கல்லூரிகள் தொடர்ந்தும் பாடுபட வேண்டும் என இம்மாநாடு சகல அறபுக் கல்லூரிகளையும் வேண்டுகின்றது.

5. இன, மத, குல, கட்சி பேதல்களை மறந்து தேசிய ஒற்றுமையை கட்டியெழுப்புவதற்காகவும் தேசத்தை கட்டியெழுப்புவதற்காகவும் சகல முஸ்லிம் அமைப்புகளும் அரசியல் கட்சிகளும் இந்நாட்டின் சர்வ மதத்தலைவர்களிடமும் சமூகத்தலைமைகளுடனும் கைகோர்த்து உழைக்க வேண்டும் என இம்மாநாடு வலியுறுத்திக் கூற விரும்புகின்றது.

லிம் அமைப்புகளும் அரசியல் கட்சிகளும் இந்நாட்டின் சர்வ மதத்தலைவர்களிடமும் சமூகத்தலைமைகளுடனும் கைகோர்த்து உழைக்க வேண்டும் என இம்மாநாடு வலியுறுத்திக் கூற விரும்புகின்றது.

6. இலங்கை அறபுக் கலாசாலைகளுக்கு ஒன்றரை நூற்றாண்டு கால வரலாறு உண்டு. அவற்றை உருவாக்குவதில் உழைத்த முன்னோடிகள் நன்றியோடு நினைவுகூரத்தக்கவர்கள். அந்த முன்னோடிகளை எழுது இளம் தலைமுறையினரும் தெரிந்து கொள்ள வேண்டும் என்ற வகையில் அவர்கள் தொடர்பான விழிப்புணர்வு அரபுக் கலாசாலைகள் மட்டத்தில் அறபுக் கல்லூரிகள் ஒன்றியத்தால் முன்னெடுக்கப்பட வேண்டும் என இம்மாநாடு வலியுறுத்துகின்றது.

7. பெரும் அர்ப்பணத்துடனும் தியாகத்துடனும் நம் நாட்டு அறபுக் கலாசாலைகளை வெற்றிகரமாக நிர்வகித்து வருகின்ற நிர்வாகிகள், அதிபர்கள், ஆசான்கள் போன்ற அனைவரும் பாராட்டப்பட வேண்டியவர்கள். அல்லாஹ் அவர்களுக்கு நிறைவான நற்கூலியை வழங்கியருள வேண்டும் என இச்சபை பிரார்த்திக்கிறது.

8. இலங்கை அறபுக் கலாசாலைகள் தொடர்ந்தும் வலுவிட்டப்பட வேண்டும் எனவும் அவற்றை மேம்படுத்துவதற்கான வேலைத்திட்டங்கள் தொடர்ந்தும் இலங்கை அறபுக் கலாசாலைகள் ஒன்றியத்தினூடாக முன்னெடுக்கப்பட வேண்டும் எனவும் இம்மாநாடு வலியுறுத்திக் கூறுகின்றது.

கடற்கரைகளுக்கு... (01 ஆம் பக்கத் தொடர்)

சுற்றுலாத்துறைக்கான சிறந்த இடமாக இலங்கை தெரிவு செய்யப்பட்டுள்ளதை தக்க வைத்துக் கொள்ளும் வகையில் இலங்கையின் கடற்கரைகளையும் கடலையும் சுத்தமாகப் பேணுவதனால் கூடுதலான சுற்றுலாப் பயணிகளை இலங்கைக்கு ஈர்க்க முடியும் என எதிர்

பார்க்கப்படுகிறது. 2020 ஆகும் போது 4 மில்லியன் சுற்றுலாப் பயணிகள் என்ற இலக்கை அடைவதற்கும் தீதேரிக்கப்பட்டுள்ளது. நாட்டின் ஸ்லாசப் பிரயாணத் தொழிற்சாலைக்கு கடலும் கடற்கரையும் 70 வீதமான பங்களிப்பைச் செய்து வருகின்றன.

போதையில்... (01 ஆம் பக்கத் தொடர்)

பொலிஸ் சேவையில் ள்ள சிறந்த அதிகாரிகளுள் ஒருவரான லதீபுடைய சேவைக்காலம் நீடிக்கப்பட மாட்டாது என எதிர்பார்க்கப்படும் அதே வேளை, ஜனாதிபதி சிறிசேன ஜனாதிபதி செயலகத்தில் அவருக்கு உயர் பதவியொன்றை வழங்கவிருப்பதாகவும் எதிர்பார்க்கப்படுகிறது. ஆனாலும் அலுவலக வேலையொன்றைப் பொறுப்பெடுப்பதில்லை என்பது உறுதிப்படுத்தப்பட்டுள்ளது.

பெரும்பாலும் பெப்ரவரி 01 இல் விடைபெற்றுச் செல்வார் என்றும் எதிர்பார்க்கப்படுகிறது.

எல்லரிசுக்கு எதிரான பல நடவடிக்கைகளிலும் லதீப் முனைப்பாக ஈடுபட்டார். 1987 இல் புலிகளின் பெயரூத் முகாமை கொக்கட்டிச்சோலையில் அழித்தொழிந்த பின்பு, லதீப் பங்கு வகித்தார்.

சாமுரீ தேசமான்ய சமூக சேவா சிரோமணி எனும் விருது

அண்மையில் காத்தான்குடியில் நடைபெற்ற அகில இன நல்லுறவு ஒன்றியத்தின் வெள்ளி விழா மற்றும் விருது வழங்கும் வைபவத்தின்போது குருநாகல் - பொத்துறைரையைச் சேர்ந்த கலாநிதி அல்லாஹ் பீ.எம். பாரூக் சாமுரீ தேசமான்ய சமூக சேவா சிரோமணி எனும் விருது வழங்கப்பட்டு, பொன்னாடை போர்த்தி, பதக்கம் மற்றும் மகுடம் அணிவித்து கௌரவிக்கப்பட்டார்.



பிரபல சமூக சேவையாளரான இவர் அகில இலங்கை முஸ்லிம் லீக் வாலிப முன்னணிகள் சம்மேளனத்தின் தேசிய தலைவராகவும், கல்வி அபிவிருத்தி மன்றத்தின் தலைவராகவும், குருநாகல் மாவட்ட அலுவலர் சம்மேளனத்தின் தலைவராகவும், குருநாகல் மாவட்ட முஸ்லிம் சமூகநல கல்வி அபிவிருத்தி ஒன்றியத்தின் உப தலைவராகவும் இருந்து வருகிறார்.

இனத்தை விட நாட்டை முற்படுத்திய இலங்கை முஸ்லிம்களின் சுதந்திரப் போராட்டம்

• பியாஸ் முஹம்மத்

இலங்கை முஸ்லிம்களின் சுதந்திரமான செயற்பாடுகளுக்கு விலங்கிடுவதற்கான முயற்சிகள் நடந்தேறும் தருணத்தில் இலங்கையின் 71 ஆவது சுதந்திர தினம் இம்முறை கொண்டாடப்படுகிறது. பல்லாயிரம் வருடங்கள் தொன்மையான இலங்கையின் வரலாற்றில் ஒரு இனமாக முஸ்லிம்கள் இவ்வளவு தூரம் ஒடுக்கப்பட்ட வில்லை என்பதும், இனிவரும் காலங்கள் மிகவும் இக்கட்டானவை என்பதும் தான் இந்தச் சுதந்திர தினத்தின் போதான செய்தியாக விருக்கிறது. இந்த வகையில் இலங்கையின் சுதந்திரத்துக்கான முஸ்லிம்களின் தியாகங்களும் அர்ப்பணங்களும் எடுத்துரைக்கப்பட வேண்டும்.

இலங்கை சுதந்திரமடைவதற்கு முன்னர் 443 வருடங்கள் ஐரோப்பியரின் காலனித்துவத்தின் கீழ் இருந்திருக்கிறது. அதற்கு முன்னர் தென்னிந்தியப் படையெடுப்புக்களால் இலங்கை பல தடவைகள் ஆக்கிரமிக்கப்பட்டிருந்தன. இலங்கை மன்னர்களின் ஆட்சிக்கு உட்பட்டிருந்த இந்தக் காலப்பகுதி முஸ்லிம்கள் உலகை ஆண்ட காலப்பகுதி.

முதலாம் புவனேகபாகு மன்னன் நாட்டின் ஏற்றுமதி வருமானத்தை அதிகரித்துக் கொள்வதற்காக எகிப்துக்கு அனுப்பிய துதுக் குழுவின்மீடும் அனுப்பிய கடிதத்தில் எகிப்து தான் இலங்கை, இலங்கை தான் எகிப்து எனக் கூறி இலங்கையில் இருக்கின்ற ஏற்றுமதி வாய்ப்புக்கள் தொடர்பில் ஒரு பட்டியலையே சமர்ப்பித்திருக்கின்றார். அதுபோல அவருடைய காலத்தில் யெமனுக்கும் இது போன்றதொரு துதுக் குழு சென்றிருப்பதாக வரலாறு சொல்கிறது. இதேபோல இலங்கையில் மன்னர்கள் நோய்வாய்ப்பட்டபோது அவர்களுக்கு முஸ்லிம் நாடுகளில் இருந்து சிறந்த மருத்துவர்களை அழைத்து வைத்தியம் செய்வதற்கு இங்குள்ள முஸ்லிம்கள் உதவி செய்திருக்கிறார்கள்.



1505 ஆம் ஆண்டு போர்த்துக்கேயக் கடலோடி லோரன்ஸ் டி.அல்மேதாவின் படகு காற்றில் திசை மாறி இலங்கை வந்தடைகிறது. இலங்கையில் கொட்டிக் கிடக்கின்ற வளங்களை அல்மேதா கண்டதன் பின்னர் தான் இலங்கை மீது போர்த்துக்கேயப் படையெடுக்கின்றனர். அப்போது இலங்கையில் சர்வதேச வர்த்தகம் முஸ்லிம்களின் கைகளில் இருந்தது. கொழும்புத் துறைமுகம் முஸ்லிம்களின் ஆளுகைக்குக் கீழ் இருந்தது. இலங்கையின் வளங்களைச் சூறையாடுவதற்காக இங்கு வந்த போர்த்துக்கேயரின் முயற்சிக்கு முஸ்லிம்கள் தடையாக இருந்தனர். இதனால் அவர்கள் முஸ்லிம்களைக் கொழும்பில் இருந்து விரட்டியடித்தனர்.

இது தான் முஸ்லிம்கள் நாட்டின் உட்புறப் பகுதிகளில் குடியேறுவதற்குக் காரணமாக அமைந்தது. இதன் விளைவாக முஸ்லிம்கள் நாட்டுக்கு ஈட்டிக் கொடுத்த வெளிநாட்டு வருமானத்தை நாடு இழந்தது.



இலங்கையின் வளங்களைச் சூறையாடும் நோக்கில் போர்த்துக்கேயரும் ஒஸ்லாந்தரும் இலங்கையின் கரையோரப் பிரதேசங்களை ஆக்கிரமித்திருந்தனர்.

1803 இல் ஆங்கிலேயரின் காலனித்துவம் தொடங்கியதில் இருந்து அவர்கள் நாட்டின் உள்ளே தமது ஆதிக்கத்தை நிலைநாட்டும் நோக்கில் கண்டிய அரசைக் கைப்பற்றுவதற்கு முயற்சித்தனர். இதற்கெதிரான போராட்டம் இலங்கையார்களால் மேற்கொள்ளப்பட்டபோது கிழக்கில் இருந்த முஸ்லிம்களும் இந்தப் போராட்டத்தில் இணைந்தனர். இதனால் ஆங்கிலேயர் கண்டியைக் கைப்பற்றுவது தாமதமாகியது. குறிப்பாக மட்டக்களப்பு மாவட்டத்தின் ஒந்தாச்சி மடம் பிரதேசத்தில் முஸ்லிம்கள் மேற்கொண்ட போராட்டங்கள் ஆங்கிலேயரின் கோபத்தைத் துண்டியது. இவர்களைச் சரணையுடையாறு ஆங்கில அரசு வேண்டிக் கொண்டது.

ஆனாலும் இறுதி வரையிலும் போராடுவது என இவர்கள் தீர்மானித்திருந்ததனால் இவர்கள் சரணடையவில்லை. இதனால் கோபமடைந்த ஆங்கிலேய அரசு இவர்களை தேசத் துரோகிகளாக 1804 ஜூன் 04 இல் வர்த்தமானி மூலம் பிரகடனம் செய்தது. மட்டக்களப்பு ராய்முனையைச் சேர்ந்த மீரா ஓசன் அவ்வக்கர், ஓசன் லெப்பை உதுமா லெப்பை, சம்மாந்துறையைச் சேர்ந்த அவ்வக்கர் ஸலா முகாந்திரம், மருதமுனை அனீஸ் லெப்பை, தோப்பூர் சேகு தீதி, குச்சுவெளி சாலம்பதி உடையார் மற்றும் பீர் முஹம்மது ஆகிய 07 பேரும் தேசத்துரோகிகளாகப் பிரகடனப்படுத்தப்பட்டு தூக்கிலிடப்பட்டனர்.

ஆங்கிலேயர் 1815 இல் கண்டியைக் கைப்பற்றிய பின்னர், ஆங்கிலேயருக்கு எதிராக ஊவா வெல்லஸ்ஸலில் போராடிய கெப்பிட்டிப்பொல உட்பட்ட 19 பேர் இது போல 1818 இல் வர்த்தமானி அறிவித்தல் மூலம் தேசத் துரோகிகளாகப் பிரகடனப்படுத்தப்பட்டார்கள். ஊவா வெல்லஸ்ஸலில் போராடிய இந்தப் 19 பேரையும் ஜனாதிபதி சிரிசேன பதவிக்கு வந்தபின் 2016 டிசம்பர் 08 இல் வர்த்தமானி அறிவித்தல் மூலம் தேசிய வீரர்களாகப் பிரகடனப்படுத்தினார். இதேபோல ஒந்தாச்சி மடத்தில் போராடி ஆங்கிலேயரின் தேசத்துரோகிகளாகப் பிரகடனப்படுத்தப்பட்ட முஸ்லிம்கள் 07 பேரையும் தேசிய வீரர்களாகப் பிரகடனப்படுத்த வேண்டும் என அப்போதைய அமைச்சராகவிருந்த தற்போதைய கிழக்கு மாகாண ஆளுனர் ஹிஸ்புல்லா வேண்டுகோள் விடுத்திருந்த போதும் இதுவரை அவ்வாறானதொரு வர்த்தமானி அறிவித்தல் வெளியிடப்படவில்லை. இம்முறை சுதந்திர தினம் அனுஷ்டிக்கப்படும் போது இந்த முஸ்லிம் தேசிய வீரர்களையும் ஞாபகப்படுத்திக் கொள்வதும் இவர்களை அடுத்த சமூகங்களுக்கு அறிமுகப்படுத்தி வைப்பதும் முக்கியமானது.

இலங்கைக்கான சுதந்திரம் கத்தியின்றி

(பக்.14)

• அருவியேம்

வரலாற்றுக் காலம் முதல் உளவியல் மற்றும் பூகோள ரீதியாக தமிழ் - முஸ்லிம் மக்கள் ஒருவரோடு ஒருவர் ஒட்டி உறவாடி வாழ வேண்டிய கட்டாயத்தில் இருந்த போதும் புறச்சூழல் அவர்களை பகைமையுடனும், சந்தேகத்துடனும் நம்பிக்கையின்மீதுடனும் வாழ நிர்ப்பந்தித்து உள்ளது. இது காலத்திற்குக் காலம் முஸ்லிம் சமூகத்தின் மீது மேற்கொள்ளப்பட்ட ஒடுக்கு முறைகள் தனி மனித தாக்குதல்களில் ஆரம்பித்து திட்டமிட்ட இன அழிப்பு, இனச் சுத்திகரிப்பு என்ற பரிமாணத்தைப் பெற்றது. அதேபோல் "ஒரு தாக்குதலுக்கான மறு தாக்குதல்கள்" என்ற விதியின் அடிப்படையில் வரலாற்றுக் காலம் முதல் முஸ்லிம்களும் தொடர்ந்து தமிழர்கள் மீது எதிர்ப்பு செயற்பாடுகளை முன்னெடுத்து வந்துள்ளார்கள்.

சேர். பொன் இராமநாதனின் "இஸ்லாமியத் தமிழர்கள்" என்ற கூற்றுக்கு மறுபிரயோகம் முன் வைத்து, முஸ்லிம்கள் தனி இனம், தனித்துவமானவர்கள் என்று ஆரம்பித்தது முதல், தமிழீழ விடுதலைப் போராட்டத்தின் கோர வடுக்கள், காத்தான்குடி பள்ளிவாசல் தாக்குதல், ஏறாஜூர் தாக்குதல், அளிஞ்சிப்பொத்தானை கிராமத் தாக்குதல், வடக்கு முஸ்லிம்களின் இனச்சுத்திகரிப்பு என்று ஆழ ஊடுருவி சிதைவடைந்த தமிழ்-முஸ்லிம் உறவு, வடக்கு கிழக்கு இணைப்பினால் அரசியல் ரீதியாக வெறொரு பரிணாமம் எடுத்தது. இறுதியாக அவ்வறவு கிழக்கு மாகாண ஆளுனராக முஸ்லிம் ஒருவரை நியமித்ததிலிருந்து இன்னுமொரு வடிவம் எடுக்கின்றது.

மாகாண சபை ஆளுனர் ஜனாதிபதியின் ஏக பிரதிநிதி. அவர் மத்திய அரசாங்கத்தின் நலன்களைப் பேணும் ஒருவர், அவரை மதிப்பிடுவதென்றால் முதலில் அவரை நியமிக்கும் ஜனாதிபதியின் அரசியல் நோக்கம், அவரின் சாதக பாதக நிலைப்பாடு என்பதை மதிப்பிட வேண்டும். எனவே, தற்போதைய ஜனாதிபதி மைத்திரிபால சிறிசேன இன்னமும் ஓர் ஆண்டு வரைதான் பதவி விலுக்கப் போகிறார். இதற்குள் பல கோணங்களில் சில முன்னெடுப்புக்களை முன்னெடுக்கின்றார். இவற்றில் ஒன்றுதான் இந்த ஆளுனர் நியமனம். இந்த ஒரு வருட காலத்திற்குள் ஒரு சமூகம் இவ்வாறு பிரச்சினைகளை எதிர்நோக்குவது எந்த விதத்தில் நியாயமாகும்?

வரலாற்றுப் படிப்பினைகளைக் கற்று தீம் போக்கை மாற்றியமைக்கவரை வரலாறு மீளவும் அதன் ஆரம்பப் புள்ளிக்கே வரும் என்பது இயக்கவியல் விதி. அதன் அடிப்படையில் கடந்த மூன்று தசாப்தங்களாக கோரத் தாண்டவமாடிய இனத்துவ யுத்தம் பாரிய அழிவினை ஏற்படுத்தி

தமிழ் - முஸ்லிம் உறவு: மீளவும் அதன் ஆரம்பப் புள்ளியில்



யுள்ளதை நாம் நன்கு அறிவோம். அதன் இன்னுமொரு வடிவம்தான் தமிழ்-முஸ்லிம் உறவு. அது இன்றும் அதன் அடி நிலையிலேயே உள்ளது. இந்த நிலையை மாற்றியமைப்பது மிகவும் கடினமானது. இதற்குள் சமூக வளர்ச்சியினால் ஏற்படுகின்ற பெறாமை, பொருளாதார வளர்ச்சி, விவேகமாக அரசியல் நலன்கள், மதவாத சிந்தனை என்பன புரையோடியுள்ளது. சமூகம், நாடு, எதிர்கால இளைஞர்கள் என நோக்குகின்றபோது, இரு இனங்களினதும் எதிர்காலத்திற்கு இந்தநிலையை மாற்றி அமைப்பது காலத்தின் கட்டாயத் தேவையாக உள்ளது.

இன உறவும் சமூகமும்

இப்போதைய இளைஞர் சமூகமும் முதல் பெரும் பாலானவர்கள் நடுத்தலைமை சிந்தனையாளர்களாகவும், ஒற்றுமைப் போக்கையும் கடைபிடிக்கிறார்கள். அதனை அண்மையில் கிழக்கு மாகாண ஆளுனராக கலாநிதி எம்.எல்.ஏ.எம். ஹிஸ்புல்லா நியமிக்கப் பட்டமைக்கு எதிராக மட்டக்களப்பு மாவட்டத்தில் ஏற்பாடு செய்த ஹர்த்தால் பூரண வெற்றியளிக்க வில்லை. அவர்களின் கதையடைப்பு கோரிக்கையை செவிசாய்க்காது தீர்மானம் எடுத்தது.

வழமை போன்று மேற்கொண்டதை அவதானிக்கக் கூடியதாக இருந்தது. இது இனவாத செயற்பாட்டாளர்களுக்கு பாரிய தோல்வியை ஏற்படுத்தியுள்ளது. சமூகம் கடந்த கால நிகழ்வுகளினால் பல பாடங்களை கற்றுக் கொண்டுள்ளது என்பதை உணரக் கூடியதாக இருக்கின்றது. இது மிகவும் ஆரோக்கியமான நகர்வாகவே நோக்க வேண்டியுள்ளது.

மேலும், அண்மையில் மட்டக்களப்பு பெற்றோலிய கூட்டுத்தாபனத்தில் வேலை செய்யும் ஏறாஜூர் ஐயங்கேனியை சேர்ந்த ஷஹீத் என்பவர் வேலை முடிந்து வீடு திரும்பிக் கொண்டிருக்கும் போது சில காதையர்கள் தாக்கியுள்ளதோடு, அவரை மானபங்கப்படுத்தியுள்ளனர். இவ்வாறு இனவாத செயற்பாட்டாளர்களின் முஸ்லிம்களுக்கு எதிரான தாக்குதல்கள் நாளுக்கு நாள் அதிகரித்துக் கொண்டே செல்கின்றன.

தனது கயலாபத்துக்காக அப்பாவி தமிழ்த் மக்களை ஏலி விட்டு தமிழ் - முஸ்லிம் உறவில் விரிசலை ஏற்படுத்த சில அரசியல்வாதிகள், இனவாத சிந்தனையாளர்கள் அயராது முயற்சித்து வருகிறார்கள். இப்படிப்பட்ட அரசியல்வாதிகளால், இனவாத சிந்தனையாளர்களால் தமிழ் - முஸ்லிம் சமூகம் அடைந்த நன்மை

என்ன என்பதை நிதானமாக சிந்தித்துப் பார்க்கின்ற போது, ஒட்டுமொத்தமாக அனைத்துமே இழப்பாகவே இருக்கின்றது. எனவே, நிதானமாக சிந்தித்து செயற்படுவதற்கான முக்கிய தருணத்தில் இரு சமூகங்களும் இருக்கின்றன.

இவ்வாறுதான், வடக்கிலும் கிழக்கிலும் யுத்தத்தினால் வெளியேற்றப்பட்ட முஸ்லிம்களின் மீள்குடியேற்றம் மற்றும் ஏனைய அத்தியாவசியத் தேவைகள் மாற்று இன சகோதரர்களால் தொடர்ந்தும் தடுக்கப்படுவதாக அம்மக்கள் ஆதங்கப்படுகின்றார்கள். இதுவும் இந்த இனவாத, அரசியல் இலாப நோக்கம் கொண்ட ஒரு சிலரின் நச்சுத் தனமாக செயற்பாடாகும். இவ்வாறானவர்களின் குறுகிய சிந்தனையிலிருந்து தமிழ் சமூகத்தவர்கள் எங்கோ முன்னேறிவிட்டார்கள். காலம் இவ்வாறானவர்களுக்கு தகுந்த பாடம் படிப்பிக்கும் என எதிர்பார்க்கிறோம்.

ஆனால், இந்தநிலை இவ்வாறு தொடர்ந்தால், எதிர் காலம் எவ்வாறு அமையப் போகிறது என்பது குறித்து சற்று நிதானமாக சிந்திக்க வேண்டியுள்ளது. எமது நாளைய தலைமுறையின் வாழ்வை சிந்தித்தால், 30 வருட யுத்தம் இப்போது எவ்வாறான இளைஞர்களை எமக்கு பரிசாக தந்திருக்கின்றது? அதேபோல் எமது பொருளாதாரம் என்ன நிலையை அடைந்துள்ளது? இவைகளைக் கருத்திற் கொண்டாவது இச்சமூகம் ஒற்றுமையுடனும், மத நல்லிணக்கத்துடனும் வாழ வேண்டும். மாறாக யுத்தத்துடனும், அச்சமான சூழ்நிலையிலும், நிம்மதியற்றும் வாழ்வது எந்த விதத்தில் நியாயமாகும். எனவே, நிதானமாகச் சிந்தித்து பயனளிக்க வேண்டியது கட்டாயக் கடமையாகும்.

இன நல்லுறவும் அரசியலும்

அரசியலில் பலவகையான தந்திரங்கள் காணப்படுகின்றன. அவற்றில் பிரதானமானதும், இலக்குவானதுமான தந்திரம்தான் பிரித்தானம் தந்திரம். அதன் அடிப்படையில் கடந்த ஜனாதிபதித் தேர்தல், பாராளுமன்றத் தேர்தல் மற்றும் நடந்து முடிந்த அரசியல் நெருக்கடி ஆகியன காட்டிய மிகப் பெரிய உண்மை என்னவென்றால் சிறுபான்மையினர் நாட்டின் அரசியலைத் தீர்மானிப்பதில் முக்கியப் பங்கு வகிக்கிறார்கள். எனவே சிறுபான்மையினரைத் துண்டாடினால் மட்டுமே தம் காரியத்தைச் சாதித்துக் கொள்ளலாம் என்பதே இந்த நேர்மையற்ற அரசியல்வாதிகளின் சாணக்கியமாகும்.

இவர்களின் இச்சதியில் முஸ்லிம் தமிழ் சமூகங்கள் பலியாகிவிடக் கூடாது. இவ்வரசியல்வாதிகளின் சதிவலையில் சிக்காமல் நன்கு கவனத்திற் கொண்டு செயற்பட வேண்டியதே யதார்த்தமாகும்.

(பக்.14)

கலாநிதி நஷுப் ஸெய்ன்

ஊடகம் ஜனநாயகத்தின் நான்காவது தூண் என்பர். 20 ஆம் நூற்றாண்டில் தகவல் தொடர்பாடலில் ஏற்பட்ட வெடிப்பும் புரட்சிகரமான மாற்றங்களும் தேசங்களையும் சமூகங்களையும் ஒன்றிணைப்பதில் பெரும் பங்கு வகித்தன. 21 ஆம் நூற்றாண்டில் டிஜிட்டல் யுகம் கோப்ரேட் கம்பனிகளால் கட்டுப்படுத்தப்படுகின்றது. இதனால் ஜிட்டல் சர்வதிகாரம் (Digital Dictatorship) தோன்றியது. ஊடகத்துறை பெரும் முதலீட்டுக் கம்பனிகளாக மாறின. அதற்கேயுரிய அரசியலுடனும் பொருளாதாரத்துடனும் அவை செயல்பட ஆரம்பித்தன.

முதலீடு செய்யும் முதலாளிகளின் தேவைகளுக்கு ஏற்ப உலகத்தைப் பற்றிய விம்பம் கட்டமைக்கப்படுகின்றது. விடியும் ஒவ்வொரு நாளிலும் உலக மக்களின் பொது அபிப்பிராயம் எப்படி அமைய வேண்டும் என்பதை ஊடக ஜாம்பவான்களே தீர்மானிக்கின்றனர். ஊடகம் குறித்து மக்கள் கொண்டுள்ள உளவியலை இந்தப் பெரு முதலீட்டு நிறுவனங்கள் துஷ்பிரயோகம் செய்கின்றன. உலகத்தை தாம் காட்டும் கோணத்திலிருந்தே எல்லோரும் பார்க்க வேண்டும் அல்லது கேட்க வேண்டும் என்ற நிர்ப்பந்தத்தை அவை நினைக்கின்றன. ஆட்சிக் கட்டிலை அசைத்துப் பாக்கும் ஆற்றலுடன் அவை செயல்படுகின்றன.

இதனால்தான் இன்று உண்மைக்குப் பிந்திய அரசியல் என்ற சொற்பிரயோகத்தை அரசியல் ஆய்வாளர்கள் வெகுவாகப் பயன்படுத்துகின்றனர். 2016

அரசாங்கத்தின் செயல்பாடு குறித்து தப்பித் தவறியேனும் விமர்சிக்கும் எவரும் அரச ஊடகமொன்றில் செயல்பட முடியாது என்பதுதான் எழுத்தில் இல்லாத சட்டம். எனவே, அரசாங்கங்களின் உண்மையான போக்குகள் குறித்து அறிய விரும்பும் மக்கள் தனியார் ஊடகங்கள் பக்கம் திரும்புவது இயல்பானது.

தொடக்கத்தில் தனியார்த் துறை பத்திரிகைகள், வானொலிகள், தொலைக்காட்சிகள் பக்கம் மக்கள் கவனம் திரும்புவதற்கு இதுதான் பிரதான காரணியாக இருந்தது. ஆனால், இன்று தனியார் துறை இலத்திரனியல் ஊடகங்கள்

தனிப்பட்ட அரசியல் இலாபங்களுக்காகவும் நிறுவன நலன்களுக்காகவுமே அவை செயல்பட்டன.

நாட்டின் கொதிப்பான அரசியல் சூழலில், மக்களுக்கு உண்மையை முன்வைப்பது ஊடகங்களின் பொறுப்பாகும். அதற்கு நடுநிலைத் தன்மையும் வெளிப்படாதத் தன்மையும் நேர்மையும் அவசியம். ஆனால், இத்தகைய குறைந்த பட்ச ஊடக தர்மங்களை மதிக்கும் வகையில் தனியார் தொலைக்காட்சிகளின் செய்தி அறிக்கைகளோ செய்தியோ ஒளிபரப்பப்படவில்லை.

உதாரணமாக திடீரென்று பிரதமராக

நலைப்புச் செய்தியாக்குவதில்லை. ஒவ்வொன்றினது தலைப்புச் செய்தியும் அல்லது பிரதான செய்தியும் ஏனைய வற்றிலிருந்து வேறுபடுகின்றது. 'செய்தியை நாம் பொறுக்குகின்றோம்' என்பது இங்குதான் பிழைத்துப் போகின்றது.

மாறாக, ஊடகங்கள் செய்தியைத் தெரிவுசெய்கின்றன. இந்த உண்மை தொலைக்காட்சி அலைவரிசைகளுக்கு மட்டுமன்றி, வானொலிகள் மற்றும் நாளைகளுக்கும் பொருந்தும். இந்நூடாக நாம் புரிந்துகொள்வதென்ன? ஊடகங்கள் தமது அரசியல் நோக்கங்களுக்காகவும் வணிக நோக்கங்களுக்காகவுமே செயல்படுகின்றன.

இலங்கையின் நல்லாட்சி, ஊழல் மோசடியற்ற ஆட்சி இயந்திரம், சுதந்திரமான கட்சி நடவடிக்கைகள், போதையற்ற தேசம், ஒழுக்கமான சமூகம் போன்ற பொதுக் குறிக்கோள்களை வளர்த்தெடுக்கும் வகையில் ஊடகங்கள் செயலாற்ற வேண்டும். இன்னொரு புறம் இலங்கை ஒரு பன்மைப் பாங்கான நாடு. கலாசாரம், மதம், இனம், மொழி என பன்மைத்துவத்தின் கூறுகள் பல. இனங்களுக்கிடையில் அமைதியையும் சமாதானத்தையும் வளர்ப்பதில்தான் ஊடகங்கள் குறியாய் இருக்க வேண்டும். அதுவே, ஊடகங்களின் பிரதான அக்கறைக்குரிய விடயம்.

துரதிஷ்டவசமாக தமிழ் பேசும் மக்களுக்கான ஊடகம் என்ற ஒரு பொதுத்தளம் இல்லாமல் போயிருப்பது கவலைக்குரியது. தமிழ் முஸ்லிம் மக்களின் அடிப்படப் பிரச்சினையை அரசாங்கத்தின் பார்வைக்குக் கொண்டுவருவது, தீர்வு

என்பதையே அவர்கள் நிறுவி வருகின்றது. மகாராஜா ஊடகக் கம்பனியின் தனிப்பட்ட ஒரு அரசியல் அஜன்டாவுடன் சக்தி, சிரசு தொலைக்காட்சிகள் நகர்கின்றன. இதில் பணியாற்றும் முஸ்லிம் அறிவிப்பாளர்கள் மிகுந்த அனுதாபத்திற்குரியவர்கள். முஸ்லிம்களின் உணர்வுகளைக் காயப்படுத்தி, அவர்களை சீண்டிப் பாக்கும் தோரணையிலேயே இத்தகைய ஊடகங்கள் செய்தி வெளியிடுகின்றன.

இதே பாணியில்தான் சிரசவும் இயங்குகின்றது. இதனால்தான் அவ்வப்போது சிங்கள மக்களாலும் நடுநிலை அரசியல் செயற்பாட்டாளர்களாலும் சிரசு ஊடகவியலாளர்கள் களத்திலிருந்து விரட்டியடிக்கப்படுகிறார்கள். 51 நாள் அரசியல் களேபரத்தில் இது தெளிவாகத் தெரிந்தது.

சிரசு தொலைக்காட்சி ஒரு காலத்தில் போர் நடந்துகொண்டிருந்தபோது, கொட்டி சிரசு என்று முத்திரை குத்தப்பட்டது. சந்திரிக்கா மற்றும் மஹிந்தவின் ஆட்சியில் கொட்டி சிரசு போஸ்டர்கள் கொழும்பிலும் புறநகர் பகுதிகளிலும் பெருமளவு ஒட்டப்பட்டிருந்தன. அரசு ஆதரவாளர்கள் இத்தகைய போஸ்டர்களை ஒட்டி சிரசு மீதான மக்கள் எதிர்ப்பைத் திரட்டினர். சிரசு ரணிலுக்கு ஆதரவளித்தமையாலேயே சிரசு இந்தப் பெயரை வாங்கியது. ஏனெனில், அப்போது ரணில் தமிழ்ப் புலிகள் சார்பாக இயங்குகிறார் என்று ஆளும் மஹிந்த அரசாங்கத்தினால் கருதப்பட்டவர். அன்று ரணிலை ஆதரித்த சிரசு இன்று அதே ரணிலுக்கு எதிராக இயங்குகின்றது.


உண்மையைக் கடந்து செல்லும் ஊடகங்களின் அரசியல்

அமெரிக்க தேர்தல் பிரச்சாரத்தின்போது தொனால்ட் ட்ரம்ப் அவரை எதிர்த்து நின்ற ஹிலாரி கிளின்டனுக்கு நியூயோர்கில் சிறுவர் துஷ்பிரயோக நிலைய மொன்று உள்ளதாக உணர்ச்சிப் பெருக்கோடு தெரிவித்த வாக்கியங்கள் அமெரிக்க யூத ஊடகங்களால் அடிக் கொரு முறை ஒளிபரப்பப்பட்டது.

இந்தச் செய்தியின் தாக்கம் ஒரு சில வாரங்களிலேயே வெளிப்பட்டது. அமெரிக்காவின் 50 மாநிலங்களுள் ஒன்றான வடகரோலினாவிலிருந்து ஒரு துப்பாக்கி மனிதர் நியூயோர்கிற்கு விரைந்து வருகிறார். அங்கு ஹிலாரியால் நடத்தப்படும் சிறுவர் துஷ்பிரயோக நிலையம் அமைந்துள்ளதாகக் கூறப்பட்ட இடத்தை நோக்கி சரமாரியாக சுட்டுத் தீர்க்கிறார். அதில் பலர் படுகாயமடைந்து ஒரு சிலர் உயிரிழக்கின்றனர்.

பொலிலார் துப்பாக்கி நபரைக் கைதுசெய்து விசாரித்தபோது இந்தச் செய்தியே தன்னை இவ்வாறு செய்ய வைத்தது என்று ஒப்புதல் வாக்குமூலம் அளிக்கிறார். உலக அரசியலில் கோப்ரேட் கம்பனிகளின் திருகு தாளங்களை மறைப்பதில், வணிக விளம்பரங்களில் ஊடகங்கள் வகித்து வரும் பாத்திரம் சொல்லில் மாளாதவை. இதனால் தான் ஊடகங்களின் செல்நெறிகள் குறித்து விமர்சனபூர்வமான ஆய்வுகளை பலர் மேற்கொண்டுள்ளனர். அவர்களுள் அமெரிக்காவைச் சேர்ந்த ஆய்வாளர் நோம் சொம்ஸ்கி மற்றும் எட்வேர்ட் ஹேமன் ஆகியோர் வெளியிட்ட Manufacturing Concernt, The Political Economy of Mass Media எனும் நூல் ஊடகங்களின் அடுத்த பக்கம் குறித்து ஆழமாக அலகுகின்றது.

1970 களில் இலங்கை அரசாங்கம் ITN தொலைக்காட்சியை ஆரம்பித்தது. பின்வந்த தசாப்தங்களில் தனியார் வானொலி அலைவரிசைகள் படிப்படியாகப் பெருக ஆரம்பித்தன. 1990 களில் சில தொலைக்காட்சி அலைவரிசைகளும் களத்திற்கு வந்தன. அரசு ஊடகங்கள் பொதுவாக மாறி மாறி வரும் கட்சி அரசாங்கங்களின் கொள்கைகளையும் அரசியல் செயற்பாடுகளையும் பிரச்சாரம் செய்யவும் நியாயம் காணவும் கையாளப்பட்டு வந்துள்ளன. இற்றை வரையும் அரசு ஊடகங் களைப் பொறுத்தவரையில் இதுவே உண்மையாகும்.



அனைத்தும் போல் வணிக அரசியலோடு தமது தனிப்பட்ட நிறுவன அரசியலைக் கையாண்டு வருவது மக்களுக்குப் பெரும் ஏமாற்றத்தையே அளிக்கின்றது. தமக்குத் தேவையான வகையில் செய்திகளை முன்னிலைப்படுத்தும் இவ்ஊடகங்கள் சமநிலையற்ற செயல்படுகின்றன என்பதே உண்மையாகும்.

தெரிவிப்பது நாங்கள், தீர்மானிப்பது நீங்கள் என்ற கோஷத்துடன் வெளியிடும் செய்திகள் ஏற்கனவே தீர்மானித்ததைத் தான் செய்தியாக வெளியிடுகிறார்கள் என்ற உண்மையைப் புரிந்துகொள்வதிலிருந்தும் மக்களைத் தடுக்கின்றது.

சர்வதிகார ஆட்சி நடைபெறும்போது வாய் பொத்தி அடக்கி வாசிக்கும் இந்தத் தனியார் ஊடகங்கள் ஓரளவு நெகிழ்ச்சியான அரசியல் சூழலில் குறிப்பிட்ட அரசாங்கத்தின் செயற்பாடுகளை தாறுமாறாக விமர்சிப்பதோடு, போதாக்குறைக்கு புள்ளிவிபரங்களையும் அள்ளி வீசுகின்றன. மகாராஜா ஊடக வலையமைப்பிலுள்ள தொலைக்காட்சி அலைவரிசைகள் இதற்குச் சிறந்த உதாரணங்களாக உள்ளன.

51 நாள் மைத்திரி ஆடிய அரசியல் பித்தலாட்டத்தில் இடையில் ஒழிந்திருந்த மஹிந்த, பிரதமர் ஆனது முதல் ரணில் மீண்டும் பதவி பெறும் வரையிலான நிகழ்வுகளை இலங்கையின் அனைத்துத் தனியார் ஊடகங்களும் அறிக்கைப்படுத்திய விதம் குறைந்தபட்ச ஜனநாயகப் பெறுமானமும் அற்றது.

கப்பட்ட மஹிந்தவும் அவரது பக்தர்களும் நடத்திய ஊடகவியலாளர்கள் சந்திப்பில் ஒவ்வொரு அரசியல்வாதியும் தெரிவித்த கருத்துக்கள் விரிவாக ஒளிபரப்பப்பட்டன. மைத்திரியின் முடிவுக்கான நியாயங்களை அவர்கள் அள்ளிக் கொட்டினர். ஆனால், அவை அனைத்தும் அரசியல் அமைப்புக்கு மாற்றமானவை என்ற உண்மையை உச்ச நீதிமன்றம் தனது தீர்ப்பின் மூலம் வெளிப்படுத்துவதற்கு முன்னதாகவே சக்தி, சிரசு, தெரண, சுவர்ணவாஹினி ஆகிய ஊடகவியலாளர்கள் ஒன்றும் அறியாதது அல்ல.

இதேவேளை, சட்டபூர்வமான ஒரு பிரதமரும் அவரது அமைச்சரவையும் நடபத்திய ஊடகவியலாளர் சந்திப்பதில் அநேகமானவற்றை அவர்களின் குரல்களை மௌனமாக்கியே இந்த ஊடகங்கள் காட்சிப்படுத்தின. சக்தி மற்றும் சிரசு ஊடகங்கள் இதற்குச் சிறந்த உதாரணங்கள். தமது அரசியல் தேவைக்கேற்ப பொதுமக்கள் அபிப்பிராயத்தைக் கட்டமைக்கும் முனைப்பில் இத்தகைய ஊடகங்கள் உணர்ச்சிமயமான அணுகுமுறை (Sensational Media) ஒன்றையே கையாண்டன.

ரணில் மீதான தனிப்பட்ட வெறுப்பினை உமிழும் அவசரத்தில் ஒட்டுமொத்த ஊடக தர்மங்களுையே அவை கேள்விக்குள்ளாக்கின. இலங்கையில் அன்றாடம் நடைபெறும் எத்தனையோ நிகழ்ச்சிகளை செய்தியாக்கும் தனியார் ஊடகங்கள் தமிழ் நூல்வெளியை நம்பி

காண்பது போன்ற பொது இலக்குகளுக்காக ஊடகங்கள் செயலாற்ற வேண்டியுள்ளது.

எவ்வாறாயினும், தமிழ் ஊடகங்கள் அனைத்தும் போல் தமிழர்களின் ஊடகங்களாக மாத்திரமே செயல்படுகின்றன. அதற்கு மேல் சில சந்தர்ப்பங்களில் முஸ்லிம்களின் நலன்களுக்கு எதிராகவும் அவை திருப்பப்படுகின்றன. திருகோணமலை சண்முகா வித்தியாலயம், ஏறாவுரில் நடந்த அசம்பாவிதம், கிழக்கு முதலமைச்சர் விவகாரம், இவற்றை சமீப நாட்களில் தமிழ் ஊடகங்கள் எவ்வாறு கையாண்டன என்பது கவலைக்கிடமானது. தமிழ் முஸ்லிம் முரண்பாடுகளை செய்தியாக்கும்போது ஒரு பக்கம் சாய்வதே இவற்றின் வழக்கமாகும்.

நீண்டகாலமாக சக்தி தொலைக்காட்சியில் ரங்கா நடத்தி வரும் மின்னல் தமிழ்-முஸ்லிம் நல்லுறவைக் கட்டியெழுப்பு வதற்குப் பதிலாக புதிய இனவாதச் சூறாவளிவெய்த்தான் உருவாக்க முனைத்தது. முஸ்லிம்களின் மட்டந் தட்டலையும் அவர்களை வியாபாரிகளாகக் காட்டுவதுமே ரங்காவின் உள்நோக்கம். நிகழ்ச்சிகளில் பங்குகொள்ளும் முஸ்லிம் அரசியல்வாதிகளும் இதனைப் புரிந்து கொள்ளாவிட்டாலும் இதுவே உண்மையாகும்.


சக்தி தொலைக்காட்சி ஒட்டுமொத்த தமிழ் பேசும் மக்களின் ஊடகம் என்பதை விட தமிழர்களின் தனி ஊடகம்

ஊடகவியலாளர்களும் கட்சிக்காரர்களைப் போல் நிலையான கொள்கையோ கோட்பாடுகளோ இல்லாதவர்கள் என்பதை இதன் மூலம் உணர்த்துகின்றனர். சிரசு ஊடக வலையமைப்பு என்று பெரிதாகப் பிதற்றிக் கொள்ளும் கோப்ரேட் நிறுவனம், தம்மைப் பற்றி பெரிய விம்பத்தை மக்கள் மத்தியில் கட்டமைப்பதற்கு அவ்வப்போது நிகழும் இயற்கை அனர்த்தங்களை நன்கு பயன்படுத்திக் கொள்கின்றது. தமது ஊடகப் பிரச்சாரத்தால் மக்களிடமிருந்து திரட்டும் நிவாரணப் பொருட்களை தமது ஊடக விளம்பரப் பதாகைகளுடன் பகிர்ந்தளித்து தமக்கான மக்கள் அங்கீகாரத்தைத் தக்க வைக்க அவை முயல்கின்றன. அதில் கூட முஸ்லிம்கள் கவனத்திற்கொள்ளப்படுவதில்லை. ஏதோ தமது சொந்தப் பணத்தினால் மக்கள் நலப் பணி ஆற்றுவது போல் இவை செயல்படுவது கவலைக்குரியது.

ரமழான் காலத்தில் இப்தார் மற்றும் விசேட ஷஹர் நிகழ்ச்சி என்ற பெயரில் முஸ்லிம் சார்பு ஊடகம்போல் நடக்கும் இத்தகைய நிறுவனங்கள் தமிழ்-முஸ்லிம் முரண்பாட்டின்போது தமிழ்த் தரப்பை ஊதிப் பெருப்பிக்கும் உளவியலை அரங்கேற்றுகின்றது.

மொத்தமாக இலங்கையின் தனியார் ஊடகங்கள் அரசியல் யதார்த்தங்களைப் பேசுவதற்குப்பால், தமது தனிப்பட்ட நிறுவன நலன்களுக்கே குடைபிடிக்கின்றன. அவற்றின் செய்தி அறிக்கைகளிலிருந்து நாட்டின் உண்மையான அரசியல் காலநிலையைப் புரிந்துகொள்வது சாத்தியமில்லை.

ஒரு ஜனநாயக நாட்டில் அதுவும் மிகச் சிறியதொரு நாட்டில் சமூகங்களை இணைப்பதிலும் நல்லாட்சியை உருவாக்குவதிலும் ஜனநாயகத்தின் நான்காவது தூண் எனக் கருதப்படும் ஊடகங்கள் மிகப் பெரிய பங்களிப்பினை ஆற்ற முடியும். ஆனால், தற்போதைய சூழ்நிலையில் தனியார் ஊடகங்களுக்கு இந்த அக்கறை இருப்பதாகத் தெரியவில்லை. அதனால், ஒரு மாற்று ஊடக கலாசாரம் குறித்து விவாதிக்க வேண்டிய தருணம் வந்துள்ளது.



இல்லாவிட்டால் ஈராக், லிபியா போன்ற நிலையே அந்த நாடுகளுக்கு உருவாகும். உலகில் அமைதியை நிலைநாட்டுவதாகக் கூறியே ஐநா சபை உருவாக்கப்பட்டது. ஆனால் ஐநா சபையில் அதிக வீட்டோ அதிகாரமுள்ள நாடுகளே அதிக ஆயுதங்களை உற்பத்தி செய்கின்றன. பிரச்சினைகளை உருவாக்க முனைவது அவர்கள் தான். இது குறித்து பொறுமையாக நோக்கி நீதி நியாயமான உலகை கட்டியெழுப்ப அனைவரும் ஒத்துழைக்க வேண்டிய காலம் எழுந்துள்ளது.

மக்களின் ஆக்கபூர்வமான பங்களிப்பைப்
பெறாமல் யாப்பு உருவாக்க முடியாது

21 ஆம் நூற்றாண்டின் அரசாங்கங்களுக்கும் குடிசகருக்கும் இருந்த பிரச்சினைகள் சமமானவையாக இருக்கவில்லை. காலனித்துவத்திலிருந்து சுதந்திரம் பெறுதல், சுதந்திரத்தின் பின்னே தேசத்தைக் கட்டியெழுப்புதல், சுதந்திர நிலைக்கு ஏற்ற வகையில் நாட்டை அமைத்தலும் அதற்கான அபிவிருத்தியும், உருவாக்கத்திலும் உள்ளனவையாகவே 19, 20 ஆம் நூற்றாண்டில் காலனித்துவத்தின்

யாப்பு உருவாக்கத்தின் போது பழங்குடிகள் 600 பேருக்கு அவர்களது நான்கு சங்கங்கள் ஊடாக இணைந்து கொள்வதற்கு இடமளிக்கப்பட்டிருந்ததால் மனித உரிமைகள் பேரவை கனடா அரசு குற்றவாளியாகக் கருதவில்லை என்றபோதும், யாப்பு உருவாக்கத்தின் போது செய்யப்பட்டு நீதியான பங்களிப்பை வழங்குவதற்கு மக்களுக்கு உதவ உரிமையுடைய இந்த வழக்குத் தீர்ப்பு ஏற்றுக் கொண்டு, அது

சட்டமன்றம் ஒரு தரப்பாக அமையும் போது இறையாண்மையுள்ள மக்கள் அடுத்த தரப்பாகக் கொள்ளப்படுவது கட்டாயமானது. யாப்பு உருவாக்கத்தின் போது தென் ஆபிரிக்கா நடந்து கொண்ட முறைக்கும் அப்பால் சென்று செயலாற்ற வேண்டிய நிலையில் இலங்கை இருக்கிறது. என்பதுவே மறுமலர்ச்சி இயக்கத்தின் கோட்பாடு.

கடந்த ஒக்டோபர் 26ஆம் திகதி ஜனாதிபதி மைத்திரிபால சிறிசேனவினால் முன்னெடுக்கப்பட்ட ஆட்சி மாற்ற நடவடிக்கையின் பின்புலம் குறித்து சற்று தெளிவுபடுத்த முடியுமா?

இதற்கு பல்வேறு பின்னணிக் காரணிகள் உள்ளன. சில விடயங்களைப் பகிரங்கமாகச் சொல்ல முடியாது. 2015 ஜனவரி 08 ஆம் திகதிக்கு முன்னர் நடைபெற்ற தேர்தலில் இவ்வரசாங்கம் பல்வேறு வாக்குறுதிகளை வழங்கியது. அரசாங்கம் ஆட்சிக்கு வந்ததும் FCID யை உருவாக்கி கடந்த அரசாங்கத்தின் தவறுகளைத் தேட ஆரம்பித்தது. ஆனால் விசாரணை நடவடிக்கைகளுக்குத் தடங்கல் ஏற்பட ஆரம்பித்தது. அக்காலப் பகுதியில் கூட்டம் ஒழுங்கு அமைச்சராக சாகுல ரத்நாயக்க செயற்பட்டிருந்தார்? விசாரணைகளின் முடிவுகளை அறிந்திருந்தார்கள் என்ற குற்றம் கூட்டு சுமத்தப்பட்டு வந்தது.

என் இப்படிச் சொல்கிறார்கள் என நீர்மும் ஒரு சிலரிடம் வினவினோம். அதற்கு அவர்கள், ராஜபக்ஷ உள்ளிட்ட சூட்டிப்பத்தினருக்கு எதிராக கடுமையான நடவடிக்கைகளை மேற்கொண்டால் அதன் மூலம் மைத்திரிபால சிறிசேன பலம் சிபிற்று விடுவார் என ஐக்கிய தேசியக் கட்சி நம்பியிருந்தது எனக் கூறினார்கள். இந்தக் காரணங்களின் அடிப்படையிலேயே ஸ்ரிசேன உருவாக ஆரம்பித்தது.

இது தவிர, அரசின் பொருளாதார விடயங்களைக் கையாளுவதற்கு (Cabinet Committee of Economic Management - CCEM) தனியான குழுவொன்று நியமிக்கப்பட்டிருந்தது. அமைச்சரவை செயலாங்கீழமை கரையில் கடுமையாக இருந்தால் அதற்கு

இக்பால் அத்தாஸ் சண்டே டைம்ஸ் பத்திரிகையின் புலனாய்வுத்துறை எழுத்தாளர். CNN, TIMES OF LONDON, JANE'S DEFENCE WEEKLY போன்ற ஊடகங்களில் பணியாற்றி வருபவர். இலங்கை பாதுகாப்புத் துறையின் ஆயுத ஊழல்களை அம்பலப்படுத்தியவர். பல்வேறுபட்ட ஊடக விருதுகளை வென்றுள்ள இவர் சமகால அரசியல் நிலைவரம் மற்றும் மாவனெல்லை விவகாரம் உள்ளிட்ட முஸ்லிம்களது பாதுகாப்பு விடயங்கள் குறித்து மீள்பார்வை பத்திரிகைக்கு வழங்கிய விசேட நேர்காணல் இங்கு தரப்படுகின்றது.

நேர்காணல்: ஹெட்டி ராஸி, முஜிபுர்ரஹ்மான்

முன்னைய நாள் மாலையில் இந்தச் சபை கூடும். அமைச்சரவையில் கலந்துரையாடும் பரிந்துரைகள் முன்வைக்க முன்னரே இந்தச் சபை சில விடயங்களை கலந்துரையாடிவிடும். இங்கு பாரிய வேறுபாடுகள் உருவாக ஆரம்பித்தன.

“தீவிரப் போக்குடையவர்கள் மிகவும் சொற்ப அளவினரே உள்ளனர்”

இவர்கள் மிகப் பெரும் அபிவிருத்தி தொடர்பில் பேசுவார்களாயின், அது பற்றிய தகவல்களை அதாவது அந்தத் திட்டத்திற்கு எவ்வளவு பணம் செலவாகும்? அந்தப் பணம் எங்கிருந்து பெறப்படுகிறது? என்பவை பற்றி CCEM இற்கு அறிவிக்கப்படும். இந்தக் குழு எடுக்கும் தீர்மானத்தின் ஒரு பத்தி மாத்திரமே அமைச்சரவைக்கு அனுப்பப்பட்டது. இதனால் ஒரு சில அமைச்சர்களுக்கு எதிராக அதிகமான பணம் சம்பாதித்தார்கள் என்கின்ற குற்றச்சாட்டு உள்ளது. இது தொடர்பில் விசாரணை நடைபெறுகிறது. ஆனால் இந்த விடயங்கள் அரசாங்கத்தின் கொள்கைகளில் பிரச்சினைகளை ஏற்படுத்தியது.

ஒரு பிரிவு இதனைச் 'செய்கிறது' என மைத்திரிபால குற்றம்சாட்டி வந்தார். இவ்வாறுதான் பிரச்சினை வெடித்தது. ஜனாதிபதி சிறிசேன தன்னை ஆட்சிக்குக் கொண்டு வந்த நன்றிக் கடனுக்காக சில காலம் இவற்றைப் போறுத்து வந்தார். பிரதமர் ஜனாதிபதியைப் போன்றே செயற்பட்டும் வந்தார். இப்படி தொடர்ந்து செல்ல முடியாதென்பதால் மைத்திரிபால தலைமையில் பல்வேறு இரகசிய பேச்சுவார்த்தைகள் நடத்தப்பட்டன. இரகசியப் பேச்சுவார்த்தை குறித்து நாம் பத்திரிகையில் சிசய்தி வெளியிட்டதும் எஸ்.பி கூறினார் அப்படி பொன்றும் இல்லை என்று.

தற்பொழுது இந்நெருக்கடி நிலை முடிந்து விட்டதா? அல்லது இன்னும் தொடர்ந்த வண்ணமுள்ளதா?

பிரச்சினை எப்படி முடிவடையும் என்பதே தற்போதுள்ள தர்க்கம். தற்பொழுதும் ஜனாதிபதி பிரதமருக்கிடையில் உடன்பாடுகள் இன்றியே பணம் தொடர்ந்த வண்ணமுள்ளது. இந்தப் பிரச்சினை முடிவடைவதற்கான முறைகளில்லை. ஜனாதிபதி தனது கோபத்தை அடக்கி பிரதமர் குழுவின்ருடன் இணைந்தால் மாத்திரமே இப் பிரச்சினை முடிவடையும். அதற்கான குழல்கள் இல்லை.

இது நாட்டிற்குள்ளேயே உருப்பெற்ற பிரச்சினையாக நீங்கள் பார்க்கின்றீர்களா? அல்லது வெளிச்சத்தினரின் தலையீட்டில் அரங்கேற்றப்பட்ட பிரச்சினையாகப் பார்க்கின்றீர்களா?

இது வெளிநாட்டுச் சக்திகளின் தலையீட்டில் இடம்பெற்ற பிரச்சினையல்ல. வெளிநாட்டுச் சக்திகள் நாட்டின் இதர துறைகளில் தொடர்புற்றிருக்கிறார்கள். ஆனால் இதில் அவர்களின் தலையீடுகள் இல்லை. உதாரணமாக சிலர் அரசியலமைப்பை 19ஆவது திருத்தம் என்று கூறுகிறார்கள். ஒரு கிராமத்திற்கு சென்று 19 ஆம் திருத்தம் பற்றிக் கதைத்தால் மக்களுக்கு சிலபோது அது என்ன என்று தெரியாதிருக்கும். இது கொழும்பில் உள்ள கருத்து.

எனது கருத்தின் படி, இரு தரப்பினரதும் கருத்தில் தவறுள்ளது. ஆனால் ஐ.தே.க. ஜனாதிபதியை

சிரேஷ்ட ஊடகவியலாளர் இக்பால் அத்தாஸ்

சற்று குறைத்து மதிப்பிட்டது என்றே கூற வேண்டும். இவையே பிரச்சினைகளுக்கான மூலங்கள்.

தற்போதைய அரசாங்கத்தின் கீழும் ஆங்காங்கே இனவாதப் பிரச்சினைகள் இடம்பெற்று வருகின்றன. அண்மையில் மாவனெல்லையிலும் சிலைகள் உடைக்கப்பட்டு மிகப்பெரும் பிரச்சினை உருவாக்கப்படுவதற்கான ஆயத்தங்கள் இடம்பெற்று அது தணிக்கப்பட்டிருந்தது. இந்நிலையை நீங்கள் எப்படிப் பார்க்கின்றீர்கள்?

இது மிகவும் பயங்கரமான நிலை. நான் அதிகமான சிங்கள மக்களுடன் பழகுகிறேன். எமது ஆடைகள் தற்பொழுது வித்தியாசமாக உள்ளது. நாம் ஏனைய சமூகத்திலிருந்து எம்மை வேறுபடுத்திக் காட்டுகிறோம். முன்னர் எமது தாய்மார்சாரிகளை அணிந்தார்கள். ஆனால் இன்று அப்படியில்லை. சலூதி அரேபியாவிலிருந்து வரும் முதலீடுகளே இதற்குக் காரணம். அவர்கள் ஈரான், ஈரானை தாக்கும்போது எமது பள்ளிவாசல், நிறுவனங்களுக்கு பணம் அனுப்பி ஒவ்வொரு அமைப்புக்களை உருவாக்கினார்கள்.

மாவனெல்லை சம்பவத்தில் இதற்கு முன்னர் 11 குடும்பங்கள் ஐஸிலில் இணைந்ததாகக் கண்டு பிடிக்கப்பட்டது. இது உண்மையாகவும் இருக்க முடியும். பொய்யாகவும் இருக்க முடியும். இவ்வாறிருக்கும்போது தான் வண்ணாத்துவில்லு பகுதியில் ஒரு தொகை ஆயுதங்கள் மீட்கப்பட்டன. இதில் குண்டுகளை தயாரிக்க முடியுமான பொருட்கள் இருந்ததாகவும் தெரிவிக்கப்படுகிறது.

எமது சமூகத்தில் உள்ள முஸ்லிம் அமைப்புக்கள் மத்திய கிழக்கு நாடுகளுடன் அதிக தொடர்புகளைக் கொண்டுள்ளன. அதிக பணத்தைப் பெற்றுக்கொள்கிறார்கள். இவர்களுக்கு இந்த சமநிலைத் தன்மையைப் பேண வேண்டியிருக்கிறது. எனவே எமது சமூகத்தை கலவீ ரீதியாக வழிகாட்ட வேண்டும். அறிவூட்ட வேண்டும்.

மாவனெல்லை சம்பவத்தின் பின்னால் அரசியல்வாதிகளின் தலையீடு இருப்பதாக நீங்கள் கருதுகிறீர்களா?

சொல்ல முடியாது. அரசியல்வாதிகள் தலைமை வகித்து இந்தச் செயலை அரங்கேற்றியிருப்பார்கள் என்று நான் நினைக்கவில்லை. ஆனால் யாராவது வருத்தத்தில் விழுந்தால் அவர்களைக் காப்பாற்றி பிரசித்தம் அடையப் பாற்ப்பார்கள். இது அரசியல் இல்லை. இங்கு வெளிநாட்டு தலையீடு இருக்கிறது என்கின்ற அச்சம் உள்ளது. அமெரிக்காவையும் விட ஐஸிலில் உள்ளவாறு பலமாக உள்ளது. இதனாலேயே அவர்கள் அமெரிக்க படைகளின் முகாம்களைத் தாக்குகிறார்கள். இவர்களின் உளவுப் பிரிவு எவ்வளவு பலமானதென்றால் இலங்கையிலும் அதிக அமெரிக்கர்கள் வந்து போகிறார்கள் என்பது அவர்களுக்குத் தெரியும்.

நேற்று முன்னைய தினம் அமெரிக்க சப்ப லொன்று இங்கு வந்து சிபிஎஸ்எல்பித்தினருக்கு எப்படிப் பொருட்கள் கொண்டு வரப்பட்டு

கிறது? கொண்டுவரப்படுகிறது என்பது ஆராயப்பட்டது. இது எம்முடன் கொண்ட இருக்கத்திற்காக செய்யும் விடயங்களல்ல. ஏதாவதொரு நிலைமை உருவாகுமாயின் அவர்களுக்கு துருப்புக்கள் இங்கு வருவதாக ஒப்பந்தமிட்டே இவற்றைச் செய்கிறார்கள். சில விடயங்களை அரசாங்கம் மறைக்கிறது. இதுபோன்ற நிலையில் அவர்களுக்கு இங்கு ஒரு பலத்தை உருவாக்கிக் கொள்ள முடியுமாயின் அவர்கள் முயற்சிப்பார்கள். அப்படி நடப்பதாக நான் சொல்லவில்லை. அப்படியான நிலை ஏற்படலாம்.

மத்திய கிழக்கு நாடுகள் இவற்றுக்கு பின்னால் நின்று பணம் கொடுப்பதாக இருந்தால் அவர்களுடைய உண்மையான நோக்கம் என்ன?

இலங்கையும் எமது கட்டுப்பாட்டுக்குக் கீழ் இருக்கிறது என்கின்ற பலம் அவர்களுக்குக் கிடைக்கிறது. இந்திய உளவுத்துறை மிகவும் பலம் பொருந்தியதாக உள்ளது. இந்தியாவில் பல்வேறு குழுக்கள் உள்ளன. சிலர் அல் கைதாவுடன் தொடர்பானவர்கள். இன்னும் சிலர் ஐஸிலுடன் தொடர்பானவர்கள். அண்மையில் இலங்கையில் வைத்து ஐஸிலுடன் தொடர்புடையவர்கள் என கைதுசெய்யப்பட்டவர்கள் இந்தியாவில் இருந்து வந்தவர்கள். எனவே இந்திய உளவுப்பிரிவு இப்படியானவர்களை இலகுவில் அடையாளம் கண்டுவிடுகிறது.

அகில இலங்கை ஜம்மிய்யதால் உலமா ஐஸிலிற்கும் முஸ்லிம்களுக்குமிடையில் தொடர்புகள் இல்லை என அறிவித்தல் விடுத்திருந்தது. இலங்கை முஸ்லிம் சமூகமும்

ஐஸிலை ஏற்றுக்கொள்வதில்லை. மாவனெல்லை சம்பவத்தில் தொடர்புபட்டவர்கள் என கைதுசெய்யப்பட்டவர்களுக்கும் அந்தச் சம்பவத்தோடு தொடர்புபட்டவர்கள் இல்லை என்றே கூறப்படுகிறது. மறுபுறத்தில் சிலையை உடைப்பதால் முஸ்லிம்களுக்கு எவ்வித இலாபங்களும் இல்லை. இப்படியிருக்கையில் இதைச் செய்தவர்களின் உண்மையான நோக்கம் எதுவாக இருக்கலாம்?

இப்படியான சூழ்நிலையில் அப்படியொன்று இல்லை என நம்புவதில் எவ்வித பிரயோசனங்களும் இல்லை. ஏனெனில் எம்மில் உள்ள ஒரு சில மதவாதிகள் இப்படிக்கூறுவதற்குக் கூட விருப்பமில்லை. அவர்களது மனதை நோக்கிக்கும் செயலாக நோக்குகிறார்கள். இதனால் நாம் பார்க்கவில்லை என்கின்ற நிலையொன்று ஏற்படுகிறது. மறுபுறத்திலும் அரசியல் கட்சிகள் இது சமூகங்களுக்கிடையில் அமைதியை சீர்குலைக்க செய்யப்படும் திட்டம் என்ற நிலைப்பாட்டில் கருத்துக் கூறுகின்றனர். அதற்கப்பால் சென்று யோசிப்ப தில்லை. இன்று பாதுகாப்பு அமைச்சின் தகவலின் படி சிறியதொரு தரப்பே ஐஸிலில் தொடர் புற்றுள்ளனர் எனக் கூறுகிறது.

அந்தச் சிறு தரப்பை தவறாக வழிநடத்தியவர்களை அழைத்து இதன் பாரதூரத்தை விளங்கப்படுத்தினால் அவர்களை நல்வழிக்குக் கொண்டு வர முடியும். எனவே நாம் அவர்களுக்கு சொல்லாமல், சிந்திக்காமல் இருந்தால் இதைவிட மிகப் பயங்கரமான நிலைக்கு முகம்கொடுக்க வேண்டியேற்படும். மாவனெல்லையில் சிலை உடைக்கப்பட்டது உண்மை தானே. ஒரு சிலையை உடைக்கும் போது பொலிஸாரே வந்து ஒருவரைக் கைதுசெய்தனர். சிலை உடைப்புவதற்குள்ள பின்னணி இதுதான். இதுபோன்ற சம்பவங்கள் அரங்கேற்றப்படுவதனாலேயே சிங்களத் தீவிரப் போக்குடையவர்கள் பலம்பெறுகிறார்கள்.

பாதுகாப்புத் துறை தொடர்பில் ஆழ்ந்த புலமையுள்ள உங்களின் அவதானத்தின் படி, இலங்கையில் ஐஸிலின் தாக்கம் எந்தளவுக்கு காணப்படுகிறது?

நான் நினைக்கவில்லை அவர்களது மிகப் பெரிய அளவிலான நடமாட்டம் இங்கு இருக்கிறதென்று. ஆனால் இன்னும் 6 மாதங்களில் இந்திலை இப்படியே இருக்குமா அல்லது அதைவிட வெகுதூரம் சென்றுவிடுமா என்பதை கூற முடியாது. ஏனெனில் எல்மெசேயின் 30 வருடங்கள்தான் எங்கள் பொலிஸ் நிலையங்களுக்குச் சென்று தாக்குதல் நடாத்தியே கையில் ஆயுதத்தை பெற்றுக்கொண்டனர். அதைப் பயன்படுத்தியுய்த்தம் செய்தார்கள். அதன் பிறகு தான் பணத்தை சேகரித்து ஆயுதம் எடுத்தார்கள்.

ஆனால் இங்கு ஐஸில் பலம் பெறுமாக இருந்தால் எல்லீசை விட மிகப்பெரும் அச்சுறுத்தலை எதிர்நோக்க வேண்டியிருக்கும். ஏனெனில் ஐஸிலிடம் ஆயுதம் உள்ளது. அமெரிக்க ஆயுதங்கள் கூட அவர்களிடம் உள்ளன. கேபி போன்று ஒவ்வொருவரிடம் பணம் சேகரிக்க வேண்டிய அவசியம் அவர்களுக்கில்லை. ஆயுதங்களை இங்கு எப்படி கொண்டு வருவது என்கின்ற பிரச்சினையே அவர்களுக்கு இருக்கும். (பக்.14)

எனுவாய், பயர்லை



அய்ய ஹமில்

இரத்தம் சிந்தும் சுதந்திரம்

இலங்கையில் முஸ்லிம்களின் சுதந்திரமான செயற்பாடுகளுக்கு முட்டுக்கட்டைகள் ஏற்பட்டு வரும் நிலையில் இம்முறைய சுதந்திர தினம் கொண்டாடப்படுகிறது. இலங்கையில் முஸ்லிம்களுக்கு மத்தியில் நாட்டுக்கு எதிரான பயங்கரவாதச் செயற்பாடுகள் துளிரிவிட்டு வருவதாக சிங்கள ஊடகங்கள் எச்சில் கொட்டிக் கொண்டிருக்கின்றன. வண்ணாத்திலில்லுவில் கைப்பற்றப்பட்ட வெடிபொருட்கள் தலதா மாளிகையைத் தாக்குவதற்கா என்று சில பத்திரிகைகள் வீண் புரளியைக் கிளப்பி விட்டிருக்கின்றன.

இந்த நாட்டில் முஸ்லிம்கள் நாட்டுக்காக இரத்தம் சிந்திய வரலாறு ஏராளமாக இருக்கின்றது. முஸ்லிம் பெண்மணி தனது உதிரத்தைக் கொடுத்து நாட்டு மன்னனைக் காப்பாற்றியதால் தான் ம(ர)ர்க்கலே என்ற பெயர் முஸ்லிம்களுக்கு வழங்கப்பட்டதாக வரலாற்றே இருக்கிறது. இவை மட்டுமன்றி சுதந்திரத்துக்குப் பின்னரான காலங்களிலும் முஸ்லிம்கள் நாட்டுக்காக இரத்தம் சிந்தியிருக்கிறார்கள். அரசாங்கத்துக்கு விசுவாசமாக நடந்து கொண்டார்கள், நாட்டின் பிரிவினையை ஆதரிப்பதற்கு மறுத்தார்கள் என்பது தான் நாட்டுக்கு எதிராகப் போராடிய புலிகளால் முஸ்லிம்கள் துரத்தியடிப்பதற்கும் இரத்தம் சிந்துவதற்கும் காரணமாக அமைந்தது. இதேபோல இன்றும் சில இனவாதச் சிங்கள அமைப்புக்கள் முஸ்லிம்களின் இரத்தத்தை ஒட்டுவதற்கு முயற்சிகள் எடுக்கின்ற போதும் நாட்டில் குழப்பம் ஒன்று விளைந்துவிடக் கூடாது என்பதற்காக முஸ்லிம்கள் பொறுமை காத்து வருகின்றார்கள்.

இந்தத் தொடரிலேயே இம்முறைய சுதந்திர தினத்தை முன்னிட்டு உதிரம் கொடுப்போம், உயிர் காப்போம் என்ற தொனிப்பொருளில் முஸ்லிம்களால் பல இரத்த தான முகாம்கள் ஒழுங்கு செய்யப்பட்டிருக்கும் செய்திகளும் கிடைத்திருக்கின்றன. காத்நாளுக்குடையில் இலங்கை சுயாதீன ஊடகவியலாளர் போரம் இரத்த தான முகாமொன்றை ஒழுங்கு செய்துள்ளது. தெல்தோட்டையில் முஸ்லிம் இளைஞர்கள் சிலர் இணைந்து இவ்வாறானதொரு ஏற்பாட்டைச் செய்திருக்கிறார்கள். கொழும்பில் ஜாவத்தை ஜாம்ஆப் பள்ளிவாசல் இரத்த தான முகாம் ஒன்றை பாரிய அளவில் ஒழுங்கு செய்திருக்கிறார்கள். முஸ்லிம் சமூகத்தில் இருந்து இதுபோன்ற பல ஏற்பாடுகள் ஒழுங்கு செய்யப்பட்டிருக்கலாம்.

இலங்கையில் இயங்குகின்ற இஸ்லாமிய இயக்கங்களில் ஜமாஅதே இஸ்லாமி, ஜமாஅதுஸ் ஸலாமா போன்றவைகள் நாட்டின் பல பிரதேசங்களிலும் சுதந்திர தின நிகழ்வுகளை முன்னெடுத்துச் செய்து வருகிறார்கள். பள்ளிவாசல்களும் கூட இந்த விடயத்தில் முன்னரை விட அக்கறை காட்டுவது தெரிகிறது.

இந்த எல்லா நிகழ்வுகளும் பற்றிய செய்திகள் நாட்டிலுள்ள அனைத்துத் தரப்பினருக்கும் சென்றடையும் வண்ணம் முஸ்லிம் சமூகம் நடவடிக்கை எடுக்க வேண்டும். இது அடுத்தவர்களுக்குக் காட்டுவதற்காகச் செய்யப்படுகின்ற நிகழ்வுகள் அல்ல என்றாலும் முஸ்லிம்கள் தவறாக நடந்து கொள்ளும் பொழுது மட்டுமே கண்டு கொள்கின்றவர்களுக்கு முஸ்லிம் சமூகத்தில் பெரும் பாலானவர்கள் நாட்டுக்கு நல்லதைத் தான் செய்து வருகிறார்கள் என்பதை சொல்லியாவது தெரியப்படுத்த வேண்டும்.

இதேபோல சுதந்திரத்துக்குப் பின்னரான காலப்பகுதிகளில் நாட்டுக்குப் புகழீட்டித் தந்த முஸ்லிம்கள் பலர் ஏனைய சமூகங்களால் அறியப்படாதவர்களாக இருக்கின்றார்கள். இவர்களை எல்லாம் நாட்டுக்கு எடுத்துக் காட்ட வேண்டிய தேவை இப்பொழுது முஸ்லிம் சமூகத்துக்கு எழுந்திருக்கிறது. ஒவ்வொரு சுதந்திர தினத்திலும் தத்தமது பிரதேசங்களில் நாட்டுக்குப் புகழீட்டியவர்களைத் தேர்ந்தெடுத்து அவர்களைக் கௌரவப்படுத்த முடியுமாக இருந்தால் அது புதிய தலைமுறையினருக்கான ஊக்கமாகவும் அமையும். மாவட்ட ரீதியாக, மாகாண ரீதியாக, தேசிய ரீதியாகவென இந்த நிகழ்ச்சிகள் நடக்க முடியும்.

இலங்கை முஸ்லிம்கள் நாட்டுக்கு எதிரானவர்கள் அல்ல என்பதை நாட்டுக்குச் சொல்ல விளைகின்ற பொழுதெல்லாம் எங்கோ ஒரு இடத்தில் இடி விழுகிறது. சாணேற முழம் சறுக்கு கின்ற கதையாக நாட்டின் நல்லினக்கச் செயற்பாடுகள் சிலவேளைகளில் ஏமாற்றத்தைத் தருவதாக இருக்கின்றன. சுதந்திரப் போராட்ட காலங்களின் போது நாட்டுக்கு எதிரான சக்திகளை நாட்டுத் தலைமை களுடன் சேர்ந்து எப்படி எதிர்கொண்டார்கள்னோ அதுபோன்ற தொரு போராட்டம், நாட்டைக் குழப்பியடிக்கின்ற சக்திகளுக்கு எதிராக முஸ்லிம் சமூகம் எடுக்க வேண்டியிருக்கிறது.

இவை எல்லாவற்றுக்கும் முஸ்லிம் சமூகம் தன்னால் ஒழுங்கமைக்கப்பட வேண்டிய தேவை இருக்கிறது. முஸ்லிம்கள் ஒரு சமூகமாக நின்று அன்று சுதந்திரப் போராட்டத்துக்கு வழங்கிய ஆதரவு தான் இன்று வரை நம்மைத் தலைநிமிர வைத்திருக்கிறது. மீண்டும் அவ்வாறானதொரு சூழலை ஏற்படுத்துவது முஸ்லிம் சமூகத்தின் சுதந்திர தினக் கடமையாக அமைகிறது.

சிரியாவின் பாதுகாப்பு வலயங்கள் அகதிகளுக்கு அடைக்கலம் அளிக்கும் - அர்துகான்



சிரியாவின் அகதிகளுக்கு அடைக்கலம் வழங்கும் நோக்கில் பாதுகாப்பு வலயங்கள் உருவாக்கப்படும் என துருக்கிய ஜனாதிபதி ரைஜ் தையிப் அர்துகான் தெரிவித்துள்ளார். ஸ்தம்பூலில் உரையாற்றிய ஜனாதிபதி, ஏற்கனவே 3 இலட்சம் சிரியர்கள் வட சிரியாவில் துருக்கியின் கட்டுப்பாட்டிலுள்ள பகுதிகளுக்குத் திரும்பியுள்ளதாகவும் உத்தேச பாதுகாப்பு வலயங்களுக்கு மேலும் பல மில்லியன் சிரிய அகதிகள் திரும்ப முடியும் என்றும் கூறினார்.

துருக்கி 4 மில்லியன் சிரிய அகதிகளைப் பராமரித்து வருவது குறிப்பிடத்தக்கது. கடந்த மாதம் சிரியாவிலிருந்து 2000 துருப்புக்களை அமெரிக்கா மீள்ப




பெற்றுக் கொண்டது. அதைத் தொடர்ந்து 32 கி.மீ. அகலமான பாதுகாப்பு வலய மொன்றை உருவாக்குவது தொடர்பாக அமெரிக்காவுடன் பேச்சுவார்த்தை நடத்தப்பட்டுள்ளதாக அர்துகான் அங்கு குறிப்பிட்டார்.

சில மாதங்களுக்கிடையில் இத்தகைய பாதுகாப்பு வலயங்கள் உருவாக்கப்பட்டு விடும். அவை அமெரிக்க ஆதரவளித்து வரும் சிரியாவின் குர்திஷ் பயங்கரவாதிகளின் ஊடுருவலிலிருந்து முழுப் பாதுகாப்புப் பெறும் என அர்துகான் தெரிவித்துள்ளார்.

துருக்கியின் தேசிய பாதுகாப்புக்கு அச்சுறுத்தல் விடுத்து வரும் குர்திஷ் மக்கள் பாதுகாப்புப் படை மற்றும் ஐஎஸ்ஐஎஸ் என்பவற்றுக்கு எதிராக துருக்கிகளத்தில் இறங்கியுள்ளமை குறிப்பிடத்தக்கது. துருக்கியின் கட்டுப்பாட்டிலுள்ள பிரதேசங்களிலும் துருக்கி ஆதரவுப் படையிலுள்ள பிரதேசங்களிலும் அகதிகள் மீளக் குடியேறி வருவதாகத் தெரிவிக்கப்படுகின்றது.

சர்வதேசப் பார்வை

வெனிசுவேலாவில் பொம்மை ஜனாதிபதியை ஏற்றுக் கொள்ளாததை அடுத்து வொஷிங்டன் பொருளாதாரத் தடை



ஐக்கிய அமெரிக்காவினால் நிலை நிறுத்தப்பட்ட எதிர்க்கட்சியைச் சேர்ந்த ஜனாதிபதியிடம் அதிகாரத்தைக் கையளிக்கத் தவறினார் என்று குற்றம் சாட்டியுள்ள அமெரிக்கா, ஜனநாயகத் தேர்தல் ஊடாக வெற்றி பெற்ற ஜனாதிபதி நிக் கொஸ் மதுரோவை பதவி விலக்குமாறு கோரி பொருளாதாரத் தடை விதித்துள்ளது.

வெனிசுவேலா அரசு எண்ணெய்க் கம்பனியின் மீது இத்தடை விதிக்கப்பட்டுள்ளது. அதனது 7 பில்லியன் பெறு

மதியான அமெரிக்கச் சொத்துக்கள் முடக்கப்படவுள்ளதாகவும் 2019 இல் வெனிசுவேலா அரசு 11 பில்லியன் டொலர்கள் இதனால் நஷ்டம் ஏற்படும் எனவும் அமெரிக்கத் தேசிய பாதுகாப்பு ஆலோசகர் ஜோன் பொல்டன் தெரிவித்துள்ளார்.

ஜனநாயக ரீதியாகத் தெரிவுசெய்யப்பட்ட ஜனாதிபதிப் பதவியில் இருக்க, தன்னை ஜனாதிபதியாக சுயபிரகடனம் செய்துள்ள ஜுவான் குய்டோவிற்கு அதிகாரத்தைக் கையளக்குமாறு வொஷிங்டன் பணித்து வருகின்றது.

சுய பிரகடனம் செய்து ஜனாதிபதியான குய்டோ, வெனிசுவேலாவில் சொத்துக்களைக் கட்டுப்படுத்தும் பொறுப்பை

தான் ஏற்றுள்ளதாக அறிவித்துள்ளமை வியப்புக்குரியது. வெனிசுவேலாவில் மதுரோவின் அரசைக் கவிழ்ப்பதற்கு அமெரிக்கா சதித் திட்டமொன்றில் ஈடுபட்டுள்ளதாகக் குற்றம் சுமத்தியுள்ள மதுரோ பதவி விலகப் போவதில்லை என்று உறுதியாகத் தெரிவித்துள்ளார்.

இதேவேளை, ரஷ்யா, சீனா மற்றும் துருக்கி என்பன மதுரோவுக்கு ஆதரவளிப்பதாக அறிவித்துள்ளன. லத்தீன் அமெரிக்க நாடுகளில் ஒன்றான வெனிசுவேலா எண்ணெய் வளம் கொண்டது என்பதனால் இந்நாட்டை தமது கட்டுப்பாட்டின் கீழ் வைத்திருப்பதற்கு அமெரிக்கா நீண்டகாலமாக முயற்சித்து வருவது குறிப்பிடத்தக்கது.

மலேசியாவில் ஊழலை ஒழிப்பதற்கு ஜந்தாண்டுத் திட்டம்

மலேசியாவில் ஊழலை ஒழிப்பதற்கு அரசாங்கம் ஜந்தாண்டுத் திட்டமொன்றை அறிமுகப்படுத்தியுள்ளது. அரசு துறையில் இடம்பெறும் ஊழல் மோசடிகளை இத் திட்டத்தின் மூலம் கட்டுப்படுத்த முடியும் என்று புதிய பிரதமர் மஹாதீர் முஹம்மத் கருத்து வெளியிட்டுள்ளார். முன்னைய அரசாங்கம் பல பில்லியன் டொலர் ஊழல் மோசடி குற்றச்சாட்டின் பெயரிலேயே பதவி கவிழ்க்கப்பட்டமை குறிப்பிடத்தக்கது.

கடந்த வாரம் பிரதமர் மஹாதீர் முஹம்மதினால் ஆரம்பித்து வைக்கப்பட்ட ஊழல் மோசடி ஒழிப்புத் திட்டம் முக்கிய பதவிகளுக்கு ஆட்களை நியமிப்பதில் பல மாற்றங்களைக் கொண்டு

வந்துள்ளது. அதேவேளை, அமைச்சர்கள் தமது சொத்துக்களைப் பிரகடனம் செய்ய வேண்டும் என்றும், பாராளுமன்ற உறுப்பினர்கள் தேர்தலுக்கு முன்பாகவே தமது சொத்து விபரங்களை வெளியிடுவதில் வேண்டும் என்றும் கோரப்பட்டுள்ளது.

அதேவேளை, நிதி ஒதுக்கீடுகளைக் கண்காணிப்பதற்கான புதிய சட்டங்களும் அறிமுகப்படுத்தப்படவுள்ளன. கடந்த வருடம் மே மாதத்தில் நடைபெற்ற தேர்தலில் தோற்கடிக்கப்பட்ட நஜீப் ரல்லாக் 4.5 பில்லியன் அமெரிக்க டொலர் ஊழல் குற்றச்சாட்டுக்களுடன் தொடர்புபட்டிருந்தமை நிறுவப்பட்டுள்ளது. அதில் பெரும்பாலான பகுதி மலேசிய அபிவிருத்தி வங்கியிலிருந்து



திருடப்பட்டுள்ளது. தற்போது நஜீபும் அவரது மனைவியும் முன்னாள் அரசாங்கத்தின் உயர் அதிகாரிகள் பலரும் பாரிய ஊழல் குற்றச்சாட்டுக்களை எதிர்கொண்டுள்ளனர்.

நிக்கொலஸ் மதுரோவுக்கு ஆதரவாக காஸாவில் மக்கள் பேரணி



தற்போது சதிப் புரட்சியொன்றை எதிர்கொண்டுள்ள வெனிசுவேலா ஜனாதிபதி நிக்கொஸ் மதுரோவுக்கு ஆதரவாக காஸா பள்ளத்தாக்கில் பலஸ்தீனர்கள் ஆதரவுப் பேரணியொன்றை நிகழ்த்தியுள்ளனர். பலஸ்தீன் விடுதலைக்கான ஜனநாயக முன்னணி ஏற்பாடு செய்த ஆதரவுப் பேரணி காஸாவிலுள்ள ஐ.நா. கட்டடத்திற்கு முன்பாக இடம்பெற்றது.

பேரணியில் கலந்துகொண்ட முன்

னணி உறுப்பினர் தலால் அபு ஸீபா, "நாம் வெனிசுவேலாவுக்கும் அதன் அரசாங்கத்திற்கும் ஜனநாயக ரீதியில் தெரிவுசெய்யப்பட்ட ஜனாதிபதி மதுரோவுக்கும் எமது முழு அளவிலான ஆதரவைத் தெரிவிக்கின்றோம். வெனிசுவேலா சக்திகளின் ஊடுருவல் மற்றும் குரோதத்திற்கு எதிராக வெனிசுவேலா மக்களின் கண்ணியத்திற்கும் தேசிய பாட்டிற்கும் நாம் மதிப்பளித்திருக்கிறோம் எனத் தெரிவித்த அபு ஸீபர், வெனிசுவேலாவில் அமெரிக்கத் தலையீட்டை நிராகரிக்கின்றோம் எனவும் கூறியுள்ளார்.

இவ்வருடம் ஜனவரி 10 ஆம் திகதியிலிருந்து வெனிசுவேலாவில் மிகப் பெரும் அரசியல் குழப்பம் நீடிக்கின்றது. நடைபெற்ற தேர்தலை அடுத்து இரண்டாம் தவணைக்காக மதுரோ சதியப் பிரமாணம் செய்துகொண்டார். அதேவேளை, எதிர்க்கட்சியைச் சேர்ந்த ஜுவான் குய்டோ தானே ஜனாதிபதி என்று சுய பிரகடனம் செய்துள்ளார்.

அமெரிக்க ஜனாதிபதி ட்ரம்ப் குய்டோவை இடைக்காலத் தலைவராக ஏற்றுக்கொண்டுள்ளார். இதேவேளை, பொலிவியா, மெக்ஸிகோ ஆகிய நாடுகள் மதுரோவை அரசாங்கத்தின் தலைவர் என்று வலியுறுத்தியுள்ளன. ஆனால் ஆஜன்டினா, சிலி, கொலம்பியா, ஈகுவடோர், குவாட்டமாலா, பனாமா, பராகுவே, கொஸ்டாரிகா ஆகிய நாடுகள் அமெரிக்காவின் பக்கம் சாய்ந்துள்ளன.

வெனிசுவேலாவில் அமெரிக்கத் தலையீட்டை எதிர்த்து நிற்கும் மக்களும் ரஷ்யாவும் சீனாவும் அறிவித்துள்ளன.

கூடானில் தொடர்ந்தும் மக்கள் ஆர்ப்பரிப்பு



கூடானில் தொழிற்சங்கங்கள் தமது போராட்டத்தைத் தீவிரப்படுத்தியுள்ளன. மருத்துவ சங்கம் வேலை நிறுத்தத்தில் ஈடுபட்டுள்ளதோடு, தேசிய மின்சக்தித் கூட்டுத் தாபனம் நாடு தழுவிய பணிப் பகிஷ்கரிப்புப் போராட்டத்தை ஆரம்பித்துள்ளது. அந்நிறுவனத்தின் பொறியியலாளர்கள் மற்றும் தொழில்துட்பவியலாளர்கள் தொடர்ந்தும் பணிப் பகிஷ்கரிப்பில் ஈடுபட்டு வருவதால் பல இடங்களில் மின்சாரப் பழுது பார்க்கும் வேலைகள் ஸ்தம்பித்துள்ளன.

சில பகுதிகளில் மின்சாரம் முற்றாகத் துண்டிக்கப்பட்டுள்ளது. ஜனவரி 10 இல் நாடு முழுவதும் மின்சாரம் துண்டிக்கப்பட்டமை குறிப்பிடத்தக்கது. இதற்கு தொழில்துட்ப கோளாறே காரணம் என்று தொடக்கத்தில் கூறப்பட்டுள்ளபோதும் தேசிய மின்சக்தித் கூட்டுத் தாபன ஊழியர்களின் திட்டமிட்ட ஒரு வெள்ளோட்டமே இது என்று பின்னர் அறியக் கிடைத்தது.

தற்போது அமுலில் உள்ள அமெரிக்கப் பொருளாதாரத் தடையினால் புதிய மின்சக்தி ஆலைகளை உருவாக்குவதில் துடைய மிகப் பெரும் சவால்களை எதிர்கொண்டுள்ளது. டிசம்பர் 19 ஆம் திகதியிலிருந்து நாடு தழுவிய ரீதியில் அரசுக்கு எதிரான ஆர்ப்பாட்டங்கள் நடைபெற்று வருகின்றன. அதில் பணிப் பகிஷ்கரிப்புப் போராட்டங்கள், வீதி மறியல் பேரணிகள் உள்ளடங்குகின்றன.

கூடானின் இயல்பு வாழ்க்கை ஸ்தம்பித்துள்ளதோடு, இதுவரை இராணுவத் திற்கும் மக்களுக்கும் இடையில் நடந்த மோதலில் 25 பேர் கொல்லப்பட்டுள்ளதோடு, நூற்றுக்கணக்கானோர் காயமடைந்துள்ளனர்.

எகிப்தின் அறபு வசந்தத்தை கூடானில் சிலர் பிரதி செய்கின்றனர் என ஜனாதிபதி உமர் பஷீர் எதிர்க்கட்சிகளையும் ஆர்ப்பாட்டங்களில் ஈடுபடுவோரையும் குற்றம் சுமத்தியுள்ளார். ஆயினும், நிலைமை கட்டுப்பாட்டில் இல்லை என்பதை அரசியல் நிலவரங்கள் காட்டி நிற்கின்றன.



• நஷ்டப் ஸெய்ன்

2019 ஆம் ஆண்டு அமெரிக்காவின் வெளியுறவுக் கொள்கை வரலாற்றில் மிக முக்கியத்துவம் வாய்ந்த ஆண்டாகும். ஏனெனில், 50 ஆண்டுகளுக்கு முன்னர் 1969 இல் அப்போதைய அமெரிக்க ஜனாதிபதி ரிச்சட் நிக்சன் தனது வெளி நாட்டுக் கொள்கையை நிக்சன் கொள்கை என்ற பெயரில் பிரகடனம் செய்து 2019 உடன் சரியாக 50 ஆண்டுகள் நிறைவடைகின்றது.

நிக்சன் கொள்கையின் மூலோபாயம் என்னவெனில், அமெரிக்காவுடன் நேசம்

யாக வளைகுடாப் பிராந்தியத்தில் அமெரிக்க நலன்களைப் பாதுகாக்கும் பங்கா லியாக சலூதி அநேபியா மாற்றப்பட்டது. 50 ஆண்டை நெருங்கிக் கொண்டிருக்கும் இந்த உறவில் இப்போது ஒரு புதிய வெடிப்பு உருவாவதற்கான தருணம் பிறந்துள்ளது.

2018 இல் சலூதியின் பட்டத்துக்குரிய இளவரசர் முஹம்மத் பின் சல்மானின் பங்கு குறித்து மிகப் பெரிய எதிர்பார்ப்புகள் வளைகுடாவில் நிலவின. ஆனால், சலூதியின் வெளிநாட்டுக் கொள்கை பல பிழையான கட்டங்களைத் தடைசெய்து முயன்றபோது நிலைமை தலைகீழாய்



ஆதரித்து வாதிடும் குழுவாக (Advocacy Group) காங்கிரஸ் செயல்பட்டது. 1995 இல் ஈரான் வெளி நாட்டுத் தடைச் சட்டம் இயற்றப்பட்டது. 1996 இல் லிபியா வின் மீதான தடைச் சட்டம் அமுலுக்கு வந்தது.

ஈரான் மீதான சட்டம் பொருளாதார மற்றும் ஆயுத வணிகத் தடைகளை விதிப்பதற்குப் பிரயோகிக்கப்பட்டது. ஈரானின் சக்திவளத் துறையில் 20 மில்லியன் அமெரிக்க டொலருக்கும் அதிகமாக முதலீடு செய்த சர்வதேசக் கம்பனிகள் மீதான பொருளாதாரத் தடைக்கும் இது இட்டுச் சென்றது. பில் கிளிங்

தடுக்கவோ காங்கிரஸினால் முடியும் என்பதை அவர் மறந்து போக வாய்ப்பில்லை.

சலூதி அநேபியாவிலிருந்து அமெரிக்கா அதிக பயன்பெற வேண்டும் என்பதில் ட்ரம்ப் மிகக் குறியாய் உள்ளார். கடந்த பத்தாண்டுகளில் அமெரிக்காவிடமிருந்து ஆகக் கூடிய ஆயுதங்களைப் பெறும் நாடு சலூதி. இந்த கொடுக்கல்-வாங்கலை தக்கவைத்துக் கொள்ள வேண்டும். இது அமெரிக்காவுக்குத் தேவை.

இரண்டாவது, இந்நூற்றாண்டின் கொடுக்கல்-வாங்கல் (Deal of the Century)



உடைப்பெடுக்கும் சலூதி-அமெரிக்க உறவுகள்

பாராட்டும் நாடுகளின் பாதுகாப்பு மற்றும் பிராந்திய நலன்களை அடைவதற்கான பெறுப்பை அமெரிக்கா ஏற்கும் என்பது தான். நிக்சனின் வெளிநாட்டுக் கொள்கையில் மத்திய கிழக்கிற்கான அவரது அணுகுமுறை இரட்டைத் தூண்கள் (Twin Pillars) எனப்பட்டது.

அதாவது வளைகுடாவின் பாதுகாப்பு மூலோபாயம் மற்றும் அமெரிக்க நலன்களைக் காப்பதற்கான வழி ஈரான், சலூதி அநேபியா ஆகிய இரண்டு நாடுகளையும் அமெரிக்காவின் நேச சக்திகளாக வைத்து ரூப்பிததான் என நிக்சன் கருதினார். மிக எளிமையாகச் சொல்வதாயின், மத்திய கிழக்கில் அமெரிக்க நலன் ஈரான், சலூதி ஆகிய இரு துண்களில் எழுந்து நிற்கும். நிக்சனின் இக்கொள்கையினால் இவ்விரு நாடுகளும் மத்திய கிழக்கின் பொலிவ்காரர்களாக மாறின.

சோவியத் ஒன்றியத்தின் கீழ் வளைகுடா பிராந்தியம் வந்துவிடக் கூடாது என்பதிலும் உலகச் சந்தைக்கு வளைகுடாவின் எண்ணெய் வளம் தங்கு தடையின் வேண்டும் என்பதிலும் நிக்சனின் வெளிநாட்டுக் கொள்கை குறியாய் இருந்தது.

துரிஷ்டவசமாக ஒரு தசாப்தம் கடந்து ஈரானில் நடந்த 'இஸ்லாமியப் புரட்சி' ஷாவின் பாரம்பரிய அரசைக் கவிழ்த்தது. அதனால் அமெரிக்காவின் நேச நாடு என்ற வட்டத்திலிருந்து ஈரான் இடம் மாறியது. அமெரிக்காவின் கூலியாகவும் சர்வதிகாரியாகவும் வீற்றிருந்த ஷா நிலா பஹ்லவி, கொமைனியின் புரட்சியினால் தூக்கியெறியப்பட்டதோடு ஈரானை அமெரிக்கா கைக்குழுவியது. ஒரு துண் உடைந்து நொறுங்கியது.


1979 இற்குப் பின்னர் வளைகுடாவில் அமெரிக்காவின் ஒற்றைத் துணாகவும் பிராந்திய நலன் காக்கும் கருவியாகவும் சலூதி அநேபியா மாறியது. அடுத்து வந்த நான்கு தசாப்தங்களில் தொடர்ச்சி

மாறியது. அதில் வளைகுடாவிலேயே மிக வறிய நாடாகக் கருதப்படும் யெமன் மீது சலூதி தலைமை தாங்கி நடத்தி வரும் சர்ச்சைக்குரிய போர் மற்றும் கட்டார் மீதான பொருளாதார, ராஜதந்திரத் தடை, இவற்றின் விளைவாக வளைகுடா ஒப்பந்த நாடுகள் சபையில் ஏற்பட்டுள்ள சரிவு என்பனவெல்லாம் பின் சல்மானின் துர நோக்கற்ற மூலோபாயத் தவறுகள் என்பதை அமெரிக்க காங்கிரஸ் வெகுவாக உணர்கிறது.

அதன் விளைவாகவே காங்கிரஸ் பின் சல்மானுக்கு எதிரான தீர்மானங்களை வரலாற்றில் ஒருபோதும் இல்லாத வகையில் கடந்த ஆண்டில் நிறைவேற்றியது. பின் சல்மான் தொடர்ந்தும் பதவியில் இருக்கத் தகுதியானவரா என்ற கேள்வியை இந்நகர்வுகள் எழுப்பியுள்ளன. அதிகாரத்தை மென்மலும் மத்தியில் குவிப்பதற்கான அவரது முயற்சி அவர்களது மன்னராட்சிப் பாரம்பரியத்தையே உடைத்துப் போட்டுள்ளது. இளவரசர் கருக்கிடையிலான அதிகாரச் சமநிலையை ஆட்டம் காணச் செய்துள்ளது. அரண்மனைக்குள் உட்பூசல்களையும் வெறுப்பையும் உருவாக்கி விட்டுள்ளது. மன்னர் குடும்பத்தின் ஸ்திரீப்பாட்டைக் குலைத்துள்ளது.

இறுதியில் இது 2030 ஆம் ஆண்டுக் கான தொலைநோக்கு மூலோபாயம் சலூதியின் பொருளாதார அபிவிருத்தியை எந்தளவுக்குச் சாத்தியமாக்கும் என்ற கேள்வியை பலமாக எழுப்பியுள்ளது. முற்கூட்டியே நன்கு திட்டமிட்டு சலூதி பத்திரிகையாளர் ஜமால் கஷுகி ஸ்தன் பூல் துணைத் துரத்தத்தில் கொல்லப்பட்டமை பாரிய அதிர்வலைகளை ஏற்படுத்தியது. நான்கு மாதங்கள் கடந்தும் அந்த அதிர்வலைகள் இன்னும் ஓயவில்லை.

கஷுகியின் படுகொலை குறித்த அமெரிக்கக் காங்கிரஸின் அக்கறை, அமெரிக்க-சலூதி உறவில் பாரிய விரிசலொன்றை உருவாக்கப் போவதற்கான ஆரம்பமாகும். காங்கிரஸின் நகர்வுகளை உன்னிப்பாக அவதானித்தால் இந்த உண்மையே நமக்குப் புலனாகின்றது. நிக்சன் அறிமுகப்படுத்தி கடந்த 50 ஆண்டு காலம் அமுலில் இருந்த



வெளிநாட்டுக் கொள்கையின் மீது இதுவொரு பேரிடியாகும். காங்கிரஸின் முக்கிய உறுப்பினர்கள் பலர் ரியாதுக்கு எதிராக நடவடிக்கை எடுக்க வேண்டும் என்றும், பின் சல்மானே இப்படுகொலையின் சூத்திரதாரர் என்றும் பகிரங்கமாகவே குரலெழுப்பினர்.

குடியரசுக் கட்சியைச் சேர்ந்த செனட் சபை உறுப்பினர் லின்ட்சே க்ரஹாம், "முஹம்மத் பின் சல்மானே இக்கொலைக்குக் காரணம். அவர் பதவியிலிருந்து நீக்கப்பட வேண்டும்" எனக் கோரிக்கை விடுத்திருந்தார். எனவே 2019 அமெரிக்க-சலூதி உறவில் ஒரு புதிய திசைவழியை உருவாக்கியுள்ளது. அமெரிக்கக் காங்கிரஸின் நிலைப்பாட்டைப் பொறுத்தே இந்த உறவின் எதிர்காலம் அமையப் போகின்றது.

அமெரிக்க அரசியலமைப்பின் படி வெளியுறவுக் கொள்கை வகுக்க வேண்டியது ஜனாதிபதியின் அதிகாரத்தின் பார் பட்டது. எவ்வாறாயினும், அமெரிக்கக் காங்கிரஸ் வெளியுறவுக் கொள்கை தொடர்பான சட்டத்தில் தலையீடு செய்யும் இயற்றுவதற்கான அதிகாரம் கொண்டுள்ளது. காங்கிரஸ் மறைமுகமாகக் கொண்டு வரக் கூடிய சட்டங்களை ஜனாதிபதி ஏற்க வேண்டிய நிலையும் உள்ளது. அல்லது ஜனாதிபதியின் அதிகாரத்தில் தலையீடு செய்வதற்கான வாய்ப்பைக் கொண்டுள்ளது.

1990 இல் பில் கிளிண்டன் நிருவாகம் ஈரானை அச்சுறுத்தி பல சட்டங்களைக் கொண்டு வந்தபோது காங்கிரஸ் அதில் தலையீடு செய்தது. ஈரான் மீதான கடும் பொருளாதாரத் தடைகளைத் தணிப்பதில்

டன் ஈரானுடன் பயன்பாட்டு வாதத்தின் அடிப்படையில் செயல்படவே விரும்பினார். தொடர்ந்து ஒபாமாவும் அதே வகையான கொள்கையையே கடைப்பிடித்தார். அதற்கு ஜனநாயக மற்றும் குடியரசுக் கட்சி ஆதரவு கிடைத்தது.

கிளிண்டன் இதற்குக் கையொப்பமிட்டார். காங்கிரஸ் இதனை கடுமையாக எதிர்த்தது. அதனால், கிளிண்டன் மாற்றுத் திட்டமொன்றை வரைவதற்கு நிர்ப்பந்திக்கப்பட்டார். ஜனாதிபதிக்குள்ள ரத்து அதிகாரத்தை (Veto Power) காங்கிரஸ் மூன்றில் இரண்டு பெரும்பான்மையினால் வெல்ல முடியும் என்பதே கடந்த கால வரலாறு. அதாவது, ஜனாதிபதியின் வெளிநாட்டுக் கொள்கை தொடர்பில் அவருக்குள்ள ரத்து அதிகாரத்தை காங்கிரஸ் தனது மூன்றில் இரண்டு பெரும்பான்மையால் தோற்கடிக்க முடியும். ஒபாமாவின் இரண்டாம் பதவிக்காலத்தில் இது நிகழ்ந்தது.

பயங்கரவாதத்திற்கு ஆதரவளிப்பதற்கு எதிராக கொண்டு வரப்பட்ட நிதிச் சட்டத்திற்கு காங்கிரஸ் ஆதரவளித்தது. ஆனால், 9/11 தாக்குதலில் பலியானவர்களுக்கு சலூதியிடமிருந்து நஷ்டஈடு பெற முடியும் என்ற சட்டத்தை காங்கிரஸ் கொண்டு வந்தபோது ஒபாமா தனது ரத்து அதிகாரத்தைப் பயன்படுத்தி அதனை இல்லாமலாக்க முயன்றார். காங்கிரஸ் மூன்றில் இரண்டு பெரும்பான்மை மூலம் அவரது ரத்து அதிகாரத்தைத் தோற்கடித்து 9/11 பலியானவர்களுக்கு சலூதி நஷ்டஈடு வழங்க வேண்டும் என்ற சட்டத்தை உறுதியாக நிறைவேற்றியது.

அமெரிக்க ஜனாதிபதியை விட காங்கிரஸின் மூன்றில் இரண்டு பெரும்பான்மை உறுப்பினர்கள் நினைத்தால் அமெரிக்காவின் வெளிநாட்டுக் கொள்கை தொடர்பான தீர்க்கமான முடிவுகளை எடுக்க முடியும் என்பதையே இது காட்டுகின்றது.

முன்னைய ஜனாதிபதிகள் போலவே டொனால்ட் ட்ரம்பும் தனக்கென்று சில கொள்கைகளை வகுத்துக் கொண்டு செயல்படுகின்றார். குறிப்பாக மத்திய கிழக்கு தொடர்பாக ட்ரம்பின் அணுகுமுறைகள் மிக அதிர்ஷ்டமானது. ஆனால், அவரது தீர்மானங்களை முடக்கவோ

என அறியப்படும் திட்டத்திற்கு சலூதி முழு ஆதரவு வழங்கும் என்பது ட்ரம்பின் நம்பிக்கை. அதாவது, இஸ்ரேலை ஏக நாடாக ஏற்றுக் கொண்டு, பலஸ்தீன் அகதிகளுக்கு மத்திய கிழக்கில் மாற்று நிலங்களை வழங்குவதன் மூலம் அனைத்து அறபு நாடுகளுடனான இஸ்ரேலிய உறவை சுமுகமாக்குவதற்கு சலூதி ஆதரவைத் திட்டமும் என இந்த ஒப்பந்தம் கூறுகிறது.

மூன்றாவது பிராந்தியத்தில் ஈரானுக்கு எதிரான அறபு நேட்டோ ஒன்றை உருவாக்குவதற்கு சலூதி முழு ஆதரவளிக்கும் என்பது ட்ரம்பின் நிலைப்பாடு. இதற்காக சலூதி அநேபியாவை சகல விதமான கொலைக் குற்றங்கள் மற்றும் போர்க் குற்றங்களிலிருந்து விடுவிப்பதற்கும் காப்பாற்றுவதற்கும் அவர் நேரடியாகவும் மறைமுகமாகவும் தேவையான முயற்சிகளை எடுத்து வருகிறார். ட்ரம்பின் இந்தக் கொள்கை 2019 இல் நீடிக்க முடியாது என்பதே பெரும்பான்மையான காங்கிரஸ் உறுப்பினர்களின் நிலைப்பாடாகும். மூன்றில் இரண்டு பெரும்பான்மை ஊடாக ட்ரம்பின் தீர்மானங்களை முடக்குவதற்கு காங்கிரஸ் தயாராக வருகிறது. இதனால் சலூதி-அமெரிக்க உறவுகளில் பெரும் வெடிப்பொன்று உருவாக்கப் போகின்றது.

ரிச்சட் நிக்சனின் மத்திய கிழக்கு தொடர்பான வெளிநாட்டுக் கொள்கை 2019 உடன் முடிவுக்கு வர வேண்டும் என்பதே காங்கிரஸில் உறுப்பினர்கள் பலரின் எதிர்பார்ப்பாக இருக்கின்றது. இது எவ்வளவு சாத்தியப்படும் என்பதை காங்கிரஸின் அடுத்த கட்ட நகர்வுகளை வைத்தே நாம் மதிப்பீடு செய்யலாம்.


அனைத்தையும் தாண்டி, அமெரிக்க-சலூதி வெளியுறவுக் கொள்கையில் ஒரு பேரிடி விழுந்துள்ளது என்பது மாத்திரம் கஷுகியின் படுகொலை மூலம் உறுதியாகி விட்டது.

ஆப்கான் அரசாங்கத்திற்கும் தாலிபான்களுக்கும் இடையிலான அமைதிக்கான நகல் திட்டத்தை வரைவதற்கு தாலிபான்கள் இணக்கம் தெரிவித்துள்ளனர். 17 ஆண்டு கால சிவில் யுத்தத்தில் இது ஒரு முக்கிய திருப்பமாகும். வொஷிங்டன் பேச்சுவார்த்தையின் இடையீட்டாளாகச் செயல்படுகின்றது. 1990 களில் இதே வொஷிங்டனே தாலிபான்கள் இயக்கத்தைக் களத்தில் இறக்கியமை நினைவுகூரத் தக்கது.

நியூயோர்க் டைம்ஸ் சஞ்சிகைக்கு, சமாதானத் துதுவராகப் பணியாற்றும் ஸல்மை காலிலாத் கருத்து வெளியிட்டபோது, "போர் நிறுத்தம் மற்றும் வெளிநாட்டுப் படைகள் பின்வாங்குதல் ஆகியன குறித்து தெளிவான உடன்பாடுகள் எதுவும் காணப்படவில்லை என்று தெரிவித்துள்ளார். வொஷிங்டனில் தாலிபான்களுக்கும் அமெரிக்க அதிகாரிகளுக்கும் இடையில் தொடர்ந்தும் பேச்சுவார்த்தைகள் நடைபெற்று வருகின்றன.

காபூல் ஆட்சியாளர்களை அமெரிக்க பொம்மைகள் என்று வர்ணித்து வந்த தாலிபான்கள், தற்போது அமெரிக்காவில் அமைதிப் பேச்சுவார்த்தையில் ஈடுபட்டுள்ளனர். தற்போது சமாதானத்திற்கான நகல் திட்டம் வரையப்படுகின்றது. இது ஓர் உடன்படிக்கையாக மாற்றமடையும் என ஸல்மை காபூலில் ஆப்கான் அதிகாரிகளுக்கு மத்தியில் நிகழ்ந்த சந்திப்பின் பின்னர் இது எழுப்பியுள்ளது. இதற்கான

சமாதானத்திற்கான நகல் திட்டத்தை வரைவதற்கு தாலிபான்கள் இணக்கம்



பலிவாங்கியுள்ளது. போர் நிறுத்தத்திற்கான நிகழ்ச்சி நிரலை அமைதிப் பேச்சுவார்த்தைக்கான நகல் திட்டம் உள்ளடக்க வில்லையா என்ற கேள்வியை இது எழுப்பியுள்ளது. இதற்கான

கொள்கை அளவி லான பல விடயங்கள் குறித்து வொஷிங்டன் மற்றும் தாலிபான்களுக்கிடையில் உடன்பாடு காணப்பட்டுள்ளது. இந்த சந்தர்ப்பத்தை இரு தரப்பும் பயன்படுத்திக் கொள்ள வேண்டும் என அவர் கூறியுள்ளார். ஆனால், பேச்சுவார்த்தை இடம்பெற்ற கால கட்டங்களில் தாலிபான்கள் நடத்திய சில தாக்குதல்கள் பலரது உயிரைப்

நிகழ்ச்சி நிரல் இல்லாமல் போரை நிறுத்துவது சாத்தியமில்லை என்று தாலிபான்களின் பேச்சாளர் சபீஹுல்லா முஜாஹித் கூறியுள்ளார்.

இதேவேளை, அல் காயிதா மற்றும் தாஇஷ் போன்ற ஆப்கானில் ஊடுருவியுள்ள ஏனைய ஆயுத இயக்கங்களுக்கு எதிராக செயல்படவும் தாலிபான்கள் உடன்பட்டுள்ளனர். இத்தகைய பயங்கரவாத இயக்கங்களும் நாட்டில் ஊடுருவியுள்ளதால் ஆப்கானின் அமைதி பெரிதும் குலைந்து போயுள்ளது. தாலிபான்கள் தாஇஷ் மற்றும் அல் காயிதாவுடன் எந்தத் தொடர்பினையும் கொள்ளவில்லை. அவற்றை ஆதரிக்கவும் இல்லை என்று ஸபீஹுல்லா மேலும் தெரிவித்தார்.

ஆப்கானில்தான் 15 ஆண்டுகளாக ரஷ்ய ஆக்கிரமிப்பிலிருந்து மீள்வதற்கான ஒரு பெரும் போரில் ஈடுபட்டது. 1990 இல் பொரானிகள் ரஷ்யாவிடமிருந்து நாட்டை மீட்டியதன் பின்னர் தமக்குள்ளே போதிக் கொண்டனர். இத்தருணத்திலேயே 1995 ஆம் ஆண்டளவில் தாலிபான்கள் களத்திற்கு வந்தனர். 2003 இல் அவர்களை இலக்கு வைத்து அமெரிக்கா தாக்குதலை ஆரம்பித்தது. ஆப்கானில்தான் மற்றும் பாகிஸ்தானில் தாலிபான்கள் தனித்தனி இயக்கமாகச் செயல்படுகின்றனர்.

“60 வீதம் சிறந்தது, 40 வீதம் சிறந்ததல்ல”

எச்.எல்.எம். ஜெனீஸ் -
உதவிக் கல்விப் பணிப்பாளர்,
கம்பஹா கல்வி வலயம்.

பன்னிரெண்டு வருடங்களுக்கு முன்னர் இது விடயம் தொடர்பில் எல்.எச்.எம். ஜெனீஸ் தலைமையில் கல்வியமைச்சில் ஒரு கலந்துரையாடல் இடம்பெற்றது. அப் போது நான் அல்முபாரக் தேசிய பாடசாலைமீன் அதிபராக இருந்தேன். நானும் அக்கலந்துரையாடலில் பங்குபற்றியிருந்தேன். எமது குழு சார்பில் நோன்பு காலத்தில் பாடசாலை நடத்தப்பட்டால் சிறந்தது என்ற கருத்து முன்வைக்கப்பட்டது. எனினும் கலந்துரையாடலின் முடிவில் இவ்விடயம் எமது உரிமை சம்பந்தப்பட்டது என்றபடியாலும் இவ்வளவு காலமாக அனுபவித்து வந்த விடயம் என்பதனாலும் அது அப்படியே தொடர்ந்திருக்க வேண்டும் எனத் தீர்மானிக்கப்பட்டது.

கொழும்பில் உள்ள முன்னணிப் பாடசாலைகளில் முஸ்லிம் மாணவர்கள் கூறிகிறார்கள். நோன்பு விடுமுறையிலும் சில முஸ்லிம் மாணவர்கள் தமிழ் மொழி மற்றும் சிங்கள மொழி மூல பாடசாலைகளுக்குச் செல்கிறார்கள். இப்படிப் பார்க்கும் போது நோன்பு விடுமுறையில் பாடசாலை நடத்துவது சிறந்தது. மற்றொரு புறத்தில் நோன்பு விடுமுறையில் பிள்ளைகள் சோம்பேறியாகின்றனர். படிக்கின்ற வீதமும் குறைவு. நோன்பு முடிவடைந்து பாடசாலை வரும் போது அந்தப் பிள்ளைகளின் கல்வியறிவு வீதம் வீழ்ச்சியடைந்திருக்கும். ஆண் பிள்ளைகள் தராவீஸ் என்ற பெயரில் வீதிகளில் சுற்றுவதால் இரவு நேரங்களிலும் அவர்கள் படிப்பதும் குறைவு.

எனவே இப்படியான விடயங்களை கருத்திற் கொள்ளும் போது நோன்பில் பாடசாலை வைப்பது நல்லது. இன்னுமொரு புறத்தில் இந்த விடுமுறையை சேர்ந்த ராசிக் பரீட்சை போன்றவர்கள் போராடிப் பெற்றிருக்கிறார்கள். அவர்கள் போராடிப் பெற்ற உரிமையை விட்டுக் கொடுக்கக் கூடாது என்றும் சொல்கிறார்கள். அந்த வகையில் பார்க்கப் போனால் அதுவும் நியாயமான விடயம்தான். நோன்பு விடுமுறையில் பிள்ளைகளும் ஆசிரியர்களும் காலத்தை வேறு விடயங்களில் பயன்படுத்துவதில் பிரயோசனப்படுத்துகிறார்கள். பொதுவாக நோக்கினால் நோன்பு விடுமுறையில் பாடசாலையை நடத்துவது 60 வீதம் சிறந்ததென்றும் 40 வீதம் சிறந்ததல்ல என்றும் குறிப்பிட முடியும்.

“அரசாங்கமே இந்தத் திட்டத்தை அமுல்படுத்தாத போது நாங்கள் ஏன் இதற்கு அவசரப்பட வேண்டும்”

கஸ்ஸாலி அஸ்ஸம்ஸ் -
அதிபர், அல் பலாஸ் மஹா
வித்தியாலயம், நீர்கொழும்பு

ஆளுநர் சில நேரம் கல்விப் பகுதியைப் பார்த்து அப்படிச் சொல்லியிருப்பார். ஆனால் ரமழான் மாதமென்பது புனிதமானதொரு மாதம். வணக்க வழிபாடுகளுக்குரிய மாதம். இந்த அடிப்படையில் எமது முன்னோர்கள் பெற்றுத்தந்த உரிமையே ரமழான் விடுமுறை. படிப்படியாக எமது உரிமைகளில் கைவைத்துக் கொண்டு வரும் எமது நாட்டில் இருக்கும் உரிமை

களை நாங்களே பறிகொடுப்பதா? இது மாத்திரமல்லாமல் இவ்வுரிமையை நாங்கள் விட்டுக் கொடுத்தால் ஏனைய மாகாணங்களுக்கும் இந்த நோய் தொற்றி விடும். அதுமாத்திரமல்லாமல், தற்பொழுது பாடசாலை விடுமுறையை பிடிப்பார்கள். இன்னும் கொஞ்ச நாளில் மற்றைய விடயங்களிலும் கைவைப்பார்கள்.

இதே கருத்தை கிழக்கு மாகாண ஆளுநர் ஹிஸ்புல்லாவிடம் முன்வைத்தால் ஒரே தடவையில் இதனை மறுத்துவிடுவார் என நான் நினைக்கிறேன். எமது கரங்களால் எமது கண்ணைக் குத்திக்கொள்ளும் முயற்சி

யாகவே நான் இதனைக் காண்கிறேன். ஆளுநரின் கனவு நனவானால் நிச்சயமாக ரமழான் விடுமுறையில் ஆசிரியர் மாணவர்களின் வரவு குறையும். பாடத் திட்டத்தை ஒழுங்கான முறையில் அமுல்படுத்த முடியாத நிலையேற்படும். ரமழான் கால இரவு நேர வணக்கத்தில் ஈடுபடும் பிள்ளைகள் களைப்பில் அப்படியே தூங்கி விடுவார்கள். அரசாங்கமே இந்தத் திட்டத்தை அமுல்படுத்தாத போது நாங்கள் ஏன் இதற்கு அவசரப்பட வேண்டும்?

இஸ்லாமிய விரோத அமைப்புக்கள் இதன் பின்னணியில் இருக்கின்றதோ என்று நான் சந்தேகிக்க வேண்டியிருக்கிறது. ஏனெனில் எமது கையாலேயே எம்மைத் தாக்கும் திட்டம் கணக்கிதமாக அரங்கேற்றப்படுகிறது. அதன் ஓர் அங்கமாக இது அமைந்துவிடக்கூடாது. முஸ்லிம் பாடசாலைகளில் இந்தத் திட்டத்தை அமுல்படுத்த முன்னர் மேற்கொள்ளப்பட வேண்டிய அதிகமான விடயங்கள் உள்ளன. ஒன்று வளப்பற்றாக்குறை, ஆசிரியர் வலுவூட்டல் இல்லை, ஆசிரியர்களுக்கான பயிற்சிகளின்மை, ஆசிரியர்களுக்கான கருத்தரங்குகள் நடைபெறாமல், மேல் மாகாண முஸ்லிம் பாடசாலைகளுக்கு பொதுவான பரீட்சைத் திட்டத்தை கொண்டுவந்தால் பரீட்சைகள் சிறந்த முறையில் நடைபெறும். இப்படி பல்வேறு பிரச்சினைகளுக்கு தீர்வு காணப்பட வேண்டியிருக்கிறது. காலா காலமாக புரையோடிப்போயிருக்கும் இத்தகைய அடிப்படைப் பிரச்சினைகளுக்கு தீர்வு காணப்படாத நிலையில் எமக்கென வழங்கப்பட்டிருக்கும் உரிமையில் கைவைப்பது ஆரோக்கியமான விடயமாக அமையாது.

ரமழானில் பாடசாலை:

வேண்டுமா? வேண்டாமா?



“முஸ்லிம் பாடசாலைகள் நோன்பு காலத்தில் இயங்கும் நேரகுசிக்குள் கொண்டுவரப்பட வேண்டும்”

- மேல் மாகாண ஆளுநர் அசாத் சாலி



ஆசாத் சாலியின் கருத்திற்கு கல்விமான்களின் பதில் என்ன?

“நோன்பில் பிரத்தியேக வகுப்புக்களுக்குச் சமூகளிக்க முடியும் என்றிருந்தால் பாசாலைக்கு ஏன் வர முடியாது”

எம்.ஆர்.எம். ரிஸ்கி -
அதிபர், அல் ஹிமைலரா தேசிய
பாடசாலை, பேருவலை

முஸ்லிம் பாடசாலைகள் ஏனைய பாடசாலைகளுடன் சேர்த்தே இயங்குகின்றன. மேல் மாகாணத்தை எடுத்துக் கொண்டால் முஸ்லிம் பாடசாலைகளைப் போன்று கணிசமான அளவு தமிழ் பாடசாலைகளும் உள்ளன. நோன்பு காலத்தில் நாம் விடுமுறையை தனியாக எடுப்பதால் பல பிரச்சினைகளுக்கு முகம்கொடுக்க வேண்டியேற்படுகிறது. கல்வி அமைச்சு முஸ்லிம் பாடசாலைகளுக்கென்று தவணைகளை திட்டமிடும் போது விஷேடமாக நோன்பு காலத்தில் வருகின்ற பரீட்சையில் எமது பிள்ளைகளுக்கு பாதிப்பேற்படுகிறது. உதாரணமாக ஜூலை 15ஆம் திகதி ஏனைய பாடசாலைகளின் தவணையும் ஜூன் 15ஆம் திகதி முஸ்லிம் பாடசாலைகளின் தவணையும் முடிவதாக வைத்துக் கொள்வோம். எனவே ஜூன் 15ஆம் திகதிக்கு முன்னர் பரீட்சையை நடத்தி முடிப்பார்கள்.

இதனால் பிள்ளைகளுக்கு கற்பிக்காமல் எமக்கு பரீட்சையை நடத்த வேண்டியேற்படுகிறது. நோன்பு காலம் மாறி மாறி வருவதால் மாணவர்களின் நேரம் விரைய மாவதுடன் கல்வி ரீதியில் அவர்களுக்கு பாதிப்பாகவும் அமைகிறது. தமிழ்த் தினப் போட்டிகளிலும் வலய மட்ட விளையாட்டுப் போட்டிகளிலும் இந்தக் காலப்பகுதியில் மாணவர்களுக்கு உரிய முறையில் பங்குபற்ற முடியாமல் போகின்றது. இது தவிர நோன்பு காலத்தில் விடுமுறை வழங்கப்படுதால் பெரும்பாலான மாணவர்கள் அந்த விடுமுறையை சிறந்த முறையில் பயன்படுத்துகிறார்களில்லை. இரவு நேரங்களில் நண்பர்களுடன் கூடி அரட்டை அடிப்பதிலும் விளாசை விடயங்களிலுமே காலத்தைக் கழித்துவிடுகிறார்கள். நேரத்தை விளாசைக் கழித்து விடுகிறார்கள்.

எனவே நோன்பு காலத்தில் பாடசாலை

“சாதக பாதக நிலைகளை சமநிலைப்படுத்தும் வேலைத்திட்டமொன்றை முன்னெடுத்தால் நல்லது”

எம். இல்யாஸ் -
உதவிக் கல்விப் பணிப்பாளர், தமிழ்
மொழி மூலம் - கருத்துரை

இதில் சாதக பாதகங்கள் இரண்டும் உள்ளன. முஸ்லிம் பாடசாலைகளில் தமிழ், சிங்கள ஆசிரியர்களும் உள்ளனர். இது தவிர கல்விசாரா ஊழியர்களும் பணி யாற்றுகிறார்கள். இந்தப் பிரச்சினையால் முஸ்லிம் பாடசாலைகளில் கடமையாற்ற விரும்பமில்லாத ஆசிரியர்களும் உள்ளனர். தமிழ், சிங்களப் பாடசாலைகளில் விடுமுறை வழங்கப்படும் நாட்களில் முஸ்லிம்

பாடசாலைகளில் கடமையாற்றும் தமிழ், சிங்கள ஆசிரியர்களுக்கு ஒரு பயணம் செல்லவோ வீட்டில் பிள்ளைகளுடன் இருக்கவோ முடிவதில்லை. இப்படியான பிரச்சினையொன்று உள்ளது.

மறுபுறத்தில் நோன்பில் பாடசாலை இயங்குமையின் எமது சமூகத்தில் பிள்ளைகள் நோன்பு காலங்களில் இரவு நேரங்களில் கேலிக்கை, விளையாட்டுக்களில் ஈடுபடுவது குறையும் என்றொரு அபிப்பிராயம் உள்ளது. முஸ்லிம்களுக்கான நோன்புகால விடுமுறை என்பது எமது மூதாதையர்கள் பெற்றுத்தந்த உரிமை. நோன்பு காலத்தில் பாடசாலை நடத்தப்படும் அந்த

அனுநர் அசாத் சாலியின் கருத்து. இந்த விடயத்தில் நாம் அவரது கருத்தை எதிர்த்துத் தட்டி விடுவதை விட ஒரு குழு முன்னிங்கி அவருக்கான வாய்ப்பை வழங்கி மேல் மாகாணத்தில் விஷேடமாக கொழும்பில் முஸ்லிம்களுக்கு பாடசாலைகள் இல்லாத பிரச்சினை உள்ளது. கடந்த இரண்டு வருடங்களுக்கு முன்னர் ஹமீட் அல் ஹுஸைனியில் மேன்முறையீட்டுச் சபைக்கு என்னைத் தலைவராக நியமித்திருந்தார்கள். அங்கு நிறையப் பெற்றோர் சிங்கள மொழி மூலம் கற்க வேண்டும் என்றும் அவர்களுடைய கலாசாரத்தை முஸ்லிம் பாடசாலைகளில் கற்க வேண்டும் என்றும் கூறினர்.

அதிகமானோருக்கு இந்த வாய்ப்பு கிடைப்பதில்லை என்று முறையிட்டனர். இந்த விடயத்தில் ஆளுநருக்கு ஒத்துழைப்பு வழங்கி அவரது மனதை வென்று அவர் மூலமாக பாடசாலைகள் இல்லாத இந்தப் பிரச்சினைக்குத் தீர்வு கொண்டு வரப்பட வேண்டும். இருக்கின்ற பாடசாலைகளை வளப்படுத்தும் அதேநேரம் புதிதாக பாடசாலைகளை உருவாக்க வேண்டிய தேவையும் உள்ளது. உதாரணமாக கொலன் னாவை பகுதியில் சனத்தொகை அதிகரித்து ஆயிரக்கணக்கான பிள்ளைகளுக்கு அங்கு பாடசாலையொன்றில்லை. எனவே இவரது காலப்பகுதியில் இந்த விடயத்தை நுணுக்கமாக அணுகி புதிதாக முஸ்லிம் பாடசாலைகளை உருவாக்க வேண்டியிருக்கிறது.

“இது ஆளுநரின் அதிகாரத்திற்கு அப்பாற்பட்ட விடயம்”

அஷ்டஷெய்க் மன்கூர் (நளீமி)
அதிபர் - அல் கஸ்ஸாலி மத்திய கல்லூரி,
அட்டுளுகம், கருத்துரை.

இதுவொரு தேசிய கொள்கைத் திட்டம். இது விடயத்தில் ஆளுநர் ஒருவருக்கு எவ்வித அதிகாரமும் இல்லை. அரசாங்கம் ஒருபோதும் இவ்விடயத்தில் கைவைக்கப் போவதில்லை. இது எவ்வகையிலும் நடைமுறைக்குச் சாத்தியமில்லாத அவருடைய அதிகாரத்திற்கு அப்பாற்பட்ட விடயம். மத்திய அரசாங்க அமைச்சு தேசிய கொள்கைத் திட்டம் என்பதாக கற்றறிக்கை வெளியிட்டுள்ளது. தேசிய கொள்கைத் திட்டமொன்றை ஒரு மாகாணத்திற்கு மாற்ற முடியாது. மாகாண ஆளுநருக்கும் இதை மாற்ற முடியாது. சாத்தியமானதொரு விடயம் என்றால் மாத்திரமே நாம் அதற்கு எதிரிடையொன்றை கொண்டு வர முடியும்.

பாடசாலை நிர்வாகத்துக்கான கொள்கைகளை வகுப்பது மத்திய அரசாங்க மாகும். சில போது தொழில்நுட்ப விடயங்களை மாற்ற முடியுமே அல்லாமல் மாகாண அமைச்சினால் தேசிய கொள்கைகளை மாற்றிவிட முடியாது. உதாரணமாக

பாடத்திட்டத்தை எடுத்துக் கொள்வோம். அதைத் தீர்மானிப்பது மத்திய அரசாங்கம். அது விடயத்தில் மாகாணத்திற்கு ஒன்றும் செய்ய முடியாது. அதுபோன்று பரீட்சை. பரீட்சைப் பத்திரங்களை தயாரிப்பதும் மத்திய அரசாங்கம். ஆசிரியர்களுக்கான நியமனங்களும் அவ்வாறுதான்.

இது முக்கியத்துவம் கொடுத்துப் பேசும் அளவுக்கு பெரிய விடயமொன்றல்ல. ரமழான் விடுமுறையில் பாடசாலை நடத்துவதென்பது உண்மையில் கடினமான விடயம். உலகில் எங்காவது நாட்டில் நோன்பு விடுமுறையில் பாடசாலை நடத்தப்படுமா இருந்தால் அங்கும் பாடசாலை நடத்தப்படக் கூடாதென்பதே எனது கருத்து. ரமழான் விடுமுறை என்பது எமக்கான சிறந்ததொரு வாய்ப்பு. இந்த மாதம் முழுவதையும் நாம் ஆன்மீக விடயங்களுக்காகப் பயன்படுத்துகிறோம். இதற்கான கூலியும் அல்லாஹ்விடத்தில் மிக அதிகம். நோன்பு கால விடுமுறை வழங்கப்படுவதால் பாடசாலை நடத்தப்படும் நாட்களிலோ பாடத்திட்டங்களை நடத்தி முடிப்பதிலோ எவ்வித பாதிப்புக்களும் ஏற்படப்போவதில்லை.

“நோன்பு காலத்தில் முஸ்லிம் பாடசாலைகள் இயங்குவது நல்லது”

ஷிஹானா அஸ்ஸம்

பாத்திமா முஸ்லிம் மகளிர் கல்லூரி,
கொழும்பு - 12



நோன்பு காலத்தில் முஸ்லிம் பாடசாலைகள் இயங்குவது நல்லது. ஏனெனில் எமது பாடசாலையில் மிக முக்கிய பிரச்சினையாக ஆசிரியர் பற்றாக்குறை நிலவுகிறது. தமிழ், சிங்கள ஆசிரியர்கள் ரமழான் விடுமுறை வித்தியாசத்தில் எமது பாடசாலைகளில் வந்து கடமையாற்ற விரும்புவதில்லை. அவர்களது பிள்ளைகள் விடுமுறையில் வீட்டில் இருக்கும் போது அவர்கள் இங்கு வந்து சேவையுரிய விரும்புவதில்லை.

மேல் மாகாணத்தில் 2ஆம் தவணைப் பரீட்சைக்கு தமிழ், சிங்களப் பாடசாலைகளுக்கு கொடுக்கப்படுகின்ற வினாப் பத்

திரங்களே எமக்கும் வழங்கப்படுகின்றது. 1 மாத கால விடுமுறைக்குப் பிறகு எல்லா வற்றையும் மறந்த நிலையிலேயே குறுகிய காலத்தில் கற்று பரீட்சைக்குத் தேர்ந்துகொள்ள வேண்டும். நோன்பு விடுமுறையின் பின்னர் ஓரிகு வாரங்களில் 2ஆம் தவணை ஆரம்பிக்கிறது. இதனால் மாணவர்களுக்கு பாரிய அளவில் பாடத்திட்ட இடைவெளியொன்று ஏற்படுகிறது.

நோன்பு காலங்களில் பிள்ளைகள் வீட்டில் படிப்பதும் குறைவு. கொழும்பைப் பொறுத்தவரையில் நோன்பில் பிள்ளைகள் காலம் 10 மணி வரையில் தூங்கும் பழக்கத்தை கொண்டுள்ளனர். இதனால் கல்விக்கும் அவர்களுக்கும் இடையிலான இடைவெளி அதிகரிக்கிறது. கொழும்பைப் பொறுத்தவரையில் கொழும்பிலுள்ள பிள்ளைகளுக்கு நோன்பு காலத்தில் பாடசாலைக்கு வருவது அவ்வளவு பெரிய பிரச்சினையாக அமையாது. வெளிவிடப் பிள்ளைகளுக்கே பிரயாணம் செய்வதில் பிரச்சினையிருக்கும். கொழும்பு ஸ்லாவிர்க்கல்லூரியில் கடந்த காலப்பகுதியில் எட்டு மணி முதல் 12.30 வரை பாடசாலைகளை நடத்தினார்கள். ஆனால் கடந்த வருடம் அதை விட்டு விட்டார்கள். சலுகி அரேபியாவில் கூட நோன்புக்கு விடுமுறை கொடுப்பதில்லை. ஏனைய பாடசாலைகளுக்கு வழங்கப்படுகின்ற விடுமுறை எங்களுக்கும் வழங்கப்படுமாயின் அதில் எமக்கு அதிக பிரயோசனங்களை அடைய முடிகிறது.

அனஸ் அப்பான்

13.02.1995 இல் பிறந்த எம்.எஸ். சிராஸ் மலையகத்தின், மடவளையைப் பிறப்பிடமாகக் கொண்டவர். எம்.எச். ஸஹாப் - ஜே.யு. ஸர்கா தம்பதிகளின் அன்புப் புதல்வரான இவர், தரம்-1 முதல் உயர்தரம் வரை மடவளை மதினாவில் கற்றுள்ளார். ஒரு நடுத்தரக் குடும்பத்தைச் சேர்ந்த சிராஸுக்கு உடன்பிறப்புக்கள் இருவர், ஸிபானி மற்றும் ஸிஹான்.

கண்டி மடவளை மதினா தேசிய பாடசாலையில் வலது கை வேகப்பந்து வீச்சாளராக மினிர்ந்து வந்த சிராஸ், அயர் லாந்து அணிக்கெதிரான உத்தியோகபூர்வ மற்ற டெஸ்ட் தொடரின் மூலம் முதல் தடவையாக இலங்கை அணிக்காக விளையாடும் சந்தர்ப்பத்தைப் பெற்றுள்ளார்.

BRC கிரிக்கட் கழகத்திற்காக தற்போது விளையாடி வரும் சிராஸ், இந்த பருவ காலத்திற்கான இலங்கை கிரிக்கட் சபையின் மேஜர் எம்ர்ஜீவ் லீக் முதல்தர கிரிக்கெட் தொடரில் இதுவரையில் 4 போட்டிகளில் பங்கேற்று 17 விகெட்டுக்களைக் கைப்பற்றி உள்ளார்.

கடந்த ஆண்டு நடைபெற்ற வர்த்தக நிறுவனங்களுக்கு இடையிலான T20 கிரிக்கட் தொடரில் ஜோன் கில்ஸ் அணிக்காக 2 போட்டிகளில் மாதிரம் விளையாடி, அவற்றில் 5 விகெட்டுகளை தனதாக்கியிருந்தார்.

மேலும், கடந்த ஆண்டு 23 வயதுக்குக் கீழ்ப்பட்ட மாகாண அணிக்கு இடையிலான கிரிக்கெட் தொடரில் மத்திய மாகாண அணிக்காக விளையாடி 26 விகெட்டுக்களுடன், தொடரின் அதிக விகெட்டுக்களைக் கைப்பற்றிய வீரராகவும் சாதனையை நிலைநாட்டினார்.

"எனது சிறுவயதிலே விளையாட்டு என்ற ரீதியில் முதலில் விளையாடப்படுபதையே கிரிக்கெட்தான், அதுவும் நண்பர்களுடன் பொழுது போக்கிற்காக விளையாடினேன். பாடசாலையில் கற்கும் காலங்களில் பாடசாலை அணியில் எவ்வாறாயினும் இணைய வேண்டும் என்பதற்காக மிகவும் கஷ்டப்பட்டேன்.

முயற்சிகளின் மூலமும் பயிற்சிகளின் மூலமும் எதிர்பார்த்திருந்த வாய்ப்பு கிட்டியது. எனது பயணத்திற்கான களமும் கிடைத்தது. நான் பங்குபற்றிய ஒவ்வொரு போட்டியும் என்னுள் ஆர்வத்தைத் தூண்டியது. இன்னும் முயற்சிக்க வேண்டும், என்னால் இன்னும் முடியும் என்ற எண்ணத்தைத் தோற்றுவித்தது."

"எத்தனையோ போட்டிகளில் இதற்கு முன் விளையாடி இருக்கின்றேன். ஆனால், தற்போது சர்வதேச அணியொன்றுடன் விளையாடுவது மகிழ்ச்சியாக இருக்கும் அதேவேளை பதற்றத்தையும் தருகின்றது."

"இலங்கை கிரிக்கட் A அணிக்காக அயர்லாந்துடன் விளையாட எனக்கு வாய்ப்பு கிட்டிய செய்தியை நான் தெரிந்து கொண்ட போது கிடைத்த மகிழ்ச்சியை விட, அதனை பெற்றோரிடம் பகிரும் போது ஏற்பட்ட மகிழ்ச்சி

போட்டியிட்டு தேசிய அணியில் இடம் பிடிக்க வேண்டும்" என்ற உறுதியுடன் இருக்கின்றார் இவர்.

பாடசாலையில் கற்கும் காலங்களில் கிரிக்கெட் பயிற்சிகளில் காட்டிய ஆர்வத்தைக் கற்றலில் செலுத்த முடியவில்லை. ஒரு போராட்டத்துடன் தான் இரண்டையும் எதிர்கொண்டதாக தனக்கு ஏற்பட்ட சவால்கள் குறித்து குறிப்பிட்டத்துடன், சில போட்டிகளில் விளையாடும் போது தலைகுனிய வேண்டிய நிலைமைகளும் ஏற்பட்டிருக்கின்றன. அச்சந்தர்ப்பங்களில் பயிற்றுவிப்பாளர்களின் ஊக்குவிப்புக்களே பக்க பலமாக அமைந்ததாகவும் கூறினார்.

வேகப் பந்து வீச்சாளர் என்ற வகையில் உடல் சார்ந்த உபாதைகளுக்கு உள்ளாகிய சந்தர்ப்பங்களில் சற்று மனம் தளர்ந்ததுண்டு.

தேசிய கிரிக்கட் அணியை நோக்கி வேகப்பந்து வீச்சாளர் சிராஸ்

யை வார்த்தைகளால் வர்ணிக்க முடியாது" என தனது கிரிக்கட் வாழ்க்கையின் சுருக்கக் குறிப்பைத் தருகின்றார் சிராஸ்.

"கிரிக்கட் என்பதே சவால்களுடன் கூடிய விளையாட்டு தான். தேசிய அணியில் இடம்பெற வேண்டும் என்றால் தொடர்ந்து முயற்சிக்க வேண்டும். இலங்கையின் தேசிய A கிரிக்கெட் அணியில் வாய்ப்புக் கிடைத்திருப்பது எனது திறமையைக் காட்டச் சிறந்த சந்தர்ப்பமேயாகும். சவால்களுடன்

பின்னர் மனதை திடப்படுத்திக் கொண்டு போட்டியிட தற்போ தெல்லாம் பழகி விட்டதாகக் குறிப்பிடுகின்றார்.

இக்கிரிக்கட் பயணத்தில் உங்களுக்கு மறக்க முடியாத நாட்கள் எத்தனும் இருக்கின்றனவா? என்ற கேள்விக்கு, "ஆம். நான் தேசிய கிரிக்கட் A அணியில் போட்டியிடுவதற்காக தெரிவு செய்யப்படுள்ளேன் என்ற செய்தியை அறிந்து கொண்ட அன்றைய நாள், மற்றும் "Mobitel 36th OBSERVER school boy cricketer of the year - 2014" இல்

நான் முதலிடம் பெற்ற அந்த வெற்றியை எனது முழு ஊருமே சேர்ந்து கொண்டாடிய தினம் ஆகிய இரு தினங்களிலும் நான் அடைந்த மகிழ்ச்சி எல்லையில்லாதவை. நிச்சயமாக இவ்விரு தினங்களையும் என் வாழ்நாளில் மறக்க முடியாது." என்று குறிப்பிட்டார்.

"தேசிய அணியில் இடம்பிடிப்பதற்கு இன ரீதியாக ஏதேனும் பாகுபாடு உள்ளது என நினைக்கின்றீர்களா என்பதே பொதுவாக சகலரும் என்னிடம் கேட்கும் கேள்வி. நிச்சயமாக இல்லை.

இதுவரை நான் பங்குபற்றிய போட்டிகளாகட்டும், பயிற்றுவித்த பயிற்றுவிப்பாளர்களாகட்டும், என்னிடம் எவ்வித பாகுபாட்டையும் காட்டியதில்லை. என்னைப் பொறுத்தவரை என்னால் முடியுமான முயற்சிகளைச் செய்கின்றேன். எனது திறமையை வெளிப்படுத்தும் சந்தர்ப்பத்தில் எனக்கான இடம் கிடைக்கும் என்ற முழு நம்பிக்கை இருக்கின்றது" என இத்துறையில் எதிர்காலத்தில் சாதிக்கக் காத்திருக்கும் சகலருக்கும் நம்பிக்கை வாசகங்களை சிராஸ் உதிர்க்கின்றார்.

நிச்சயமாக முதற்கண் இறைவனுக்கும், தனது பெற்றோர், பயிற்றுவித்த பயிற்றுவிப்பாளர்கள், குடும்ப உறவினர், நண்பர்கள், ஆசிரியர்கள், ஊர் மக்கள், நலன்விரும்பிகள் அனைவருக்கும் நன்றி பகர்கின்றார் இவர். தனது வெற்றிக்குப் பக்க பலமாக இருந்தவர்களுக்கு நன்றி செலுத்துவதற்கான சிறந்த சந்தர்ப்பமாகவும் இதனை குறிப்பிடுகின்றார்.

நிட்டம்புவை பிரதேசத்தில் பிறந்து தேசிய கிரிக்கெட் அணியில் இடம் பிடித்த நுவன் குலசேகரவை தனது முன் மாதிரியாகக் குறிப்பிடுகின்றார் சிராஸ். சிறுவயதில் இருந்தே பந்து வீச்சில் இருந்த ஆர்வமே அவரைப் பின்பற்றி பந்து வீசவும் கற்றுக்கொடுத்ததாகவும், தற்போது அவரை பின்பற்றி பந்து வீசுவது இலகுவாக இருப்பதாகவும் சொல்கின்றார். அவருடன் இணைந்து விளையாடுவதற்கான வாய்ப்புக் கிடைத்தது. அவரது அனுபவங்களையும் என்னுடன் பகிர்ந்து கொண்டார். அறிவுரைகளையும் பெற்றுக் கொண்டேன். வரும் காலத்தில் நுவன் குலசேகர போன்று ஒரு வேகப் பந்து வீச்சாளராக தேசிய அணியில் இடம்பிடித்து, தாய் நாட்டுக்காக விளையாட வேண்டும் என்ற இலட்சியத்துடன் தற்போது கொழும்பில் பயிற்சிக் களத்தில் இருக்கின்றார் சிராஸ்.

"இதுவரை பெற்றதை சாதனை என்று கூற விரும்பவில்லை. இதுவே அந்தப் பயணத்தின் ஆரம்பம்" என்கின்றார் 23 வயதேயான சிராஸ்.

ஐஹாட் நளிம்

நாட்டில் புதிதாக அரபுக் கல்லூரிகள் நிறுவ்வது நிறுத்தப்படுவதுடன் இருக்கின்ற அரபுக் கல்லூரிகளை வளப்படுத்துவதற்கான ஆலோசனையை தபால் சேவைகள் மற்றும் முஸ்லிம் சமய விவகார அமைச்சர் கௌரவ எம்.எச்.ஏ. ஹமீட் உரிய அதிகாரிகளுக்கு வழங்கியுள்ளார் என்ற செய்தி பல்வேறு வாதப்பிரதிவாதங்களுக்கு உட்பட்டுள்ளதை அவதானிக்கக் கூடியதாக உள்ளது.

குறித்த விடயம் தொடர்பான ஆழ்ந்த புலமை இல்லாதவர்களும் உலமாக்களை முல்வாக்கள் என்று வகைப்பாடுபவர்களும் குழம்பிய குட்டைக்குள் மீள்பிடிக்க முனைபவர்களும் தமது தனிப்பட்ட இலாபங்களுக்காக கருத்துக்களை கூறிவருகின்ற வேளை புத்திஜீவிகளது மௌனம் கவலை பளிக்கின்றதாக உள்ளது. கௌரவ அமைச்சரின் கருத்தினை கவனமாக உற்றுநோக்குகின்றபோது காலத்திற்குத் தேவையான விடயத்தை சமூக நலன் கருதி குறிப்பிட்டிருப்பது வரவேற்கத்தக்கது. இலங்கை இஸ்லாமிய கல்வி கலாச்சார பாரம்பரிய வளர்ச்சியும், தற்போது இலங்கை முஸ்லிம்கள் எதிர்கொள்ளும் சவால்கள் குறித்தும் ஆழ்ந்து ஆராயும்போது அரபுக் கல்லூரிகளது வகிபாகம் மிகவும் தொடர்புபட்டதாகக் காணப்படுவது வெளிப்படையான உண்மையாகும்.

இலங்கை முஸ்லிம் சமூகம் ஏனைய சமூகங்களின் சந்தேகப்பார்வைக்குள் சிக்கித் தவிப்பதற்கும் இஸ்லாம் இலங்கையில் வளர்ச்சியடையாமலுக்கும் அரபுக் கல்லூரிகளும் அதில் வெளியாகிய உலமாக்களும் முக்கிய காரணியாக அமைந்துள்ளமை மறுக்க முடியாத உண்மை. இலங்கையில் நிர்வாகத் துறையில், மருத்துவத் துறையில், கல்வித் துறையில், தொழிற் துறையில், அறிவியல் துறையில் என அனைத்து துறைகளிலும் முஸ்லிம் புத்திஜீவித்துவ நிபுணர்களின் வெற்றிடம் நிலவுவதாகக் கூறிக்கொள்ளும் நாம், கல்வித் துறையில் பேராசிரியர்களையும் கலாநிதிகளையும் சிறப்புத் தேர்ச்சி பெற்றவர்களையும் குறை நிறப்பு செய்ய முடியாமல் இருக்கின்ற முஸ்லிம் சமூகத்தின் இடர்நிலைக்கு அரபுக் கல்லூரிகளும் உலமாக்களும் வகை சொல்லியே ஆக வேண்டும் என்ற உண்மையை ஏற்றுக்கொண்டுதான் ஆக வேண்டும். குறைந்தது இஸ்லாமிய ஷரீஆ கல்வியில் நிலவுகின்ற தப்ரீர், ஹதீஸ், பிக்ஹ், ஏனைய கலைகள் மீதான ஆழ்ந்த புலமை கொண்ட உலமாக்களின் தேவைப்பாட்டுக்கு அரபுக் கல்லூரிகளின்

புதிய அரபுக் கல்லூரிகள் தடையும் முஸ்லிம் புத்திஜீவிதத்துவமும்



வகிபாகம் கேள்விக்குட்படுத்த வேண்டியும் உள்ளது.

குறித்த விடயம் தொடர்பாக நோக்குகின்றபோது இலங்கை போன்ற முஸ்லிம் சிறுபான்மையாக வாழும் நாட்டில் அரபுக் கல்லூரிகள் தொடர்பாகவும் அதன் பாடத்திட்டங்கள் தொடர்பாகவும் மீள்பரிசீலனை செய்ய வேண்டிய பொறுப்பு முஸ்லிம் புத்திஜீவிகளுக்கு உள்ளது போன்ற முஸ்லிம் விவகார அமைச்சருக்கும் உள்ளதென்பதனை ஏற்றுத்தான் ஆக வேண்டும். குறித்த அமைச்சரின் கருத்து தொடர்பில் பின்வரும் அச்சங்களை நோக்கும்போது அவரது கருத்தியல் வெளியில் மறைந்துகிடக்கும் உண்மைகள் பலவற்றினை கண்டுகொள்ள முடியும்.

அரபுக் கல்லூரிகளும் பௌத்த வளங்களும்

அரபுக் கல்லூரிகளைப் பொறுத்தவரையில் இலங்கை முஸ்லிம் ஷரீஆ கல்விப் பாரம்பரியத்தில் மிக முக்கிய வகிபாகத்தினை ஆரம்ப காலங்களில் வகித்தது. இஸ்லாமியக் கற்கை நெறி என்பது பல்வேறு தியாகங்களுக்கு மத்தியில் தெரிவுசெய்யப்பட்ட சில அரபுக் கல்லூரிகளினூடாக வழங்கப்பட்டுக் கொண்டிருந்தது. காலி பஹ்ஜத்துல் இப்ராஹிமிய்யா (கலி பஹ்ஜத்துல் இப்ராஹிமிய்யா) என்ற நூலில் அரபுக் கல்லூரிகளின்

கபூரிம்யா, கிழக்கிலங்கை சர்க்கிய்யா, காத்தான்குடி பலாஹ் போன்ற விரல் விட்டு எண்ணக்கூடிய அரபுக் கலாசாலைகள் நாட்டில் காணப்பட்டாலும் போதிய வளங்களை கொண்டு ஸ்தாபிக்கப்பட்டிருந்தன. போதிய கல்விச் செயற்பாட்டுக்குரிய பௌதிக வளங்கள், தங்கு தடையின்றிய வருமான ஏற்பாடு, பயிற்றப்பட்ட போதனாசிரியர்கள் என தன்னிறைவு பெற்ற வளங்களுக்காகக் காணப்பட்டது. விமர்சனங்களுக்கப்பால் இக்கல்லூரிகளில் வெளியாகிய உலமாக்களுக்கென சமூக மட்டத்தில் தனி இடமும் காணப்பட்டது. ஆனால் இன்று நிலைமை மறுதலையை நோக்கி செல்வதனை அவதானிக்க முடிகின்றது.

அதிகரித்து வரும் வேலையில்லாப் பிரசினைகளுக்கு முகம்கொடுக்க முடியாத உலமாக்கள் பலர் தொழில் சந்தையில் புதிய அரபுக்கல்லூரிகளை உருவாக்குவது தான் தீர்வு எனக் கருதுவதனையும் குறிப்பிட முடியும். அண்மையில் பதிவிற்காக வந்த சில அரபுக் கல்லூரிகளை அவதானிக்கின்ற போது இந்த உண்மையை விளங்கிக் கொள்ள முடியும். வெறுமனே 20 அடி அகலம், 40 அடி நீளம் கொண்ட தகர கொட்டிலில் அமைப்பப் பெற்ற அரபுக் கல்லூரி பதிவிற்காக ஆவணங்களை சமர்ப்படுத்துவதற்காக மட்டும் அமைக்கப்பட்டுள்ளது. இவ்வாறு அமைக்கப்பட்டுள்ள அரபுக் கல்லூரிகள்

இத்தகர கொட்டிகையில் குர்ஆன் மத்ரலா வகுப்புக்கள், மனை பிரிவு, கிதாப் பிரிவு, வளர்ந்தோருக்கான குர்ஆன் வகுப்பு, மற்றும் வாராந்த பயான் வகுப்புக்கள் இடம்பெறுவதாகக் குறிப்பிட்ட அதிபர் விரைவில் அஹதிய்யா வகுப்பினையும் ஆரம்பிக்க உள்ளதாக குறிப்பிட்டார். 122 மாணவர்களைக் கொண்டு இயங்கிவரும் இவ்வரபுக் கல்லூரிக்கு ஒரு மலசலகூடம் காணப்பட்டது. உண்மையில் இங்கு கற்கும் அதிகமான மாணவர்கள் பெண்களாக காணப்பட்டனர். உஷ்ணப் பிரதேசமான இக்கல்லூரி அமைந்துள்ள பகுதியில் மாணவர்களின் உளவியல் மற்றும் உடலியல் ரீதியான அம்சங்கள் எவ்வாறு இருக்கும் என்பதனை சொல்வித்தான் தெரிய வேண்டும் என்பதில்லை.

இதேபோன்று இன்னுமொரு மனை பீடத்தில் பெண் மாணவிகள் உஷ்ணம் தாங்க முடியாமல் அடிக்கடி வகுப்பினை விட்டும் வெளியில் சென்று தமது ஆடைகளை நனைத்துக்கொண்டு வந்து காயும் வரை வகுப்பினை தொடர்வதும் காய்ந்த பின் மீண்டும் நனைத்துக்கொண்டு வருவதுமேன நிலைமை கவலையைத் தோற்று விப்பதாயுள்ளது.

பிறிதொரு அரபுக் கல்லூரியினை சென்று பார்வையிட்டபோது சமைத்தல், சாப்பிடுதல் தூங்குதல் என்பன ஒரே தகராறையில் மேற்கொள்ளப்பட்டு வருவதனை காண முடிந்தது. உடுத்த உடுப்புகளை கொழுவி வைப்பதற்குக் கூட வசதி இல்லாமல் வியர்வையுடன் பெட்டியில் அழுக்கி வைக்கின்ற நிலைமைகள் ஏராளம்.

மற்றுமொரு பெயர்பெற்ற அரபுக் கல்லூரியினை பார்வையிட்டபோது மாணவர் தூங்கும் அறையை ஒட்டிய அறையில் பழைய சாமான்களை சேமிக்கும் களஞ்சியமாக பாவிப்பதுடன் துர்நாற்றம் வீசும் அளவு குப்பை கூளமாகக் காணப்பட்டது.

சில அரபுக்கல்லூரிகள் தனியார் வீடுகளில், கட்டிடங்களில், பள்ளிவாசல்களில் ஆரம்பிக்கப்பட்டு குறித்த ஒப்பந்த காலம் முடியும் நிலையில் அல்லது பள்ளிவாசல் நிருவாகிகளுடனான முரண்பட்டினால் மூடுவிழாக் கொண்டாடப்பட்டு மாணவர்கள் வீதிக்கு வந்த வரலாறுகள் ஏராளம்.

கல்விச் செயற்பாடு

பொதுவாகப் பழமையான அரபுக் கல்லூரிகள் தவிர்ந்து சில புதிய அரபுக் கல்லூரிகளையும் விடுத்து ஏனைய புதிய பல அரபுக் கல்லூரிகள் கல்விச் செயற்பாட்டுக்கும், புறக்கிடுத்தி நடவடிக்கைக்கும் உரிய போதிய பௌதிக வளங்களைக் கொண்டிருக்கவில்லை என்பது கசப்பான உண்மையாகும். பிரபலமான நீண்ட வரலாற்றைக் கொண்ட ஒரு அரபுக் கல்லூரியில் வாசகசாலைக்கென ஒதுக்கப்பட்ட அறையில் புத்தகங்கள் அலுமாரிகளில் வைத்து பூட்டப்பட்டு மாணவர்களுக்கான வகுப்பொன்று அதில் நடைபெற்றுக் கொண்டிருந்தது.

மற்றுமொரு அரபுக் கல்லூரியில் அழகான வாசகசாலை அமைப்பில் புத்தகங்களும் காணப்பட்டபோதும் ஒரு வருடத்திற்கு மேலாக அது மாணவர் பாவனைக்குத் திறக்கப்படவில்லை என்ற தகவல் தெரிய வந்தது. புதிதாகத் திறக்கப்பட்டுள்ள பல அரபுக் கல்லூரிகளில் வாசகசாலை என்றால் என்ன என்று முகத்தை பார்க்கும் நிலை காணப்படுகின்றது. வாசகசாலை உள்ள அரபுக் கல்லூரிகள் பலவற்றில் அரபு தவிர்ந்த ஏனைய மொழி நூற்கள் காண்பதற்கும் இல்லாமல் காணப்படுகின்றது.

இது தவிர பல அரபுக் கல்லூரிகளில் மாணவர்களின் தேகாரோக்கிய விளையாட்டுக்களுக்கான எவ்வித ஏற்பாடுகளும் காணப்படவில்லை. மைதானம் என்பது அவர்களுக்குத் தேவையற்ற ஒன்று என்ற மனநிலையில் இவ்வரபுக் கல்லூரிகள் துவக்கப்பட்டுள்ளன என எண்ணத் தோன்றும்.

சில அரபுக் கல்லூரிகளில் மாணவர்கள் தேசிய போட்டிகளில், இஸ்லாமிய கல்வி சார் பரிட்சைகளில் தோற்றுவதற்கு எச் சந்தர்ப்பமும் அளிக்கப்படுவதில்லை.

அதுமாதிரியன்றி பல அரபுக் கல்லூரிகள் பாடசாலை பாடவிதானத்தை கற்பிக்காமல் வெறுமனே ஷரீஆ கல்வியை மாதிரிமே வழங்கி வருவது முஸ்லிம் சமூகம் எதிர்கொள்ளும் பாரிய சவாலாக அமைந்துள்ளது.

திருகோணமலை மாவட்டத்தில் ஒரு பிரதேச செயலாளர் பிரிவில் முஸ்லிம் மாணவ மாணவிகள் பாடசாலைக் கல்வியை விட்டும் தூரப்படுத்துதல் செயல்படுத்தித் துணைச்சலவை செய்யப்பட்டு குறித்த பிரதேச முஸ்லிம் பாடசாலைகள் மூடுவிழாவினை சந்திக்கும் நிலை ஏற்பட்டுள்ளது.



ஷெய்க் அக்ரம் அப்துல் ஸமத்

சுதந்திரம் என்பது ஷரீஆவின் மிக உயர்ந்த மகாஸித்திகளில் ஒன்று. கலாநிதி ராஷித் அல் கன்னுஷி அவர்கள் கூறுவது போல் உலகில் தூதுத்துவம் ஏன் நடைபெற்றது? அது வெறுமனே நன்மையை எவ்வித தீமையைத் தடுத்தல் எனும் எல்லை யுடன் மாத்திரம் மட்டுப்படவில்லை. அதனையும் தாண்டி மக்களை அனைத்து வகையான அடக்குமுறைகளில் இருந்தும் விடுவித்து சுதந்திரக் காற்றை சுவாசிக்கச் செய்வதும் அங்கு நோக்கமாக இருந்திருக்கிறது.

அந்தவகையில் சுதந்திரம் என்பது அல்லாஹுத்தஆலா உலகிற்கு தூதுத்துவத்தை அனுப்பி வைத்தமைக்கான மகாஸித்திகளில் ஒன்று. இதனை அல்குர் ஆன் இவ்வாறு விளங்கப்படுத்துகிறது. "தூதுவர் மக்களது சுமைகளை இறக்கி வைப்பார், அவர்கள் மீது காணப்படும் விலங்குகளில் இருந்து அவர்களை விடுவிப்பார்" (அஃராம்: 157).

நான் அறிந்த வகையில் சுதந்திரம் என்ற சிந்தனையை ஷரீஆவின் மகாஸித்திகளில் ஒன்றாக முதன் முதலில் முன் வைத்தவர் இமாம் இப்னு ஆஷார் அவர்கள்தான். அந்தவகையில் இங்கு சுதந்திரம் எனும் மக்ஸத் குறித்து இமாம் இப்னு ஆஷார் அவர்களது சில சிந்தனைகளை ஆரம்பமாகப் பரிமாறிக் கொள்வது பொருத்தம் என்று நினைக்கிறேன்.

இமாம் இப்னு ஆஷார் அவர்கள் கூறுவது போல் சுதந்திரம் எனும் சிந்தனை பிரதானமாக இரண்டு அடிப்படைகள் மீது எழுகின்றது. ஒன்று மனித இயல்பு, இரண்டு சமத்துவம்.

முதலாவது, மனித இயல்பு:

இமாம் இப்னு ஆஷார் கூறுகிறார்: "சுதந்திரம் மனிதனில் படைக்கப்பட்டிருக்கும் இயல்பான ஒரு பண்பு. இந்தப் பண்பின் அடியாகத்தான் பூமியில் ஆரம்ப மனிதத் தொழிற்பாடு காணப்பட்டிருக்கிறது...". சுதந்திரம் என்பது மனிதனின் பிறப்பியல்புடன் சம்பந்தப்பட்டது. மனிதனை அல்லாஹ் படைக்கும்போது இந்த இயல்புடன் தான் படைத்திருக்கிறான். நபியவர்கள் "ஒவ்வொரு குழந்தையும் அதனது இயல்பு நிலையிலேயே பிறக்கிறது" (புஹாரி, முஸ்லிம்) என்று கூறியமை சுதந்திர இயல்பையும் இணைத்தே விளங்கப்படுத்துகிறது.

அதாவது ஒரு குழந்தை இயல்பில் அல்லாஹ்வை கடவுளாக ஏற்றுக் கொள்ளும் நிலையில்தான் பிறக்கிறது. இதன் பொருள் மனிதன் அல்லாஹ்வுக்கு மாத்திரமே அடிமையாக இருக்கும் நிலையை ஏற்றுக் கொள்கிறான். பிறிதொரு சக்திக்கு அடிமையாக இருக்கும் நிலையை இயல்பிலேயே அவன் ஏற்படுத்தவில்லை. இந்தக் கருத்தை இன்னும் வலுவூட்டும் வகையில்ல்தான் உமர் (றபி) அவர்கள் அம்ர் இப்னு ஆஸ் (றபி) அவர்களைப் பார்த்துக் கேட்ட கேள்வியும் அமைந்துள்ளது. "நீங்கள் எப்பொழுது மக்களை அடிமைகளாக்கத் தொடங்கினீர்கள், அவர்களை அவர்களது தாய்மார்கள் சுதந்திரவான்களாகவே பெற்றெடுத்திருக்கிறார்கள்?".

இமாம் இப்னு ஆஷார் அவர்கள் சுதந்திரம் என்ற சிந்தனைக்கு வழங்கிய வரையிலக்கணம் கூட அது மனித இயல்பை மையப்படுத்தி எழுகின்ற ஒரு விடயம் என்பதைக் கூறுகின்றது. "சுதந்திரம் என்பது மனித மனங்களில் இயல்பாய் இருக்கும் ஒரு உணர்வு. மனிதனது சொல், செயல் மற்றும் சிந்தனை சார்ந்த அனைத்து மனித ஆற்றல்களுடைய வளர்ச்சியும் அறிவ்தான் இருக்கிறது. அதன் மூலமே மனிதனது சிந்தனை ஆற்றல்கள் புத்தாக்கக் களங்களை நோக்கி போட்டி போட்டுக் கொண்டு செல்கின்றன" என்கிறார்கள்.

இங்கு சுதந்திரம் என்பது மனிதப் படைப்பியல்பு சார்ந்தது என்பது வலியுறுத்தப்படுவது போல், சுதந்திரம் என்பது மனிதனில் எவ்வகை விளைவுகளைத் தரவல்லது என்பதும் பேசப்படுகிறது. கலாநிதி ஸலீம் அல் அவா அவர்கள் கூறுவது போல் மனிதன் சுதந்திரமாக இருக்கின்ற பொழுதுதான் அவனிடமிருந்து பயனுள்ள சிந்தனையும் பயனுள்ள வார்த்தைகளும் பயனுள்ள செயற்பாடுகளும் தோன்றும். ஏனெனில்

சுதந்திரம் இந்த ஆற்றல்களை இயல்பிலேயே வளர்ச்சியுறச் செய்கின்றன. மறுதலையாக அடக்குமுறையும் சர்வாதி காரமும் மனிதர்களிடமிருந்து அற்பமான மனின் உற்பத்திகளையே வெளியே கொண்டு வரும். அதுதான் இன்று நாம் நிதர்சனமாகக் காணும் உண்மை என்கிறார்.

இரண்டாவது, சமத்துவம்:

இமாம் இப்னு ஆஷார் அவர்கள் சுதந்திரம் என்பது மனித சமத்துவத்தின் அடியாக எழுகிறது என்கிறார்கள். இந்த உம்மத்தின் ஒவ்வொரு தனிநபரும் தமது செயற்பாடுகள், நடவடிக்கைகளில் அடுத்தவரை விடவும் வேறுபட மாட்டார்கள், இதுதான் சுதந்திரம் என்பதன் பொருள் என்கிறார்கள். அதாவது அனைவரது சமத்துவமும் உத்தரவாதப்படுத்தப்படுகிறது என்பது எந்த ஒருவரும் பிறர் மீது மேலாதிக்கத்தைக் கொள்ள முடியாது, ஒவ்வொருவரும் தமது செயற்பாட்டு அதிகாரத்தில் சம்ப்படுகின்றனர் என்பதாகும்.

கலாநிதி ஜாபிர் அப்துல் ஹாதி ஸாலிம் அஷ்ஷாபிச அவர்கள் கூறுவது போல, இஸ்லாம் அடிமை முறையை உருவாக்கவில்லை, அதனை வாஜிபாகவோ சுன்னாவாகவோ அமைக்கவில்லை, மாற்றமாக முபாஹ் எனும் அனுமதிக்கப்பட்டது என்ற எல்லை யிலேயே அதனை வைத்தது. அதாவது யுத்தசமயத்தில் முஸ்லிம்களது நலனைக் கருத்தில் கொண்டு, தலைமை தீர்மானிப்பதற்குரிய ஒரு விடயமாகவே அது கருதப்பட்டது. காரணம் அன்றிருந்த உலக சூழ்நிலையில் அடிமை முறை என்பது மக்களது சமூக, பொருளாதார முறைமைகளுடன் பின்னிப் பிணைந்த வடிவிலேயே காணப்பட்டது. அதிலிருந்து மக்களை விடுவித்தல் என்பது ஒரேயடியாக நிகழ்த்த முடியுமான ஒரு மாற்றமாகக் காணப்படவில்லை. ஆனால் மனித சுதந்திரம் என்பது இஸ்லாம் அடைய விரும்பும் ஒரு மக்ஸத் என்ற வகையில் அதனை நோக்கிய ஒரு பயணத்தை மேற்கொள்ளும் வகையிலேயே இஸ்லாத்தின் போதனைகள் அமைந்தன.

இவ்லாமல் செய்யும் நோக்கில் இஸ்லாம் எவ்வாறு செயற்பட்டது என்பதற்கான ஒரு சிறந்த உதாரணத்தையே எங்களுக்குக் எடுத்துக் காட்டுகின்றன.

சுதந்திரம் என்ற சிந்தனை இஸ்லாமிய ஷரீஆ மரபில் பயன்படுத்தப்பட்ட இரண்டாவது கருத்து, இது உண்மையில் முதல் கருத்தின் விளைவு. அதாவது, ஒவ்வொரு மனிதனும் தனது விவகாரங்களைக் கையாள்வதற்கு இயலுமான நிலையைக் குறிக்கும். அதாவது ஒரு மனிதன் சுதந்திரவானாக இருக்கிறான் என்பது, அவன் தனது விவகாரங்களை எந்தப் புறத்தடைகளும் இன்றி மேற்கொள்ளக் கூடிய நிலை இருத்தல், பிறிதொருவரது அனுமதியை எதிர்பார்த்திருக்கும் நிலை இல்லாதிருத்தல், அது போல் தனது விவகாரங்களுக்கு தானே வகைசொல்லும் கடப்பாட்டுடன் இருத்தல். இவ்வகை சுதந்திர நிலையின் போதுதான் ஒரு மனிதனுக்கு இஸ்லாம் சொல்லும் கடமைகள் உருவாகின்றன. அவனது செயற்பாடுகள் குறித்து உலகி

வும் கூடாது. சுதந்திரம் இவ்வாறுதான் வரையறுக்கப்படுதல் வேண்டும், அதாவது இடப்படும் வரையறை மூலம் நிச்சயமான ஒரு தீங்கு தடுக்கப்படல் வேண்டும் அல்லது நிச்சயமான ஒரு நலன் உருவாக்கப்படல் வேண்டும்.

அதாவது சுதந்திரம் என்பது ஒரு தீங்கை உருவாக்கிவிடக் கூடாது அல்லது ஒரு நலனை இவ்லாமல் செய்து விடக் கூடாது. இவ்வாறான நிலையில் தீங்கு தடுக்கப்படும் வகையில் அல்லது நலனைக் கொண்டு வரும் வகையில் சுதந்திரம் வரையறுக்கப்படும். இது தனக்காக இருந்தாலும் சரி பிறருக்காக இருந்தாலும் சரி. அது போல் தீங்கை விரும்பி ஏற்றுக் கொள்ளும் நிலையையும் இஸ்லாம் ஏற்கவில்லை.

அதனால்தான் சஃத் இப்னு அபீ வக்காஸ் அவர்கள் தனது இறுதித் தருவாயில் தனது முழு சொத்தையும் ஸதகா செய்ய அனுமதி கேட்ட போது நபியவர்கள் அதனை மறுத்தார்கள். அவரது சந்ததிகள் எதிர்காலத்தில் கஷ்டப் படக் கூடாது, அவர்களது நலன் பாதிக்கப்படக் கூடாது என்பதை நபியவர்கள் இங்கு வலியுறுத்தினார்கள். தனது சொத்தை தான் தானம் செய்வது தனது சுதந்திரம் என்றிருப்பினும், அதன் உலக பாதிப்பை தான் ஏற்றுக் கொள்ளத் தயாராக இருக்கிறேன் என்றிருந்தாலும், குறித்த பாதிப்பு என்பது ஒரு தீங்கு அதனைத் தடுக்கும் வகையில் அந்த சுதந்திரம் அங்கு வரையறுக்கப்படுகிறது.

அடுத்து, நாம் கொண்டாடும் சுதந்திர தினம் என்பது, எளிமையாகச் சொன்னால் சுரண்டல் காலனித்துவத்திலிருந்து எமது நாடு விடுதலை பெற்றமையை நினைவுகூரும் வகையில் நடைபெறுகிறது. காலனித்துவம் என்பது உலக வரலாற்றில் நிகழ்த்தப்பட்ட மிகப்பெரிய தொரு அநீதி. அந்த அநீதியிலிருந்து விடுதலை கிடைத்தமை, உண்மையில் சந்தோசம் கொள்ளத்தக்க விடயம்தான். இஸ்லாம் சுதந்திரம் என்பதை மகாஸித்திகளில் ஒன்றாக விளங்கப்படுத்துகின்ற பொழுது, இந்தக் கருத்தையும் இணைத்தே விளங்கப்படுத்துகிறது.

அந்தவகையில் சுதந்திர தினக் கொண்டாட்டம் என்பது ஷரீஆவின் மக்ஸதை விட்டும் வெளிச் செல்லவில்லை. எனினும் இங்கு நாம் மனம் கொள்ள வேண்டிய ஒரு முக்கிய உண்மை இருக்கிறது. சுதந்திரம் என்ற சிந்தனையை இஸ்லாம் மகாஸித்திகளில் ஒன்றாக விளங்கப்படுத்திய அதனுடைய முழுமையான பொருளில் நாம் சுதந்திரத்தைப் புரிந்து கொள்கிறோமா? எமது சுதந்திர தினக் கொண்டாட்டம் எப்போதோ நடைபெற்ற ஒரு அநீதியை நினைவுகூறுவதாக மாத்திரம் அமைந்து விடக் கூடாது. அதனையும் தாண்டி இந்த மக்கள் தொகுதியின் முழுமையான சுதந்திரத்தை நோக்கிய அழைப்பாக, அதற்கான விதையாக அது அமைய வேண்டும். அப்பொழுதுதான் ஷரீஆவின் மகாஸிதை அடைந்து கொண்டவர்களாக மாறுவோம்.

கலாநிதி மாலிக் பின் நபி சொல்வது போல், காலனித்துவத்தின் மிகப்பெரிய பாதிப்பு, காலனித்துவத்திற்கு உட்பட்ட மக்கள் தொகுதியின் சுயத்தை இழக்கச் செய்வதுதான், அவர்களை அறியாமலேயே அவர்கள் அடிமைகளாக மாறியிருப்பார்கள். நேரடியான காலனித்துவம் எப்போதோ போய்விட்டது. ஆனால் நாம் இன்னும் எமது சுயத்தை சுதந்திரமாக வெளிப்படுத்துகிறோமா? என்பது கேள்வி. எமது சிந்தனை, வார்த்தைகள் மற்றும் செயற்பாடுகளின் உந்துசக்திதான் சுதந்திரம் என்பது, ஆனால் நாம் அனுபவிக்கும் சுதந்திரம் அந்தப் பணியைச் செய்கின்றதா? என்பது கேள்வி.

தாய்நாட்டுச் சிந்தனையை இஸ்லாம் மறுக்கவில்லை, நாம் ஒரு தேச மக்களாக எழுந்து நிற்பதை இஸ்லாம் வரவேற்கிறது. ஆனால் அது பிறிதொரு தேச மக்களுக்கு எதிரானதாய் அமைந்து விடக் கூடாது. பிறிதொன்றின் வீழ்ச்சியில் எமது எழுச்சியை எதிர்பார்த்து விடக் கூடாது. சுதந்திர தினக் கொண்டாட்டம் என்பது, நாம் எழுந்து நிற்பது எவ்வாறு என்பதற்கான முனைப்பாகவே அமைய வேண்டும். பிறிதொன்றை வீழ்த்துவதோ அல்லது சாடுவதோ அல்ல.

சுதந்திரம் என்பதை ஷரீஆவின் மகாஸித்திகளில் ஒன்றாகப் புரிந்து கொள்கின்ற போது, எமது சுதந்திர சிந்தனை எவ்வாறு வடிவமைக்கப்பட வேண்டும் என்பதற்கான ஒரு ஆலோசனையே இங்கு பரிமாறப்பட்டுள்ளது. வாசகர்கள் பயன் பெறுவார்கள் என்று நம்புகிறேன்.

சுதந்திரம் எனும் மக்ஸதும் சுதந்திர தினமும்



கலாநிதி ஸலீம் அல் அவா அவர்கள் கூறுகிறார்கள், சுதந்திரத்தை சமத்துவத்தின் அடியாக எழும் ஒரு விடயமாக நோக்கியமை, மற்ற அறிஞர்களை விடவும் இமாம் இப்னு ஆஷார் அவர்களை வேறுபடுத்திக் காட்டக் கூடிய ஒரு இடம் என்கிறார். சமத்துவ சிந்தனையை ஷரீஅத் அங்கீகரிக்கிறது எனின் சம தரத்திலுள்ள அனைவரும் சுதந்திரமானவர்களே, அவர்களில் சிலர் இன்னும் சிலரை விடவும் சுதந்திரத்தில் குறையவும் மாட்டார்கள், கூடவும் மாட்டார்கள், என்கிறார்.

அடுத்து, சுதந்திரம் என்ற சிந்தனை இஸ்லாமிய ஷரீஆ மரபில் பிரதானமாக இரண்டு கருத்துக்களில் பயன்படுத்தப்பட்டிருப்பதாக இமாம் இப்னு ஆஷார் அவர்கள் கருதுகிறார்கள்.

முதலாவது, அடிமைத்துவம் என்ற பதத்திற்கு எதிர் கருத்தில் பயன்படுத்தப்பட்டுள்ளது. அதாவது உலகில் மனிதன் படைப்பாளனைத் தவிர வேறு எந்த சக்திக்கும் அடிமைப்பட்டிருக்க முடியாது. அவன் முழு சுதந்திரவானாகவே படைக்கப்பட்டிருக்கிறான். மனிதன் அல்லாஹ்வின் அடிமை என்பதன் பொருள் அவன் வேறு எதற்கும் அடிமையல்ல என்பதாகும்.

இங்குதான் மனிதன் சுதந்திரத்தை முழுமையாக அனுபவிக்கிறான். இதுதான் இஸ்லாத்தின் அடிப்படைப் போதனையாகும். இதனைத்தான் ருப்ஆ இப்னு ஆமிர் என்ற ஸஹாபி ருஸ்தும் என்ற பாரசீகப் படைத் தளபதியின் முன்னால் சொல்லிக் காட்டினார்கள். "நாங்கள் அல்லாஹ்வால் அனுப்பப்பட்ட ஒரு சமூகம், மக்களை மக்கள் அடிமைப்படுத்தும் நிலையிலிருந்து அல்லாஹ்வுக்கு மாத்திரம் அடிமைப்பட்டவர்களாக மக்களை மாற்றுவதற்காகவே நாங்கள் வந்திருக்கின்றோம்...", என்றார்கள், (அல்பிதாயா வந்திஹாயா).

இந்தப் பின்புலத்திலேயே இஸ்லாம் அன்று அமுலில் இருந்த அடிமை முறையை படிப்படியாக இஸ்லாமல் செய்வதை நோக்கமாகக் கொண்டிருந்தது. அவர்களது சக்திக்கு மீறி அவர்களிடம் கடமைகளை சுமத்தக் கூடாது என்பது போன்ற பல வரையறைகளை இஸ்லாம் இட்டுள்ளதைக் காணலாம். இவ்வாறு அமைந்தது அன்று தனது முறையில் இருந்த ஒரு சமூகத் தீமையை

இதனைத்தான் சட்ட அறிஞர்கள் ஒரு விதியாக இவ்வாறு சொன்னார்கள் "அல்லாஹ் சுதந்திரத்தையே எதிர்பார்க்கிறான்" என்றார்கள். அந்தவகையில் தருவில் அடிமை முறை உருவாகக் கூடிய வழிகளில் யுத்தம் தவிரவுள்ள ஏனைய அனைத்து வழிகளையும் இஸ்லாம் தடை செய்தது. உதாரணமாக மனிதர்களைக் கடத்திச் சென்று அடிமையாக்கல், கடனை மீளச் செலுத்த முடியாத போது அடிமையாக மாற்றுவதல் போன்ற பல வழிகளை இஸ்லாம் தடை செய்தது. யுத்த வழியைத் தடை செய்யாமையாகக் காரணம் அன்று தொடர்ந்தும் யுத்தங்கள் நடைபெற்றுக் கொண்டிருந்தமையால், யுத்தக் கைதிகளை முஸ்லிம்கள் அடிமைகளாக மாற்றாவிட்டாலும், எதிரிகள் கண்டிப்பாக முஸ்லிம்கைதிகளை அடிமைகளாக மாற்றுவார்கள், இந்தநிலையில் முஸ்லிம்கள் மாத்திரம் இதனைக் கைவிடுவது நிச்சயம் முஸ்லிம்களுக்குப் பாதகமான விளைவையே ஏற்படுத்தும் என்பது மாத்திரமன்றி அதனால் அடிமைகள் இன்னும் அதிகரிக்கவே அது வழிவகுக்கும். அந்த வகையில் அந்த சூழலின் நலனைக் கருத்தில் கொண்டு, தலைமை தீர்மானிப்பதற்கு ஒரு விடயமாக இஸ்லாம் அதனை அமைத்தது. மாற்றமாக கட்டாயமாக அடிமையாக மாற்ற வேண்டும் என்ற ஒரு சட்டம் பின்பற்றப்படவில்லை.

அடுத்து, இஸ்லாம் அதனது பல சட்டங்கள் ஊடாகவும் போதனைகள் ஊடாகவும் அடிமை விடுதலையை வலியுறுத்தும் அமைப்பையே கடைப்பிடித்தது. கப்பாரா சட்டங்கள் இதற்கு சிறந்த உதாரணங்களாகும். அதுபோல், அன்றிருந்த உலக வழக்கிற்கு முற்றிலும் மாற்றமாக அடிமையாக இருப்போருக் கான உரிமைகளைப் பற்றி இஸ்லாம் வலியுறுத்தியது. அவர்களது சக்திக்கு மீறி அவர்களிடம் கடமைகளை சுமத்தக் கூடாது என்பது போன்ற பல வரையறைகளை இஸ்லாம் இட்டுள்ளதைக் காணலாம். இவ்வாறு அமைந்தது அன்று தனது முறையில் இருந்த ஒரு சமூகத் தீமையை

லும் சரி மறுமையிலும் சரி அவன் விசாரிக்கப்படுகின்ற நிலை இதனாலேயே ஏற்படுகின்றது. இந்தவகையில் இங்கு பேசப்படும் சுதந்திரம், ஒரு மனிதனது சுயபொறுப்புக் கூறலுக்கான சுதந்திரம்.

மேற்குறிப்பிடப்பட்ட வகையிலேயே இஸ்லாம் சுதந்திரம் என்ற சிந்தனையை முன்வைக்கிறது. இந்தக் கருத்திலேயே சுதந்திரம் என்பதை மனித வாழ்வில் கட்டாயமாக அடைந்து கொள்ளப்பட வேண்டிய ஒரு மக்ஸத் என்கிறது. இந்தப் புரிதலின் அடிப்படையிலேயே இன்றைய உலகில் சுதந்திரம் என்பது ஒரு மனித உரிமையாக நோக்கப்படுகிறது. கலாநிதி ராஷித் அல் கன்னுஷி அவர்கள் கூறுவது போல், சுதந்திரம் என்பது மிக முக்கிய மனித உரிமைகளில் ஒன்று, இது யாராலும் வழங்கப்படும் ஒரு விடயமல்ல, மாற்றமாக இது மனித கண்ணியத்தின் வெளிப்பாடு, அதன் ஒரு பகுதி. சுதந்திரத்தின் மூலம்தான் மனிதன் ஏனைய படைப்புக்களை விட்டும் வித்தியாசப்படுகின்றான். மனிதன்தான் இந்த சுதந்திரத்தை வணங்குவதிலும் சரி, கருத்து வெளிப்பாட்டிலும் சரி, சொந்தமாக வைத்திருப்பதிலும் சரி, நகர்வுகளிலும் சரி அனைத்திலுமே அனுபவிக்கின்றான்.

இஸ்லாம் முன்வைக்கும் சுதந்திர சிந்தனையை ஒரு மக்ஸதாகப் புரிந்து கொண்டாலும் சரி, ஒரு உரிமையாகப் புரிந்து கொண்டாலும் சரி, எல்லைகள் அற்ற ஒரு சிந்தனையாக இஸ்லாம் அதனைப் பேசவில்லை. சுதந்திரத்தின் வரையறைகள் குறித்து பலவடிவங்களில் அறிஞர்கள் பேசியிருந்தாலும் இந்த இடத்தில் அவையனைத்தையும் சராம் சாப்படுத்தும் வகையில் இமாம் இப்னு ஆஷார் அவர்கள் முன்வைத்த ஒரு வரையறையை மாத்திரம் குறித்துக் காட்டலாம் என்று நினைக்கிறேன். அதாவது, தீங்கிழைக்காமையும் நன்மையைக் கொண்டு வருதலும், இது தனக்காக இருந்தாலும் சரி, பிறருக்காக இருந்தாலும் சரி, அதேவேளை தீங்கை ஒருவரிலிருமி ஏற்றுக் கொள்ளவும் கூடாது, நலனை விரும்பித் தடைசெய்து கொள்ள

கட்டார் வளைகுடாவில் உள்ள மிகச் சிறிய நாடு. எனினும், உள்ளூர் மக்களை விட வெளிநாட்டவர்களுக்கு தனது சுதவுகளை அகலத் திறந்து கொடுத்துள்ள நாடு. மக்கள் தாராளமாக தொழில் பெறும் நாடாகவும் சுதந்திரமாய் செயல்படும் நாடாகவும் கட்டார் விளங்குவதை யாராலும் மறுக்க முடியாது.

அங்கு பணியாற்றும் மூன்றரை இலட்சம் இலங்கையர்களில் ஒன்றரை இலட்சம் பேர் இலங்கை முஸ்லிம்களாவர். அவர்கள் அரசாங்கத்தின் உயர் தொழில் வழங்கும் துறையான கட்டார் பெற்றோலியத்திலிருந்து சாதாரண ஊழியம் வரை பல்வேறு துறைகளில் பணியாற்றுகின்றனர்.

பல தஃவா நிறுவனங்கள் இலங்கை முஸ்லிம்களிடையே செயல்படுகின்றன. நம்பத் தகுந்த ஒரு தகவலின்படி சுமார் 1500 மௌலவிமார்கள் அல்லது இஸ்லாமிய துறைசார்ந்தோர் கட்டாரில் பணி புரிந்து வருகின்றனர். அனைத்து வகை சிந்தனை முகாம்களைச் சார்ந்தோரும் அதில் உள்ளடங்குகின்றனர்.

இவ்வுண்மையைக் கருத்திற் கொண்ட சில நல்லுள்ளங்கள், கட்டாரில் பணிபுரியும் உலமாக்களை ஒன்றிணைத்து ஒரு வலைப் பின்னலுடன் செயல்படும் நோக்கில் இலங்கை உலமாக்கள் ஒன்றியம் கட்டார் என்ற அமைப்பை ஸ்தாபித்துள்ளனர். தெனிலான ஒரு யாப்புடனும் குறிக்கோள்களுடனான பல வேலைத் திட்டங்களுடனும் உலமாக்கள் ஒன்றியம் செயல்பட்டு வருகின்றது.

சமீபத்திய கட்டார் விஜயத்தின்போது சுமார் ஒன்றரை மணித்தியால சந்திப்பொன்றில் கலந்துகொள்ளும் வாய்ப்புக் கிடைத்தது. இவ்வமைப்பு இலங்கை முஸ்லிம்களுக்கான -குறிப்பாக, தலைமைத்துவக் கட்டமைப்புக்கான ஒரு முன்மாதிரியாகும். ஏனெனில், தபலீக், தெளஹீக், ஜமாஅதே இஸ்லாமி மற்றும் தர்க்கா சார்ந்த உலமாக்களையும் அதற்கென்ற ஒரு நிறைவேற்றுக் குழுவையும் உள்ளடக்கியதாக இலங்கை உலமாக்கள் ஒன்றியம் உருவாக்கப்பட்டுள்ளது.

முகாம் சார்ந்த கருத்து வேறுபாடுகளைத் தாண்டி, கட்டாரிலுள்ள இலங்கை உலமாக்களின் தனிப்பட்ட தொழில் விருத்தி, மற்றும் சமூக அபிவிருத்தியில் அவர்களின் பங்களிப்பு போன்றவற்றை மேம்படுத்தும் வகையில் இலங்கை உலமாக்கள் ஒன்றியம்

இலங்கை உலமாக்கள் ஒன்றியம் - கட்டார்

நமக்கான ஒரு முன்மாதிரியாய்



செயல்படுகின்றது. அவர்களுடனான கலந்துரையாடலிலிருந்து மிகப் பரந்துபட்ட நோக்கில் அவர்கள் செயல்படுகிறார்கள் என்பதைப் புரிந்துகொள்ள முடிந்தது.

25-01-2019 அன்று இவ்வொன்றியத்துடனான சந்திப்பின்போது மத்ரலாக்களின் நிலையும் உலமாக்களின் தொழிற் தகுதியும் குறித்து விரிவாகக் கலந்துரையாடப்பட்டது. கட்டாருக்குத் தொழில் தேடிச் செல்லும் இலங்கை உலமாக்களின் நலன்களை முன்னுரிமைப்படுத்தி இவ்வமைப்பு செயல்படுகின்றபோதும், இலங்கை முஸ்லிம்களின் சமூகநலத் திட்டங்களிலும் கூடுதல் கவனம் செலுத்தியுள்ளது.

இலங்கையில் அவ்வப்போது ஏற்படும் அனர்த்தங்களின்போது பல்வேறு நிதி ஆதரவுத் திட்டங்களை இவ்வமைப்பு செயல்படுத்தியுள்ளமை மிகுந்த பாராட்டுக்குரியது. கட்டார் உலமாக்கள் ஒன்றியம் பல்வேறு உப குழுக்களையும் அதுவுடன் இணைந்த குறிக்கோள்களையும் வகுத்துச் செயல்படுகின்றது. அந்த வகையில், பின்வரும் உபகுழுக்கள் முக்கிய குறிக்கோள்களுடன் செயல்படுகின்றன.

1. தஃவா / கல்வி
2. சமூக சேவை
3. வழிகாட்டல் ஆலோசனை
4. தொழில் வழிகாட்டல் பிரிவு
5. ஊடகம் மற்றும் வெளியீட்டுப் பிரிவு
6. நிகழ்ச்சி முகாமைத்துவம் (Event Management)
7. பழைய மாணவர் அமைப்பு
8. விளையாட்டுப் பிரிவு
9. மொழி வள நிலையம்
10. இலங்கைப் பிரிவு

பொருத்தமான காலங்களில் பொது பயான் மற்றும் விழிப்புணர்வு நிகழ்ச்சிகளை ஏற்பாடு செய்தல், ஆலிம்களுக்கான விஷேட தர்பிய்யா நிகழ்ச்சிகள், கல்வித் கருத்தரங்குகள், வழிகாட்டல்கள் போன்றவற்றை ஒழுங்கு செய்தல், சமூக விவகாரங்களின் போது கல்விசார் நடவடிக்கைகளை முன்னெடுத்தல், வாராந்த, மாதாந்த ஹதீஸ் தொகுப்புகளை முகநூல் தளத்தில் வெளியிடல், ஹஜ் நோன்பு ஆஷுறா போன்ற விஷேட பருவங்களின்போது அது பற்றி பிரசுரம் ஒன்றை வெளியிடல், உம்ரா-ஹஜ் வழிகாட்டல் நிகழ்ச்சிகளை ஏற்பாடுசெய்தல், உலமாக்களுக்கு மத்தியில் கல்வியின் தேடலை அதிகரிப்பதற்கான உபாயங்களை இனங்கண்டு நடைமுறைப்படுத்தல், ஆலிம்களுக்கு மத்தியில் ஆன்மீக செயற்பாட்டினை செயற்படுத்த துணை நிற்பதல் என்பன கல்வி மற்றும் தஃவா பிரிவின் பிரதான குறிக்கோள்கள் ஆகும்.

புதிதாகத் தொழில் தேடி கட்டார் வரும் ஆலிம்களுக்கான தொழில் துறைகளை அறிமுகப்படுத்தல், தொழிலை இழந்துள்ள ஆலிம்களின் தகுதிக்கேற்ப தொழில் வெற்றிடங்களை இனங்காண உதவுதல் போன்றன தொழில் வழிகாட்டல் பிரிவினுடாக முன்னெடுக்கப்படுகின்றது.

இதேவேளை உலமாக்களின் மொழி அறிவினை விருத்தி செய்வதற்குத் தேவையான நடவடிக்கையினை எடுத்தல், இலத்திரனியல் ஊடகங்களின் மூலம் மொழி விருத்திக்கான செயற்பாட்டினை முன்னெடுத்தல், விசேட கருத்தரங்குகள் மூலம் மொழிவிருத்திக்கான வழிகாட்டல்களை வழங்கல் என்பன மொழிப் பிரிவின் முக்கிய குறிக்கோள்களாகும்.

அதேபோன்று இலங்கைப் பிரிவினுடாக இலங்கை முஸ்லிம்களின் சமூக

நலப் பணிகள் தொடர்பாக இந்நிறுவனம் கடந்த காலங்களில் பல்வேறு பட்ட ஆக்கபூர்வமான நடவடிக்கைகளை மேற்கொண்டுள்ளது.

இலங்கையில் ஏற்கனவே செயற்பட்டு வரும் முஸ்லிம் தலைமைத்துவ நிறுவனங்களின் போதாமைகளை இலங்கை உலமாக்கள் ஒன்றியம்-கட்டார் வெகுவாக உணர்ந்துள்ளதோடு, அனைத்து முகாம் சார்ந்தவர்களின் கருத்துக்களையும் மதித்துச் செயல்படக் கூடிய ஓர் அணுகுமுறையைப் பின்பற்றுகின்றது. இது இலங்கை முஸ்லிம்களுக்கான ஓர் சிறந்த முன்மாதிரியாகும். ஆலிம்களை 21 ஆம் நூற்றாண்டிற்குத் தகுதியாக்குதல், கல்வித் துறை சார்ந்து வலுவூட்டல், தொழில் திறன்களை மேம்படுத்தல், மென்திறன்களை மென்மேலும் அதிகரித்தல் ஆகிய இலக்குகளின் அடிப்படையில் பாரம்பரிய மத்ரலா கல்வி முறையில் பாரியள விலான சீர்திருத்தங்கள் அவசியம் என்பதை இலங்கை உலமாக்கள் ஒன்றியம் ஏற்றுக்கொண்டுள்ளது. அந்த வகையில் அதற்கான சில வேலைத் திட்டங்களை எதிர்காலத்தில் முன்னெடுப்பதற்கும் அந்நிறுவனம் இணக்கம் தெரிவித்துள்ளது.

உண்மையில் தொழில் வாய்ப்பிற்காக கட்டார் செல்லும் எந்தவொரு மௌலவியும் அல்லது இஸ்லாமியப் பட்டதாரியும் இலங்கை உலமாக்கள் ஒன்றியத்தின் ஆலோசனையைப் பெற்று, தொழில் வாழ்விலும் தஃவா வாழ்விலும் தன்னை மேம்படுத்திக் கொள்வதற்கான ஓர் அரிய சந்தர்ப்பத்தினை இவ்வமைப்பு வழங்கி வருகின்றது.

இவ்வமைப்பில் அங்கத்துவம் பெற்றுள்ள பலர் சர்வதேச இஸ்லாமிய அறிஞர்களின் ஒன்றியத்திலும் அங்கத்துவம் பெற்றுள்ளமை குறிப்பிடத்தக்கது. தமது சொந்த முகாம் சார்ந்த கருத்தியல்களுக்கு அப்பால், முஸ்லிம் சமூகம் சார்ந்த பொது விவகாரங்களில் ஒன்றுபட்டுச் செயல்பட முடியும் என்பதற்கு ஓர் உதாரணமாய் இலங்கை உலமாக்கள் ஒன்றியம் - கட்டார் விளங்குகின்றமை இங்கு ஈண்டு குறிப்பிடத்தக்கது.

தந்தை வழி பரம்பரை

ஆயிஷா பின்த் அபீபக் ஸித்தீக் இப்னு அபீ குஹாபா இப்னு உஸ்மான் இப்னு ஆமிர் இப்னு உமர் இப்னு கஃப் இப்னு ஸஃத் இப்னு கைம் இப்னு முர்ரா இப்னு கஃப் இப்னு ஹுஇ இப்னு பஹ்ர் இப்னு மாலிக்.

ஆயிஷா (றழி)யின் தந்தையின் பெயர் அப்துல்லாஹ். அவரின் சிறப்புப் பெயரே அபூபக்ர் ஆகும். அவர் 'ஸித்தீக்' என்ற பட்டம் கொண்டு அழைக்கப்பட்டார். ஆயிஷா (றழி)யின் தாயின் பெயர் 'உம்மு ருமான்' ஆகும்.

தாய் வழி பரம்பரை

உம்மு ருமான் பின்த் ஆமிர் இப்னு உவமிர் இப்னு இதாப், இப்னு அக்னா இப்னு ஸபீஃ இப்னு வஹ்பான் இப்னு ஹாரிஸ் இப்னு கனம் இப்னு மாலிக் இப்னு கனானா.

இவரின் தந்தை வழியின் 7ஆவது பரம்பரை ரஸூல் (ஸல்) அவர்களின் பரம்பரையோடு சேர்கிறது. இவரின் தாய் வழியின் 11ஆவது அல்லது 12ஆவது பரம்பரை நபி (ஸல்) அவர்களின் பரம்பரையோடு சங்கமிக்கிறது.

இவரின் தந்தை அபூபக்ர் ஸித்தீக் (றழி) ஹி.13 இல் வபாத்தானார்கள். இவரது தாய் உம்மு ருமான் வபாத்தாகிய வருடத்தில் கருத்து வேறுபாடு நிலவுகிறது. உம்மு ருமான் நபி (ஸல்) அவர்கள் உயிரோடிருக்கும்போது ஹி.5 அல்லது ஹி.6 இலேயே வபாத்தானார்கள்.

இது சரியாக இருக்க முடியாது. ஏனெனில், உம்மு ருமான் அபூபக்ர் (றழி)யின் கிலாபத்தில் வாழ்வின் இறுதித் தறுவாயில் இருந்தார் என ஸஹீஹான ரிவாயுக்கள் உறுதிப்படுத்துகின்றன.

அது மட்டுமல்ல, ஆயிஷா (றழி)யின் மீது அபாண்டம் சுமத்திய நிகழ்வு இடம்பெறும் ஹதீஸ்களில் அவரின் பெயர் குறிப்பிடப்பட்டுள்ளது. மட்டுமன்றி, அவர் நபி (ஸல்) அவர்களின் மனைவியரில் சிறந்தவர் யார் என்ற நிகழ்வு இடம்பெற்ற ஹி.9 இலும் உயிரோடிருந்தார்.

இமாம் புஹாரி தனது ஸஹீஹில் உம்மு ருமானிடமிருந்து மஸ்றூக் பெற்ற அறிவிப்பை 'முத்தஸலான்' அறிவிப்பாளர் வரிசையோடு

முஃமின்களின் தாய்

அன்னை ஆயிஷா (றழி) அவர்களின் வாழ்வியல் - 02

கொண்டு வருகிறார். இதே அறிவிப்பு அபூபக்ர் (றழி)யின் கிலாபத்தில் வபாத்தாகியோரைக் குறிப்பிடும் 'தாரீகுஸ் ஸஈரினும்' இடம்பெற்றுள்ளது.

இமாம் புஹாரி முன்னைய கூற்றை இடைமறித்தும் பேசியுள்ளார். இதனை அல் ஹாபிழ் இப்னு ஹஜர் அல்கலானி உறுதிப்படுத்துகிறார். இதனை திருப்திகரமான ஆதாரங்கள், தேவையான ஆய்வுகளோடு 'தஹ்தீபுத் தஹ்தீப்' எனும் தனது நூலில் நிறுவியுள்ளார்.

உம்மு ருமானின் பெயரையும் பரம்பரையையும் குறிப்பிட்ட பின்னர், பின்வருமாறு கூறுகிறார்: உம்மு ருமான் ஹி.4 அல்லது ஹி.5 இல் வபாத்தானார் என வாகிதி, ஸுபைர் இப்னு பிகார் போன்றோர் கூறுகின்றனர்.

உம்மு ருமான் ஹி.6 துல் ஹஜ் மாதம் வபாத்தானார். மஸ்றூக் அறிவித்ததாக இமாம் புஹாரி தனது கிரந்தத்தில் பின்வருமாறு பதிவுசெய்துள்ளார்.

உம்மு ருமான் எனக்கு ஹதீஸை அறிவித்துத் தந்தார். கதீப் கூறுகிறார்: இது கரீபான ஹதீஸாகும். ஏனெனில், மஸ்றூக் உம்மு ருமானை சந்தித்ததே கிடையாது. உம்மு ருமான் நபி (ஸல்) அவர்களின் காலத்திலேயே வபாத்தாகி விட்டார்.

இமாம் புஹாரி கூறியதாக இப்னு ஹஜர் அறிவிக்கிறார்: உம்மு ருமான் நபி (ஸல்) அவர்களின் காலத்திலேயே வபாத்தானார் என்று கூறுபவரின் கூற்று போலியானதாகும். உம்மு ருமான் எனக்கு ஹதீஸை அறிவித்தார் எனக் கூறும் மஸ்றூகின் கூற்று சரியானதாகும். இதனையே நபி (ஸல்) அவர்களின் மனைவி யரில் சிறந்தவர் யார் என்ற சம்பவம் சுட்டிக் காட்டுகிறது. அந்த சம்பவம் ஹி.9 இல் இடம்பெற்றது. (தஹ்தீபுத் தஹ்தீப் - இப்னு ஹஜர் 12/95 - 494)

எனவே இமாம் புஹாரி கூறியதே சரியானது என்ற முடிவுக்கு வர முடியும்.

பிறப்பு

உம்மு ருமான் ஜாஹிலிய்யா காலத்தில் அபூபக்ர் (றழி)யின் தோழரான அப்துல்லாஹ் இப்னுல் ஹாரிஸ் அஸ்தியின் மனைவியாக இருந்தார். அப்துல்லாஹ் வபாத்தாகியதும் அபூபக்ர் (றழி) உம்மு ருமானை மணந்தார்கள். அவருக்கு இரு பிள்ளைகள் கிடைத்தன. ஒருவர் அப்துல்லாஹ், மற்றையவர் ஆயிஷா (றழி).

வரலாற்று நூல்கள் ஆயிஷா (றழி)யின் பிறப்பு பற்றி திட்டவாட்டமான முடிவைத் தருவதாக இல்லை. எனினும் இப்னு ஸஃத் தனது தபகாத் எனும் நூலில் பின்வருமாறு குறிப்பிடுகிறார்:

ஆயிஷா (றழி)யின் வயது தொடர்பாக வந்துள்ள கருத்துக்கள்

01. அவர் ஹிஜ்ரத் நிகழ்வு மூன்று வருடங்களுக்கு முன்னர் திருமணம் முடித்தார். அப்போது அவருக்கு வயது 6 ஆகும்.

02. ரஸூல் (ஸல்) அவர்கள் ஆயிஷா (றழி)யை ஹிஜ்ரி 01 ஷவ்வால் மாதம் மணந்தார்கள். அப்போது ஆயிஷா (றழி)க்கு வயது 9 ஆகும்.

03. ரஸூல் (ஸல்) அவர்கள் ஹி.11 ரபீஉல் அவ்வல் மாதம் வபாத்தானார்கள். அப்போது ஆயிஷா (றழி)க்கு வயது 18 ஆகும்.

இவற்றின் அடிப்படையில், ஆயிஷா (றழி)யின் மிகச் சரியான பிறந்த திகதி ஹிஜ்ரத் நிகழ்வு 9 வருடங்களுக்கு முன் ஷவ்வால் மாதமாகும். அதாவது, கி.பி. 614 ஜூலை ஆகும். ஆயிஷா (றழி) இன் பிறப்பு நபுவ்வத்தின் 5ஆம் வருட இறுதியில் இடம்பெற்றது.

ஆயிஷா (றழி)யின் வாழ்வில் இடம்பெற்ற வரலாற்று நிகழ்வுகளை பார்ப்பதற்கு முன் ஒரு முக்கிய விடயத்தை அறிந்துகொள்ள வேண்டும். அதாவது, நபி (ஸல்) அவர்கள் மக்காவில் 13 வருடங்களையும் மதீனாவில் 10 வருடங்களையும் கழித்தார்கள்.

ஆயிஷா (றழி)யின் பிறப்பு நபுவ்வத் கிடைத்து 4 வருடங்களில் இடம் பெற்றது. அப்போது ஆயிஷா (றழி) 05 வயதின் ஆரம்பத்திலிருந்தார். அபூபக்ர் (றழி)யின் குடும்பம் இஸ்லாத்தைப் பரப்புவதற்காக செய்த போராட்டம், தியாகங்கள் போல் எந்தக் குடும்பமும் செய்திருக்க முடியாது.

அபூபக்ர் (றழி)யின் வீடு அருள் நிறைந்த இடமாகத் திகழ்ந்தது. அங்கு கண்ணியம், சந்தோசம், சிறப்பு என்பன இழையோடியிருந்தன. மட்டுமன்றி, இஸ்லாத்தின் ஒளியே பிரகாசித்துக் கொண்டிருந்தது. மட்டுமன்றி, ஆயிஷா (றழி) அதிஷ்டக்கார பெண்மணியாவார். ஏனெனில், அவர் குப்ரினதோ அல்லது ஷிர்க்கினதோ சத்தங்களைக் கூட செவி மடுத்தது கிடையாது.

"எனது பெற்றோரை இஸ்லாமிய மார்க்கத் தைப் பின்பற்றுவார் களாகவே அறிந்து வைத்துள்ளேன்" என ஆயிஷா (றழி) கூறுபவராக இருந்தார்.

ஆயிஷா (றழி)க்கு வாகிஸ் அபுல் கஃலின் மனைவி செவிவித் தாயாக இருந்தார். வாகிஸின் சகோதரன் அபுலஹ் (பால்குடி சகோதரர்) ஆவார். அபுலஹ் சிலவேளைகளில் ஆயிஷா (றழி)யை சந்திக்க வருவார். ஆயிஷா (றழி) ரஸூல் (ஸல்) அவர்களின் அனுமதியின் பின்னர் அவருக்கு அனுமதியளித்தார்.

இதனை ஆயிஷா (றழி) பின்வருமாறு விபரிக்கிறார்: அபுல் கஃலின் சகோதரரான அபுலஹ் என்னைத் தரிசிக்க வந்தார். அவர் எனது பால்குடி முறை சாச்சாவாகும். ஹிஜாபுடைய வசனம் இறங்கியதும் அவர் என்னை தரிசிப்பதற்கு நான் அனுமதியளிக்க வில்லை. ரஸூல் (ஸல்) அவர்கள் வந்தபோது, நான் செய்தவற்றைக் கூறினேன். நபி (ஸல்) அவர்கள் அபுலஹிற்கு அனுமதியளிக்குமாறு கட்டளையிட்டார்கள்.

அதேபோன்று, பால்குடி சகோதரனும் சிலவேளைகளில் ஆயிஷா (றழி)யை தரிசிப்பவராக இருந்தார்.

அனைத்து... (01 ஆம் பக்கத் தொடர்)

முன் ஒரே அடியாக நடத்துவதற்கும் தேர்தல்களை முன்னர் போல் விகிதாசார முறையிலேயே நடத்துவதற்கும் இந்தப் பத்திரம் முன்மொழிந்துள்ளது.

தேர்தலுக்கான வேட்பாளர் பட்டியலில் 25 வீதம் பெண்கள் அடங்கியிருக்க வேண்டும் எனவும் ஜனாதிபதியின் முன் மொழிவில் குறிப்பிடப்பட்டுள்ளது. இந்த அமைச்சரவைப் பத்திரம் அடுத்த வாரம் கலந்துரையாடலுக்கு எடுத்துக் கொள்ளப்படவுள்ளது.

07 முஸ்லிம்களை...

(01 ஆம் பக்கத் தொடர்)

07 பேரும் தேசத்துரோகிகளாகப் பிரகடனப்படுத்தப்பட்டு தூக்கிலிடப்பட்டனர். இவர்கள் ஏழு பேரையும் தேசிய வீரர்களாகப் பிரகடனப்படுத்துமாறு முன்னாள் அமைச்சரும் தற்போதைய கிழக்கு மாகாண ஆளுனருமாகிய எம்.எல்.ஏ.எம். ஹிஸ்புல்லாஹ் ஜனாதிபதியிடம் வேண்டுகோள் விடுத்திருந்தார்.

ஊவா வெல்லஸ்ஸவில் கெப்பிட்டி பொல தலைமையில் போராடி மரணித்த 19 பேரும் 2016 டிசம்பர் 08 ஆம் திகதிய வர்த்தமானி மூலம் ஜனாதிபதி சிரிசேனவினால் தேசிய வீரர்களாகப் பிரகடனப்படுத்தப்பட்டனர். இவர்கள் 1818 ஆம் ஆண்டில் ஆங்கிலேய அரசினால் தேசத்துரோகிகளாகப் பிரகடனப்படுத்தப்பட்டிருந்தனர்.

தமிழ் - முஸ்லிம்... (03 ஆம் பக்கத் தொடர்)

சமூக ஒற்றுமையும் அதற்கான வழிகளும்

'முஸ்லிம் பயங்கரவாதம்' என்ற வார்த்தைப் பிரயோகம் தேசிய பேரினவாத சக்திகளாலும், சர்வதேச மேற்குலக நவீன ஆக்கிரமிப்பு அரசியல் சக்திகளாலும் விதைக்கப்பட்டுவிட்டது. இதன் தாக்கங்கள் தமிழ் இனத்தவர்கள் மத்தியிலும் இழையோடி விட்டது.

இதனால், தமிழ்-முஸ்லிம் இன உறவுகள் இன்று மோசமாகப் பாதிக்கப்பட்டுள்ளன. இத்தகைய பாதிப்புக்களுக்கு காரணகர்த்தாக்கள் முஸ்லிம்களா, தமிழர்களா என்று ஆராய்வது அர்த்தமற்றது. மாறாக பாதிப்புக்களுக்குத் தீர்வினைக்

காண முற்படுவதே சமூகத் தலைமைகளின் தாழ்மிகப் பொறுப்பு.

இனங்களுக்கிடையே நல்லுறவினைக் கட்டிக் காக்க தமிழ் முஸ்லிம் மதத் தலைமைகள் முக்கிய பங்குளிப்பினை வழங்க வேண்டும். மதத் தலைமைகள் மத ரீதியான கோட்பாட்டு விளக்கங்களுக்கு மாத்திரம் தம்மை எல்லைப்படுத்திக் கொண்டிருக்காமல், சமூக ரீதியில் இன நல்லுறவு பற்றிய கருத்துக்களையும் முன்னெடுக்க வேண்டும். தேசிய கல்விக்கொள்கை மூலம் இன உறவுகளை வலுவடையச் செய்தல், புதிய தலைமுறை மத்தியில் தேசிய கல்விக் கொள்கை மூலமாக பாடத்திட்டத்தினூடாக இன ஒற்றுமையை வலியுறுத்தலாம்.

ஞான சாரருக்கு... (01 ஆம் பக்கத் தொடர்)

சட்டத்தரணிகள் சங்கம் அறிக்கை வெளியிட்டுள்ளது. ஞானசாரருக்கு ஜனாதிபதி மன்னிப்பளிப்பதனால் குற்றம் செய்தவர்கள் தண்டனையிலிருந்து தப்பிக் கொள்வது இலகுவாக்கப்படுவதோடு, பாதிக்கப்பட்டவர்களும் சாட்சிய மனிப்பவர்களும் தமக்கான நீதியை வேண்டுவதில் நம்பிக்கை இழந்து விடுவார்கள் எனவும் அந்த அறிக்கை தெரிவிக்கிறது.

சிறைக்கைதிகளுக்கு மன்னிப்பளிப்பதற்கு ஜனாதிபதிக்குள்ள உரிமை நீதி மன்றத்தின் சட்டச் செயற்பாடுகளுக்கு உட்பட்டது. குற்றவாளியொருவருக்கு மன்னிப்பு வழங்குவதற்கு முன்னர் அது தொடர்பில் சட்டத்தரணியினதும் நீதி அமைச்சரினதும் அறிக்கைகளைப் பெற வேண்டும். ஞானசாரருக்கு மன்னிப்பு



வதனாலேயே கடற்படையின் தலையைப் பெற வேண்டி வந்ததாகவும் தெரிவித்தார்.

இது தொடர்பில் கருத்து வெளியிட்ட கடற்படையின் ஊடகப் பேச்சாளர் லெப்டினன்ட் கமாண்டர் இசுரு குரிய பண்டார, ஜனாதிபதியின் த்தரவின் பேரிலேயே 06 ஆம் திகதி முதல் தாம் இந்தப் பிரதேசத்தில் சோதனையில் ஈடுபட்டுள்ளதாகவும், கடந்த 24,25 ஆம் திகதிகளில் சட்டவிரோத மணல் அகழ்வில் ஈடுபட்ட 06 பேரைக் கைது செய்யவும் மணல் நிரப்பப்பட்ட வள்ளம் ஒன்றையும் ட்ரக் வண்டி ஒன்றையொன்றையும் தம்மால் கைப்பற்ற முடிந்ததாகவும் தெரிவித்தார்.

இன உறவினை ஏற்படுத்துவதில் ஊடகங்களின் பங்குளிப்புகள் விசாலமானதாக இருத்தல் வேண்டும். இலங்கையில் தமிழ் மொழி மூலமாக தேசிய நிலையில் பல பத்திரிகைகள், வானொலி ஒலிபரப்புகள், தொலைக் காட்சிச் சேவைகள் பங்களிக்க வேண்டும்.

தமிழ் - முஸ்லிம் பாராளுமன்றப் பிரதிநிதிகள் இன உறவினை ஏற்படுத்துவதற்கு தம்மாலான அனைத்து முயற்சிகளையும் முன்மெடுக்க வேண்டும். ஆனால், துறிஷ்டம் தத்தமது பதவிகளையும், அதிகாரங்களையும் மாத்திரம் தக்கவைத்துக் கொள்ள விசாலமர்ன இப்பொறுப்பினை கருத்திலெடுக்க மறுக்கின்றார்கள். மாறாக பிரச்சினைகளைப் பெரிதுபடுத்துவதிலே காலத்தைச் செலவிடுகிறார்கள்.

ஒற்றுமையே பலம்

ஒரே மொழியான தமிழ் மொழியை பேசுகின்ற மக்கள் என்பதால், தமிழர்கள் என்ற ஒரே கோப்பையில் முஸ்லிம் சமூகத்தையும் அடக்க, அடைக்க முற்பட்ட தமிழ் தேசியவாதம் பெரும்பாலும் தோல்வியையே சந்தித்துள்ளது. அது அவர்களின் தேசியவாதமாக வில்வருபம் எடுத்தது. தேசியவாதம் பாசிச பரிணாமம் எடுத்து, முஸ்லிம் சமூகத்தின் மீது மேற்கொண்ட படுகொலைகளையும் இனச்சத்திரிப்பையும் முஸ்லிம்கள் துயரமான வரலாறாகவே நோக்குகிறார்கள். இது தமிழின வரலாற்றில் கறை படிந்த பக்கங்கள் என்பதையும் தமிழ் சமூகம் மறந்து விடக்கூடாது.

இந்த வரலாற்றுக் கறையை நீக்க மறப்போம், மன்னிப்போம் என்ற சம்பிரதாய வார்த்தை ஜாலங்கள் மட்டும் போதாது. உண்மையான, நேர்மையான, கடினமான உழைப்பின் மூலம் இரு சமூகங்களும்

வழங்குவது தொடர்பில் இதுவரை அவ்வாறான அறிக்கைகள் எதுவும் பெறப்படவில்லை என அறிக்கை மேலும் சுட்டிக் காட்டுகிறது.

நீதிமன்றத்தை அவமதித்த குற்றத்துக்காக தண்டனை அனுபவித்து வரும் ஞானசாரருக்கு ஜனாதிபதி மன்னிப்பு வழங்குவதனால் நீதிமன்றத்தில் எவரும் அச்சுறுத்தும் வகையில் நடந்து கொள்ளலாம் என்ற செய்தியை பொதுமக்களுக்குச் சொல்லுகிறது.

பல மதத் தலைவர்களும் இன்னும் பலரும் ஞானசார தேரருக்கு ஜனாதிபதியின் பொதுமன்னிப்பைப் பெற்றுத் தர வேண்டுமென புத்த சாசன அமைச்சருக்கூடாக வேண்டுகோள் விடுத்துள்ள போதும், குற்றவாளியொருவருக்கு மன்னிப்பைப் பெற்றுக் கொடுப்பதற்கான எந்தவித சட்ட ஏற்பாடுகளும் புத்தசாசன அமைச்சருக்கு இல்லை. ஞானசார தேரர் பௌத்த சமயத்துக்கு பெரும் சேவை செய்தவர் என்பதனால் ஜனாதிபதி அவருக்கு மன்னிப்பு வழங்க வேண்டும் என சிலர் சுட்டிக் காட்டுகின்றனர். ஆனால் அவர் பௌத்த சமயத்துக்கு முரணாக நாட்டின் இன மத ஒற்றுமையைக் குலைக்கும் வகையில் வன்முறையில் ஈடுபட்டவர் என்பதையும் இவர்கள் கவனத்தில் கொள்ள வேண்டும்.

நீதிமன்றத்தை அவமதித்தல், சாட்சியாளர்களை அச்சுறுத்தல் என்பவை தவிர இன்னும் பல குற்றச்சாட்டுக்கள் ஞானசார தேரர் மீதுள்ளன எனவும் ஜனநாயகத்துக்கான சட்டத்தரணிகள் சங்கம் தமது அறிக்கையில் குறிப்பிட்டுள்ளது.

மற்றைய சமூகத்தினரின் இதயங்களை வென்றெடுக்க வேண்டும். வடக்கில் சிறுபான்மையினரான முஸ்லிம் சமூகம் ஒடுக்கப்படுகின்ற சமூகமாக இருப்பதால் தமிழ் - முஸ்லிம் உறவுகளை மேம்படுத்துவதில் தமிழ் சமூகம் முன்னிலைப் பாத்திரம் எடுக்க வேண்டும். கிழக்கில் இரு சமூகத்தவர்களுக்கும் சம பங்குள்ளதால் இரு சமூகம் நிதானமாகவும், சிலபோது விட்டுக் கொடுப்புடனும் செயற்பட வேண்டும்.

அதேபோல், இரு சமூகத்தவர்கள் மீதான சகல ஒடுக்குமுறைகளுக்கு எதிராகவும் இரு சமூகத்தவர்களும் தோளோடு தோள் நின்று போராட வேண்டும். இதன் மூலமே இரண்டு சமூகமும் செய்த வரலாற்றுத் தவறுகளைச் சீர்செய்து, கருத்துப் பரிமாற்றங்களை உரிய முறையில் முன்னெடுத்து ஒரே மொழி பேசுகின்ற சுபீட்சமான சமூகமாக வாழ முடியும்.

இனத்தை... (03 ஆம் பக்கத் தொடர்)

போராட்டத்துக்கு ஆதரவு வழங்கினார்கள். இதேபோல இலங்கை முஸ்லிம் தலைவர்கள் பலரையும் உள்ளடக்கிய முஸ்லிம் அலோஸிவேஷன், படித்த முஸ்லிம் இளைஞர்களை உள்ளடக்கிய முஸ்லிம் யூத் லீக் என்பன 1924 ஆம் ஆண்டின் மனிங் யாப்புச் சீர்திருத்தத்துக்கு ஆதரவாகச் செயற்பட்டார்கள்.

இலங்கைத் தேசிய காங்கிரஸில் நிறைவேற்றக்குழு அங்கத்தவராக இருந்த கலாநிதி டி.பி.ஜாயா 1925 ஒக்டோபர் 14 இல் காங்கிரஸின் உதவித் தலைவராக நியமிக்கப்பட்டார். ரியால் முஹம்மத் அவர்கள் அப்போது காங்கிரஸின் செயலாளராகச் செயற்பட்டார். இந்த வகையில் சுதந்திரப் போராட்ட வீரர்களாகக் கருதப்படுகின்ற D.S.சேனாநாயக்க, S.W.R.D. பண்டாரநாயக்க, W.A.D. சில்வா, C.W.W. கன்னங்கர,

A.E.குணசிங்க போன்றவர்களுடன் இணைத்துப் பேச முடியுமான தரத்தில் இவர்களும் சுதந்திரப் போராட்ட வீரர்களாகக் கணிக்கப்பட வேண்டியவர்களே.

இந்த வகையில் இலங்கையின் சுதந்திரத்துக்கான போராட்டத்தில் முஸ்லிம்களின் வகிபாடும் குறைத்து மதிப்பிட முடியாதது. களப் போராட்டத்திலும் சரி, அரசியல் போராட்டத்திலும் சரி அவர்களின் பங்குளிப்பு சரிதிகராகப் பார்க்க வேண்டியவர்களுக்கு இருந்திருக்கிறது. முக்கியமாக சிங்களத் தலைவர்கள் முஸ்லிம்கள் மேல் வைத்த நம்பிக்கையும் அதனால் அவர்களுக்கு வழங்கப்பட்ட பொறுப்புக்களும் அதனைச் சிறப்பாக நிறைவேற்றுவதில் முஸ்லிம்கள் செய்த அர்ப்பணமும் புதிய தலைமுறைக்குச் சொல்லப்பட வேண்டும்.

இலங்கைக்குச் சுதந்திரம் வழங்குவதற்காக 1945 நவம்பர் 09 இல் சோல்பரி பிரபு முன்வைத்த முன்மொழிவுகளுக்காக வாக்கெடுப்பு நடத்தப்பட்டபோது முஸ்லிம்கள் அனைவரும் அதனை ஆதரித்து வாக்களித்து சுதந்திரத்துக்குப் பங்குளிப்புச் செய்திருக்கிறார்கள். பிரித்தானியாவின் பிரித்தானமும் தந்திரத்தில் சிக்காமல் தமக்கென எந்தக் கோரிக்கைகளையும் முன்வைக்காது சுதந்திரம் ஒன்றே உடனடித் தேவை எனக் கூறி தமக்கான பங்கெதனையும் பிரித்துக் கேட்காமல் முஸ்லிம்கள் தாராளமனதுடன் நடந்து கொண்டார்கள்.

நாங்கள் கோரிக்கைகள் எதனையும் முன்வைத்து அதனை நிவர்த்தி செய்வதில் சுதந்திரம் இழுத்தடிக்கப்பட வேண்டிய அவசியம் இல்லை. எமக்குத் தேவையானதை நாங்கள் எங்களது அண்ணன் மார்களுடன் பேசிப் பெற்றுக் கொள்கின்றோம் என கலாநிதி டி.பி.ஜாயா கூறிய வார்த்தைகள் தனது இனத்தை விட நாட்டை முற்படுத்திய முஸ்லிம்களின்

நாட்டுப் பற்றுக்குப் போதுமான சான்றாக அமைகிறது.

இதே விதமான கருத்தை சேர். ராஸிக் பரீத் அவர்களும் 1945 சட்ட சபையில் உரையாற்றும் போது தெரிவித்திருக்கிறார். "சிங்கள மக்கள் மகத்தானவர்கள். அவர்கள் தாராள மனம் படைத்தவர்கள். அவர்கள் மகத்தானவர்களாகவே இருக்க வேண்டும் என்று விரும்புகின்றேன்" என அவர் தெரிவித்திருந்தார். ஏனைய இனங்களுடனான உறவைப் பேறுவதில் முஸ்லிம்கள் எவ்வளவு தூரம் விரிந்த உள்ளத்துடன் செயற்பட்டிருக்கின்றார்கள் என்பதனை இது காட்டுகிறது.

அன்று போலவே இன்றும் இலங்கை முஸ்லிம்கள் நாட்டுக்கு விசுவாசமாக நடந்திருக்கிறார்கள் என்பதுதான் வரலாறு. தமக்கும் தமது மதத்துக்கும் எவ்வளவுலாம் அச்சுறுத்தல்களும் சவால்களும் வந்த போதும் நாட்டில் குழப்ப நிலை ஒன்று ஏற்படக் கூடாது என்பதற்காக பங்காகம் மன பாணியில் பொறுமை காத்தவர்கள்

அவர்கள். தற்பொழுது நாட்டில் சில நஞ்சுட்டப்பட்ட சக்திகள் வெளிப்படுத்தும் செயற்பாடுகளுக்கும் முஸ்லிம்களுக்கும் எந்தவிதச் சம்பந்தமும் இருக்க முடியாது என்பதற்கு முஸ்லிம்களின் இத்தகைய வரலாறுகள் ஆதாரங்களாக அமைகின்றன. இந்த விடயங்களை நாட்டு மக்களுக்கு எடுத்துச் சொல்லி, தற்பொழுது முனைத்திருக்கின்ற சும்பல்களை முஸ்லிம் சமூகத்தில் இருந்து வேறுபடுத்திக் காட்டும் விதமாக முஸ்லிம்களது சுதந்திரனைக் கொண்டாட்டங்கள் அமைய வேண்டும்.

போலிகளை இனங்கண்டு அவைகளைத் தோலுரித்துக் காட்டி இந்த நாட்டில் சுதந்திர மாய நடமாடும் தினமொன்றிற்காக உழைக்க வேண்டியது இந்த சுதந்திர தினத்திலிருந்து அனைவருக்கும் கடமையாகிறது.

(1991 முதல் 1945 வரை தகவல்கள் ஜே.எம்.ரீல்வானின் ஆய்வுக் குறிப்பில் இருந்து.)

தீவிரப் போக்குடையவர்... (07 ஆம் பக்கத் தொடர்)

மாவனெல்லை சம்பவத்தில் இப்நாஹிம் மொஸலவியின் விட்டிலிருந்து ஆயுதம் மீட்கப்பட்டதாக தெரிவிக்கப்படுகின்றது. அங்கு எப்படி ஆயுதம் வந்தது. அவை பொலிஸாரின் ஆயுதமில்லையா? ஆயுதங்கள் எப்படி அங்கு சென்றது? இவ்வாறு பல சந்தேகங்கள்

நிலவுகின்றன? யாராவது ஆயுதங்களை அங்கு வைத்து விட்டு இவர்களை மிடித்திருக்க வாய்ப்பில்லையா?

இல்லை. இதற்கு முன்னர் 11 குடும்பங்கள் ஐஸிஸிற்கு சென்றன என்றால் பொலிஸாருக்கு தெரிந்திருக்க வாய்ப்பிருக்கிறது நிறையப் பேர் சென்றிருக்கிறார்கள்

என்று. இதைத் தேடும் அளவிற்கு உளவுத்துறை மிகவும் பலவீனமாக உள்ளது. வண்ணாத்துவில்லுவில் கல்லுடைப்பதற்காக ஆயுதம் எடுத்தார்கள் எனக் கூறுகிறார்கள். அப்படியென்றால் அதை கிராம சேவகரினூடாக சட்டபூர்வமாக எடுத்திருக்க வேண்டும். அதுவே இங்கு பிரச்சினை.

இலங்கையில் சிறுபான்மை முஸ்லிம்களின் பாதுகாப்பு குறித்த உங்களுடைய அவதானங்கள் என்ன?

பாதுகாப்பு குறித்து நாம் அச்சப்படாதேவையில்லை. தீவிரப் போக்குடையவர்கள் மிகவும் சொற்ப அளவிலே உள்ளனர். ஆனால் ஒரு சிலர் அச்சமடைந்துள்ளனர். அசாத் சாவி ஞானசாரரை சந்தித்து சிறையிலிருந்து வெளியெடுக்கவா என்று கேட்ட விடயம் தொடர்பில் என்னிடம் ஒரு தேரர் நாம் உங்களுக்காக எவ்வளவோ போராடுகிறோம். ஆனால் உங்களுடைய ஆட்களே சென்று எம்மை இழிவுபடுத்துகிறார்கள் என்று கூறினார்.

இப்படியான நிலையில் முஸ்லிம் சமூகம் எவ்வாறான நடவடிக்கைகளை மேற்கொள்ள வேண்டும்?

தற்போதைய நிலை குறித்து மக்களை விழிப்பூட்ட வேண்டும். சமூகத்தில் இப்படியொரு விடயம் இடம்பெற்றிருக்கிறது. பொலிஸார் இப்படிக்கூறுகிறார்கள் என்பதை தெளிவுபடுத்தி தவறுகள் இடம்பெறுவதற்கான வழிகளை குறைக்க வேண்டும்.

கடந்த திகை, கிந்தொட்ட சம்பவங்களில் அரசாங்கம் பாதுகாப்பை கொடுக்க தவறியது என்ற ஒரு கருத்துள்ளது. இதை நீங்கள் எப்படிப் பார்க்கிறீர்கள்?

சம்பவத்திற்குப் பின்னர் சந்தேகம் இருப்பதாகக் கூறுகிறார்கள். சம்பவத்திற்கு முன்னர் அல்ல. சம்பவத்திற்குப் பிறகே அவர்கள் தொடர்புபற்றிப்பதற்காகத் தெரிவிக்கிறார்கள். அனாத் சம்பவத்தில் ஒரு தேரரை தாக்கியதிலிருந்தே பிரச்சினை உருவாகியது.

நேபுலம்

உள்நாட்டு - வெளிநாட்டு புதிய சந்தா விபரம்

மீள்பார்வை தனிப் பிரதி - ரூபா 40.00
12 இதழ்கள் - ரூபா 600.00
24 இதழ்கள் - ரூபா 1200.00

இந்தியா தனிப் பிரதி - ரூபா 100.00
ஒரு வருடம் - ரூபா 3500.00

மத்திய கிழக்கு நாடுகள் - 4000.00
மலேசியா - 4000.00
ஐக்கிய அரபு இராச்சியம் - 4000.00

ஐக்கிய இராச்சியம் - 5500.00
அமெரிக்கா - 6500.00
அவுஸ்திரேலியா - 4700.00
சீனா - 4600.00

வங்கியில் பணம் செலுத்திவிட்டு, அதன் பிரதியையும் உங்களது பெயர், முகவரியையும் எமக்கு அனுப்பி வைப்புகள்:

MMC 49, Sri Mahinda Darma Mw, Dematagoda, Colombo 09. Hotline: 0777 581 661 People's Bank A/c: 056100153078164 (Branch: Sri Sangaraja Mawatha)

Digitized by Noolaham Foundation
noolaham.org | aavanaham.org

சிராஜ் மஷ்ஹூரின் பேரன்பின் ஈரமொழி

நூல் வெளியீட்டு நிகழ்வில் கவிஞர் அனார் பேசிய உரையின் முழு வடிவம்.



வாழ்வதுதான் பெரும் கலை என நினைக்கிறேன். அந்த வகையில் வாழ்வைக் கலையாக மாற்றுவதும் உணர்ச்செய்வதும்தான் ஒரு இலக்கியத்தின் பயன்பாடாக இருக்க வேண்டும். கலையின் தோல்வி வாழ்க்கையின் தோல்விதான். துடிப்பற்றுப்போதல், சாரமற்றுப்போதல் என்பதையே தோல்வி என்கிறேன்.

கனலும் தன்னலுடன் எரியும் ஆன்மாதான் வாழ்வை ஒளிரச் செய்கின்றது. அந்த ஒளியிலிருந்து விகாசமடைவதே கவிதை அல்லது எந்தவொரு இலக்கிய வடிவமும்.

அன்புதான் அதன் ஈரமொழி... கவிஞனின் அணையாச் சுடர்.

மக்காவில் ஒவ்வொரு வருடமும் கவிதைப் பெருவிழா நடந்த ஒரு காலம் இருந்தது. அரேபியக் கவிஞர்களிடம் கவிதைகளை எழுதச் சொல்லிக் கேட்டு வெற்றிபெற்ற முதலாம் கவிதையை கௌரவிப்பதற்காகக் கூடாவில் அடுத்த வருடம் வரை அக்கவிதை தொங்கிக் கொண்டிருக்கும். ஒருவேளை அதிலிருந்து பெறப்பட்ட சுடர்கள்தான் ஒன்றிலிருந்து ஒன்று பற்றிப்பிடித்து உலகமெல்லாம் பேரொளி வீசுகின்றதோ என நான் நினைத்துப் பார்க்கின்றேன். அத்தகையதுதான் நமது தொன்மமான கவிதை வரலாறு.

ஒளியுள்ள கவிஞர்கள் யாரென்பதை காலம் நிர்ணயிக்கும். ஒரு கவிதையானது உங்களை உங்களுடனே பிணைத்து உறவாட வைக்கும். கவிஞர்களின் உணர்வை உங்களுக்குப் புரியவைக்கும். எனவே கவிதையின் ஒளிரும் சுடர்களை நீங்கள் கண்டறிபவர்களாக இருக்க வேண்டும்.

யாருக்கெல்லாம் அதில் ஆர்வமிருக்கிறது? இந்த நெருக்கடி மிகுந்த வாழ்வில் ஆற ஆற இருந்து கவியொன்றின் ஆன்மாவில் ஒளிரும் சுடர்பற்றி யோசிப்பதற்கு? அல்லது கவிதைக்குள் சுடர் அணைந்து கவிந்திருக்கும் இருளின் துயர்பற்றி உரையாடுவதற்கு? வாழ்வின் எதிரும் புதிருமான ஒட்டத்தில் மேடு பள்ளத்தின் சறுக்கலில் துரோகத்தின் வஞ்சனையின் ஏமாற்றத்தின் கொடுங்கரங்களிலிருந்து தப்பி யாருக்கு அவகாசமிருக்கின்றது ஒரு கவிதையின் ஈரத்தை தொட்டுணர வேண்டுமென்ற ஆவலைத் தீர்க்க? அந்தச் சுடரில் எரிந்து தானும் ஒரு சுடராக மாறிப் போவதற்கு?

அத்தர்போல மணக்கும் ஒரு கவிதையின் ரகசியத்தை பூசியபடி நாளெல்லாம் காற்றில் மிதப்பதற்கு.

உங்கள் ரசனைக்காக மஃமூத் தர்வீஷ் அவர்களின் கவிதையொன்று :

தந்தையே நான் யூசுப்
என் சகோதரர்கள் என்னை நேசிக்கவில்லை
நான் தங்கள் மத்தியில் இருப்பதை
விரும்புவதில்லை
தந்தையே அவர்கள் என்னை அடிக்கின்றனர்
கல்வெறுகின்றனர்
துசிக்கின்றனர்
நான் சாகவேண்டுமென்று விரும்புகின்றனர்
அதனால் வஞ்சப் புகழ்ச்சி செய்கின்றனர்
என்முன் உமது கதவை மூடுகின்றனர்
என் வயலில் இருந்து நான் துரத்தப்பட்டேன்
என் திராட்சை ரசத்தை அவர்கள்
நஞ்சுட்டினர்
தந்தையே

காற்று என் தலையைத் தடவிச் சென்றபோது
அவர்கள் பொறாமைப்பட்டனர்
உம்மீதும் என்மீதும் காழ்ப்படைந்தனர்
தந்தையே
நான் அவர்களுக்கு என்ன செய்தேன்
என்னால் அவர்கள் எதை இழந்தனர்
வண்ணத்துப் பூச்சிகள் என் தோளில்
அமர்கின்றன
கோதுமை எனை நோக்கி தலைகுனிவின்றது
பறவைகள் என் கையின்மேலே தரித்து
நிற்கின்றன
நான் என்ன தவறு செய்தேன்
தந்தையே
என் என்னை துன்புறுத்துகின்றனர்
நீர்தான் எனக்கு யூசுப் என்று பெயரிட்டார்
அவர்கள் என்னை கிணற்றுக்குள் தள்ளினர்
பின்னர்
நரின் மீது பழிபோட்டனர்
தந்தையே
நீ என் சகோதரர்களைவிட கருணையுள்ளது
நான் கண்ட கனவை உமக்குச்
சொன்னபோது
யாருக்கும் தவறில்லாததேனா
நான் கனவில் கண்ட
பதினேழு கிரகங்கள்
சூரியனும் சந்திரனும் என்முன்
முழந்தாளிட்டனவே.

வாழ்க்கை மீது தீர்க்கமான புரிதலைக் கொண்டிருக்கின்ற ஒருவருடைய சமுதாய நோக்கமும் மிகுந்த தெளிவானதாகவே அமையும். தெளிவான இலக்கை இலட்சியமாகக் கொண்ட ஒருவருடைய சிந்தனை, மனித அறம் சமந்தியின்பால் சார்ந்திருக்கும். அவருடைய செயல், சிந்தனை இலக்கியத்திலும் வெளிப்படும். அத்தகைய தெளிவையும் மானுட அறத்தையும் சிராஜ் இனுவாய் கவிதைகளில் நான் காண்கின்றேன். சிராஜ் முழுக்க இலக்கியம் சார்ந்து செயற்பட்டுவந்தவரல்ல. பன்முகத் தளங்கள் கொண்ட ஒருவர், சமூக இயக்கம், இலக்கியம், மார்க்க இயக்கம்சார் எழுத்துப்பணி, அரசியல் என அவர்

பங்காற்றிய இந்த நான்கு தளங்களையும் ஒரு நேர்கோட்டில் புரியாமல் சிராஜ் அவர்களுடைய கவிதையை தனித்து விபரிக்க முடியாது. அத்தகைய விபரிப்பு கள் சிராஜினுடைய கவிதைகள் பற்றிய ஒரு முழுமையான பார்வையாகவும் அமையாது என்பதே எனது கருத்து.

சுருக்கமாகக் கூறுவதானால் புனைவாகக் கட்டமைக்கப்பட்ட முஸ்லிம் காங்கிரஸ் அவையிலிருந்து விலகிய ஒரு மாற்று மாணவர் அரசியல் இயக்கத்திற்கு மாணவராக இருந்த சிராஜ் அவர்களின் அன்றையப் பங்கு அளப்பரியது. அதுவே ஒரு பலமான மாற்று அணியை முஸ்லிம் அரசியலில் தோற்றுவித்தது. அத்தோடு "எதிர்ப்பில்லக்கியம் ஒரு கலாச்சார ஆயுதம்" என்ற சிராஜ் வெளியிட்ட சிறு நூல் அதிக் கவனம்பெற்ற ஒன்றாகின்றது என்பதையும் குறிப்பிட வேண்டும்.

முஸ்லிம் தேசம் என்ற பிரகடனம் இன்றைய அரசியல் ஒட்டத்தில் சிறு புன்னகையுடன் கடந்து செல்லும் புராதன மாகிவிட்டாலும் அன்றைய அரசியல் சூழலில் தனித்துவமான இருப்பை பறை சாற்றுவதில் மிகவும் கவனம் பெற்றது. அதிலும் சிராஜ் எனும் ஆளுமையின் வகிபாகம் வலிமையாக இயங்குகின்றது என்பதைக் கூற விரும்புகின்றேன். அதன் பிறகான அவருடைய செயல்தளத்தில் மீள்பார்வை சஞ்சிகையைக் குறிப்பிட வேண்டும். சமய இயக்க அரசியல் பத்திரிகையுடனான எழுத்து. வேறொரு அரசியல் விமர்சக எழுத்தினூடாக சிராஜ் பிற்தொரு ஆளுமையாக அடையாளம் காட்டுகின்றது. மீள்பார்வையில் அவர் தொடராக எழுதி வந்த பத்திகள் முக்கியமானவை. அவற்றையும் அவர் தொகுக்க வேண்டுமென இச்சந்தர்ப்பத்தில் கேட்டுக்கொள்கின்றேன். ஏனெனில்

சிராஜின் தற்போதைய நேரடி அரசியல், அவரின் அப்போதைய மாற்று அரசியல் மீதான சமரசமற்ற கருத்துக்களாலும் எழுத்துக்களாலும் இன்னும் கூர்மையடையும் என்பதே நிதர்சனம். இவ்விதமான பன்முகத் தளங்களிலான சிராஜின் பயணத்தின் ஆன்மாவின் பிரதிபலிப்புகளாகவே அவருடைய கவிதைகள் இருக்கின்றன. அதாவது அவர் இயங்கிவந்த பல செயல் தளங்களில் இணைந்ததாகவே கவிதையும் மற்றொரு தளமாக அவருக்கிருந்ததாகக் கூறமுடியும்.

இந்த பன்முக அரசியல் தளங்களினூடாகவே சிராஜின் கவிதைகள் தமக்கான செயற்படு தளத்தினை தகவமைக்கின்றன என்றே கருத முடிகின்றது. அந்த வகையில் அவருடைய நேர்மைக்கும் சமூக அறச் சீரற்றதிற்குமான பொருத்தமான கவிதை இது.

// தொப்பியைத் தூக்கிப் பார்க்கிறேன்
நீ அங்கு இல்லை
முக்காட்டை விலக்கிப் பார்க்கிறேன்
அங்கும் நீ இல்லை
வேட்டி சால்வையிலும் இல்லை
சர்கைச் சேலையிலும் இல்லை
நெற்றிப் பொட்டிலேனும்
இருக்கின்றாயா என்றால்
அங்கும் இல்லை
பெற்றிக் சாரனிலும்
உன்னைக் காணவில்லை... //

கற்பனாவாதப் புரட்சியைப் பேசாதவர் சிராஜ். அவரது கவிதைகளை எதிர்ப்பிலக்கிய வகையில் வைத்துப் பார்க்க வேண்டும். "பேரன்பின் ஈரமொழியை" முழுக்க வாசித்தபொழுது சிராஜின் சில கவிதைகள் பலஸ்தீனக் கவிஞர் மஃமூத் தர்வீஷை நினைவூட்டின.

இவை சிராஜின் வரிகள். அவர் தன் காலத்தின் இக்கட்டான அரசியல் சூழலிடையே வாழ்ந்தவர். அவருடைய கவிதைகள் அதிலிருந்துதான் பலம் பெறுகின்றன. அவர் தெரிவு செய்தது தன் சமூகத்தின் மீதான மாற்று அரசியல் என்ற படியால் கவிதையில் ஒரு தொடர்ச்சியைக் கையாள முடியாதவராகின்றார். இது கவிதைக்கு நிகழ்ந்த துயரம் என்பதையும் அவர் நன்கு அறிந்துதான் இருப்பார். தன்னைப் பகுதி பகுதியாகப் பிரித்து செயற்படுகின்ற ஒரு ஆளுமை அவர் எனும் புரிதலுடன் அவருடைய கவிதைகளையும் அணுக வேண்டும்.

உண்மையில் சிராஜினுடைய மொழி பேரன்பின் ஈரமொழி. அந்த ஈரத்தில் கண்ணீரின் வெம்மையும் பிசுபிசுப்பும் உள்ளது. அந்தப் பேரன்பில் ஆற்றாமையும் வருக்களும் வரலாறுகளும் மறைந்துள்ளன.

// சில வார்த்தைகளுக்கு
உயிரிருக்கிறது
சில வார்த்தைகள்
செத்துப்போய்விட்டன
இன்னும் சில
குற்றவியாய்க் கிடக்கின்றன
சிலதோ
அரைகுறையாய் அவைகின்றன
யானையும் காயப்படுத்தாத
வார்த்தைகளால்
நம் கனவுகளை வரைவோம்
நம் கண்ணீராலும்
வியர்வையாலும்
அதைக் கழுவுவோம் // என்கிறார்.

அதிகாரத்தை நோக்கி நீளும் கவிஞர் களுடைய மொழி கண்ணாடிக் கூர் போன்றது என்பதை சிராஜின் இந்த வரிகளில் காணலாம்.

// குடேறிய வார்த்தைகள்
நம்மை உரசிப் பார்க்கையில்
நாம் தளர்வதுமில்லை
துவண்டு வீழ்வதுமில்லை //

அவர் கவிதைகளில் மெல்லுணர்வைக் காண முடிகின்றது. கவிதை சொற்களால் மாத்திரம் எழுதப்படுவதல்ல. அதற்கு வாழ்க்கையும் அவசியம். தம் கவிதைகள் தொடர்பான விமர்சனத்தை வெளிப்படையாக முன்வைக்குமாறு கேட்டிருந்தார். நல்ல விடயம்தான். ஆனால் என்னைப் பொறுத்தவரை விமர்சிப்பவர்கள் யார் என்பதை நான் கவனத்தில் எடுப்பேன். அதன் பிறகே அந்த விமர்சனத்துக்குரிய மரியாதையை வழங்குவேன். எனக்குத் தெரிந்ததெல்லாம் நம்மை நாமே ஆழ உற்று நோக்கி விமர்சித்துக் கொள்வதுதான் அனைத்தையும்விட மேலானது. ஏனெனில் வேறு எவரையும் விடவும் நாமே நம்மை நன்கறிந்தவர்களாக இருக்கின்றோம்.

கவிதை என்பது அதன் பிரக்கஞ் யோடும் துடிப்போடும் ஒடிக்கொண்டிருக்கும் நதி. யாரெல்லாம் ரசிக்க முடியுமோ தூரத்திலோ நெருக்கமாகவோ இருந்து ரசிக்கலாம்.

யாருக்கெல்லாம் நீந்த முடியுமோ அந்த நதியில் மூழ்கி நீந்தலாம். கைகளை நனைத்தால் மட்டும் போதும் என்பவர்கள் நதி கடும் என்பவர்கள் நதியின் ஆழம் சென்றால் உயிர் போய்விடும் எனப் பயந்தவர்கள் பற்றியெல்லாம் கவிதை நதி கவலைப்படமாட்டாது. அதன் வீசுரம் புராதனமானதும் அதே சமயம் ஒவ்வொரு நொடியும் புதிதாக இருப்பதுமாகும். நாமே இன்னொரு நதியாகி அதனுடன் கலந்தால் அந்த இரண்டாக் கலப்பது சாத்தியமல்ல. மனதின் ஆழங்களைத் தேடியும் வாழ்வின் முரண்களை எதிர் கொள்வதன் நுட்பங்களையும் நம்மை நாமே கொண்டாடும் திளைப்பின் ரகசியங்களையும் கலை உணர்வால்தான் உய்த்துணரலாம். வானத்திற்கும் பூமிக்கும் அப்பால் சுவர்க்கமாகவும் நரகமாகவும் தெரிகின்றதை அவை இரண்டுமே அல்லாத வேறொன்றை.

எட்டாத கற்பனைகளுக்கும் அப்பால் இருக்கின்ற இருப்பின் தெய்வீகத்தையும் எனக்கு கவிதைகள் தான் திறந்து காட்டுகின்ற ஜன்னல்கள். நமது பாரம்பரியத்திலிருந்து பண்பாட்டிலிருந்து நம்மை ஆகச் சித்திரிப்பது கவிதைகள் தான்.

அத்தனை கொடை மிகுந்து நமது மொழி மொழிதான் பரவச்ச்தின் ஒலி.
பித்தின் ஒளி
காதலின் திரை
கவிதையின் உயிர்

நான் எப்படி இந்த மண்ணில் பிறந்து விட்டு கவிதையைப் பாராட்டாமல் இருப்பது?

சிராஜ் அவர்களுக்கு வாழ்த்துகள்.

- இன்ஸப் ஸலாஹதீன்

புதிய அறபுக்... (11 ஆம் பக்கத் தொடர்)

உளவியல் பிரச்சினை கொண்ட உலமா சமூக உருவாக்கம்

மாணவர்களின் உளவியல் ரீதியான தேவைகளுக்கு போதிய வளங்களை தீர்வாக வழங்க புதிய பல அரபுக் கல்லூரிகள் தவறிவிட்டுள்ளமை உளவியல் ரீதியில் தாக்கமடைந்த உலமாக்களை உருவாக்க வழிவகுத்துள்ளது. கற்பதற்கான குறைந்தபட்ச வகுப்பறை இட ஒதுக்கீடு, விளையாட்டு துறை, நடப்பு விவகாரங்களை தெரிந்துகொள்வதற்கான வசதிகள் மேற்கொள்ளப்படாமை என்பவற்றுடன் கல்லூரி வளாகத்தில் அவர்களது சுதந்திர செயற்பாட்டை முடக்கும் வகையில் பல நடவடிக்கைகளும் மேற்கொள்ளப்பட்டு வருகின்றன.

அம்பாறை மாவட்டத்தில் குறித்த ஒரு அரபுக்கல்லூரிக்கு விஜயம் செய்தபோது மாணவர் துரங்கு விடுதி உள்ளிட்ட அனைத்து இடங்களுக்கும் கண்காணிப்பு கமரா பொருத்தப்பட்டிருந்தது. தமது வீடுகளில் படுக்கையறைகளில் கேமராக்களை பொருத்த ஆட்சேபனை கொண்டுள்ள நாம் மாணவர்களின் படுக்கை அறைவரை கண்காணிப்பு கமரா பொருத்துவது எத்தகைய ஷரிய்யத் சட்ட ஏற்பாடுகளுக்கு அமைய அமைந்துள்ளது என்று சிந்திக்க தோன்றும்.

தொழில் சந்தையும் அரபுக் கல்லூரிகளும்

இலங்கையில் சுமார் 300க்கு மேற்பட்ட பதிவு செய்யப்பட்ட அரபுக் கல்லூரிகளும் அதைவிட கூடுதலான எண்ணிக்கை கொண்ட பதியப்படாத (பல்வேறு காரணங்களுக்காக) கல்லூரிகளும் காணப்படுகின்றன. வருடத்தில் சராசரியாக 20 உலமாக்கள் ஒவ்வொரு அரபுக் கல்லூரிகளில் இருந்தும் வெளியேற்றப்படுகிறார்கள். எனவே சுமார் 6000 உலமாக்கள் ஒவ்வொரு வருடமும் உற்பத்தி செய்யப்படுகின்றார்கள். இவர்களில் 5%மாணவர்கள் அரசு கனியார் துறைகளிலும் 10% வெளி நாடுகளிலும் 5%மாணவர்கள் பள்ளிவாசல்கள் மற்றும் அரபுக் கலாசாலைகள், குர்ஆன் மதரஸாக்களில் தொழில் வாய்ப்பினை பெற்றுக்கொள்கின்றனர். ஏனைய 80%மாணவர்கள் தொழில் தேடும் படையினரில் உள்வாங்கப்படுகின்றனர். இதனால் பலர் புதிய குர்ஆன் மதரஸாக்களையும் அரபுக் கல்லூரிகளையும் உருவாக்க முனைவதனை ஆய்வு மூலம் அறிய முடிகின்றது. குறிப்பாக இப்பிரிவில் 80%மாணவர்கள் அரசு கல்வி மற்றும், தொழித்துறைசார் கல்வி நடவடிக்கையினை மேற்கொள்ளாதவர்களாக இருப்பது குறிப்பிடத்தக்க விடயம்.

குறித்த ஒரு அரபுக் கல்லூரிக்கு விஜயம் மேற்கொண்டபோது கல்லூரியின் தலைவர் குறித்த பெயரில் இயங்கும் இரண்டு ஒரு கிளை அரபுக் கல்லூரிக்குச் சென்றுள்ளதாகத் தெரிவித்தனர். அத்தோடு

அவர் அக்கல்லூரியினதும் அதிபராகக் கடமையாற்றுவதுடன் மூன்றாவது அரபுக் கல்லூரி ஒன்றினை அமைக்கும் முயற்சியில் ஈடுபட்டுள்ளதாக தகவல் கிட்டியது.

இதேபோன்று ஒரு மாணவி மனனப் பிரிவில் சேர்க்கப்பட்டு ஒருவரும் கடந்த நிலையிலும் இன்னும் மனனப் பிரிவில் சேர்க்காமல் குர்ஆன் ஒதும் பிரிவில் வைக்கப்பட்டுள்ளதாக பெற்றோரினால் மேற்கொள்ளப்பட்ட குற்றச்சாட்டு தொடர்பில் ஆராயமுற்பட்ட போது கல்லூரியின் அதிபர் வருடத்தில் பெரும்பாலான நாட்களை கல்லூரிக்கு வெளியில் கழிப்பதுடன் மனனப் பிரிவிற்கு பொறுப்பாக நியமிக்கப்பட்ட உலமா தனது வீடு உள்ளிட்ட மேலும் இரண்டு மதரஸாக்களில் பணி புரிவதினால் உரிய பாட மீட்டல்கள் இடம் பெறுவதில்லை என அறியக் கிடைத்தது.

மாத்திரமன்றி பெண்கள் கல்வி பயிலும் இக்கலாசாலையில் எவ்வித பாதுகாப்பு ஏற்பாடுகளும் மேற்கொள்ளப்படாமல் காணப்பட்டமை அவதானிக்க முடிந்தது. புத்தளம் மாவட்டத்தில் ஒரு அரபுக் கல்லூரிக்கு விஜயம் மேற்கொண்டபோது வருடத்தில் ஆறுமாதம் கல்வி செயற்பாட்டிலும் ஆறுமாதம் கல்லூரிக்கான நிதிவசூலிமை மாணவர்கள் ஈடுபடுத்தப்படுவதனை அவதானிக்க முடிந்தது. இத்தகைய வெறுமனே பொருளாதார இலக்கு கொண்ட கற்பித்தல் செயற்பாடு அமானிதமாகக் கருதப்பட்டு நடவடிக்கைகளை மேற்கொள்ளுமாறு அறியப்பட்டது.

நிதித்துறை சார் நடவடிக்கைகள்.

சில அரபுக் கல்லூரிகள் உள்நாட்டிலும் வெளிநாட்டிலும் நிதி உதவிகளை பெற்றுக்கொண்டு எவ்வித கணக்கறிக்கை செயற்பாடுகளும் இன்றி நடாத்தப்படுவதும் வெளிப்படாததன்மை இல்லாமல் நடந்துகொள்வதனையும் காணக்கூடியதாக உள்ளது. மதரஸாக்களுக்கு சொந்தமான காணிகளை தமது சுயவிருப்பில் வீற்பனை செய்குகொள்வது போன்ற அம்சங்களும் இல்லாமல் இல்லை.

நீண்ட வரலாறு கொண்ட ஒரு கல்லூரிக்கு விஜயம் செய்தபோது அனைத்து வளங்களும் அங்கு காணப்பட்டது. வருடாந்தம் சுமார் 50 மாணவர்கள் உள்ளீக்கப்பட்டு வந்த குறித்த கல்லூரியில் தற்போது 25 மாணவர்கள் அளவிலேயே மொத்தமாக காணப்பட்டனர். ஏழு வருட கற்கை நெறி என கல்லூரி நிருவாகம் குறிப்பிட்டபோதும் மாணவர்கள் பாடசாலை வகுப்பின் அடிப்படையிலேயே பிரித்து வைக்கப்பட்டிருந்தனர். வெளிநாட்டு உதவிபெறும் இக்கல்லூரி நிருவாகம் எவ்வித கல்வி மேம்பாட்டு திட்டங்களையும் கொண்டுவருக்கவில்லை என அறிய முடிந்ததுடன் உரிய கணக்கறிக்கைகளும் பேணப்பட்டிருக்கவில்லை என காணக்கூடியதாக இருந்தது.

இவ்வாறு பல்வேறு எதிர்மறைகள் அரபுக் கல்லூரிகளை கற்றி வெளிவராத அமைச்சர் அவர்களின் கருத்தினை சில லறைத்தனமாக அரசியலாக்குவது முதிர்ச்சியுள்ள ஒரு சமூகத்திற்குப் பொருத்தமானதாக அமையாது.

தாக உருவாக்கப்படுவதனை நிறுத்தி நன்கு வளமுள்ள கல்லூரிகளை மேலும் தரப்படுத்த வேண்டும் என்ற கருத்தினை முன்வைத்துள்ளார். மாகாணத்தில் ஒன்று என்ற நிலைமற்றி ஊருக்கு இரண்டு, மூன்று ஊந்து என அரபுக் கல்லூரிகள் தோற்றம் பெறுவதனால் எந்தவொரு அரபுக் கல்லூரியையும் சிறப்புற செயற்படுத்த முடியவில்லை என்ற உண்மையினை நடைமுறையில் விளங்கியே ஆக வேண்டும். குறைந்தது மாவட்டத்தில் ஒரு அரபுக் கல்லூரியை தெரிவுசெய்து வலுப்படுத்த வேண்டிய தேவை சமூகத்திற்கு உள்ளது.

அனைத்து அரபுக் கலாசாலைகளுக்கும் பொதுவான பாடத்திட்டம் அமைகின்ற போது சமயப் பாட ஆசிரியர்கள் பதவி உள்ளிட்ட பல அரசு பதவிகளுக்கும் உலமாக்கள் உள்ளிப்பு செய்ய வாய்ப்பாக அமையும் என்பதுடன் ஆளுமையுள்ள உலமா சமூகத்தை உருவாக்க வழிவகை செய்யும். இத்தகைய பாடத்திட்டம் ஒன்றினை மேற்கொள்ள கடந்த 20 வருடங்களாக மேலாக முஸ்லிம் சமய விவகார திணைக்களம் முயற்சிக்கின்றபோதும் குறுகிய கொள்கைசார் சிந்தனையினால் அம்முயற்சி தேக்கம் அடைந்துள்ளமை குறித்துப் பேச வேண்டி தருணம் இதுவாகும்.

இத்தகைய பாரிய திட்டமிடல்கள் இல்லாமல் குறித்த விடயதானம் குறித்த எவ்வித ஆழ அகல அறிவில்லாமல் கௌரவ அமைச்சர் அவர்களின் கருத்தினை சில லறைத்தனமாக அரசியலாக்குவது முதிர்ச்சியுள்ள ஒரு சமூகத்திற்குப் பொருத்தமானதாக அமையாது.



இலங்கையின் விளையாட்டுத் துறையில் சாதனை வருடம்: 2018

இலங்கையின் விளையாட்டுத் துறையில் 2018 ஆம் ஆண்டு பல சாதனைகளையும் வெற்றிகளையும் ஈட்டிய ஆண்டாக அமைந்திருந்தது. தேசிய, சர்வதேசப் போட்டிகளில் அதிகமான பதக்கங்களை வென்ற ஆண்டாகவும் 2018 பதிவாகியது.

அவஸ்திரேலியாவில் நடைபெற்ற 2018 கோல்ட் கோஸ்ட் பொதுநலவாய நாடுகள் போட்டியில் இலங்கை 05 வெண்கலப் பதக்கங்களையும் ஒரு வெள்ளிப் பதக்கத்தையும் வென்றது. ஆண்களுக்கான 69 கிலோ கிராம் பாரம் தூக்கல் போட்டியிலேயே இலங்கை வெள்ளிப் பதக்கம் வென்றது. இலங்கையின் 4x100 மீட்டர் அஞ்சலோட்ட அணி பதக்கங்களை வெல்ல முடியவில்லை என்றாலும், 39.08 செக்கனில் போட்டியை முடித்து 06 ஆவது இடத்துக்கு வந்து சாதனை படைத்தது. 39.38 செக்கனே இதற்கு முன்னர் இருந்த சாதனையாகும். இது 2015 இல் நிகழ்த்தப்பட்டிருந்தது.



யோர் சம்பியன்ஷிப் போட்டிகளில் (AJAC) இலங்கை வீரர்கள் 09 பதக்கங்களை வென்றனர். 03 தங்கம், 04 வெள்ளி, 02 வெண்கலம் என்ற அடிப்படையில் இந்தப் பதக்கங்கள் வெல்லப்பட்டன. ஆண்களுக்கான 400 மீட்டர் ஓட்டப் போட்டியில் பங்குபற்றிய அருண தர்ஷன், 45.79 செக்கனில் ஓட்டத்தை முடித்து புதிய ஆசிய சாதனை படைத்தார்.

20 வயதுக்குக் கீழ்ப்பட்டவர்களுக்கிடையிலான உலக IAAF சம்பியன்ஷிப் போட்டிகளில் இலங்கையின் 4x400 மீட்டர் அஞ்சலோட்டப் போட்டி வீரர்கள் சாதனை படைத்தனர். பின்வாந்தில் நடந்த இந்தப் போட்டிகளில், உலக அளவிலான சம்பியன்ஷிப் போட்டிகளில் இறுதிச் சுற்றுக்குத் தெரிவாகும் வாய்ப்பை இதன் மூலம் இலங்கை பெற்றது. குறித்த போட்டிகளில் ஆசிய அளவில் இறுதிப் போட்டிக்குத் தெரிவான ஒரே அணியாக இலங்கை பெயர் பெற்றது.

இந்தோனேஷியாவில் நடைபெற்ற 18 ஆவது ஆசிய சம்பியன்ஷிப் போட்டிகள் இலங்கைக்கு பெரும் ஏமாற்றத்தைக் கொடுத்தன. இந்த விளையாட்டுப் போட்டிகளில் கலந்து கொள்வதற்காக 172 வீரர்களும் 72 அதிகாரிகளும் இந்தோனேஷியா சென்ற போதும் இலங்கை

பதக்கங்கள் ஏதுமின்றி வெறுங்கையுடன் திரும்ப வேண்டியிருந்தது. இலங்கையின் 4து400 மீட்டர் அஞ்சலோட்டப் போட்டி வீரர்கள் நிகழ்த்தியிருந்த தேசிய சாதனையையும் விட 0.03 செக்கன்கள் வித்தியாசத்தில் இலங்கை அணியினர் இந்தப் போட்டிகளில் 04 ஆம் இடத்தைப் பெற்றனர்.

பாரமி வஸந்தி மரிஸ்டெல்லா இலங்கைக்காக சர்வதேச விருதொன்றைப் பெற்றுக் கொடுத்து சாதனை புரிந்தார். 2007 உலக IAAF சம்பியன்ஷிப் போட்டிகளில் சுசந்திகா ஜயசிங்க பெற்ற வெண்

கலப் பதக்கத்துக்கு அடுத்ததாகப் பெறப்பட்ட சர்வதேச தரத்திலான விருதாக இது கணிக்கப்படுகிறது. 17 வயதான பாரமி, 2000 மீட்டர் தடைதாண்டி ஓட்டப் போட்டியிலேயே தனது வெண்கலப் பதக்கத்தை வென்றிருந்தார்.

இந்த வருடத்தின் முதலாவது விளையாட்டுப் போட்டியாக 3 ஆவது ஆசிய இளையோர் சம்பியன்ஷிப் போட்டிகள் மார்ச் 15 முதல் 17 வரை ஹொங்கொங் இல் நடக்கவிருக்கின்றன. இலங்கை சார்பில் 12 பேர் இந்த நிகழ்ச்சிகளில் கலந்து கொள்ளவுள்ளனர்.



OMSED உடன் முஸ்லிம் சமய கலாசார அமைச்சு இணைந்து நடத்தும்



OMSED's Life TALKS INSPIRING STORIES



என்.எம். அமீன்

கிரேஷ்ட ஊடகவியலாளர்,

தலைவர், ஸ்ரீ லங்கா முஸ்லிம் மீடியா போரம்

&

OMSED ரமழான் போட்டிகள் 2018 பரிசளிப்பு விழா

6th of February 2019 From 6.45PM to 8.45PM At Postal HQ Auditorium D.R Wijewardena Mawatha, Colombo 10

அனைவரையும் அன்படன் அழைக்கின்றோம்

+94 773773887 omsedsrilanka omsedsrilanka omseds@gmail.com www.omsed.org



வெளிவந்து விட்டது

சர்வதேசப் பார்வை இதழ் - 37

பிரதிகளுக்கு 077 77 98096

SSD FA Cup Football Tournament



கொழும்பு சமூக மேம்பாட்டுக்கான சங்கத்தின் மாணவர் பிரிவினரால் ஏற்பாடு செய்யப்பட்ட உதைபந்தாட்டப் போட்டி கொழும்பு கெம்பல் பாக் மைதானத்தில் ஜனவரி 6 ஆம் திகதி நடைபெற்றது. அஷ்பால், ஸானவிய்யா, 25 வயதுக்கு கீழ் மற்றும் 25 வயதுக்கு மேல் ஆகிய பிரிவினர்கள் மத்தியில் நடைபெற்ற இப்போட்டியில் 22 குழுவினர்கள் பங்கேற்றனர். லீக் முறையில் நடாத்தப்பட்ட இப்போட்டியில் வெற்றிக் கிண்ணத்தை அஷ்பால் பிரிவில் கெல்கலி 11 ஆம் ஸானவிய்யா பிரிவில் ப்ரோட்டேவ யுனைட்ட அணியும் 25 வயதுக்கு கீழ் பிரிவில் கிங்ஸ்நார் அணியும் 25 வயதுக்கு மேல் பிரிவில் Mango tree அணியும் சுலீகரித்துக் கொண்டது. இந்நிகழ்ச்சியில் பிரதம அத்தியாக கொழும்பு மாகநகர சபை உறுப்பினர் தேசமான்ய ஏ.ஆர்.முகம்மத் ஸபீன், ஜே.பி அவர்களும் கௌரவ அத்தியாக பல்லாக் லெப்பெ என் கம்பனி உரிமையாளர் பி.எஸ்.ஏ. றபீக் அவர்களும் கலந்து சிறப்பித்தனர். இப்போட்டி நிகழ்ச்சிக்கு பிரதான அனுசரனையாளராக எஸ்.எஸ்.டி நிறுவனமும் இணை அனுசரனையாளராக ஸனாபில் ஹோட்டிங், வில்லர் ஓட்டோ ஹவுஸ், ஸமி என்டபிரைஸ் மற்றும் சில நலனவிரும்பிகளும் பங்கேற்றனர்.



இலங்கையின் தேர்தல்கள் ஆணையாளர் நாயகமாக நியமனம் பெற்றுள்ள அஷ். எம்.எம். முஹம்மத் (நஸீர்) அவர்களை பாராட்டி கௌரவிக்கும் நிகழ்வு அவர் கற்ற பாடசாலையான கஹடோவிட அல் பத்ரியா மகா வித்தியாலயத்தில் நடைபெற்றது. முன்னாள் நீதியரசர் ஸலீம் மர்குப், ஸ்ரீ லங்கா மீடியா போரத்தின் தலைவர் என்.எம். அமீன், ஜாமிஆ நஸீரியாவின் பீடாதிபதி அஷ். ஸீ. அய்யூப் அலி, முஸ்லிம் சமய அலுவலர்கள் அமைச்சின் பணிப்பாளர் அஷ். ஏ.பி.எம். அஷ்ரப். இலங்கை ஒலிபரப்புக் கூட்டுத்தாபன முஸ்லிம் சேவையின் முன்னாள் பணிப்பாளர் அஹமட் முனவ்வர், தேசிய ஷூரிரா சபையின் பொதுச் செயலாளர் அஷ். இனாமுல்லாஹ் மஸீஹூத்தின் உள்ளிட்ட பலரும் சிறப்புரை ஆற்றினர். கஹடோவிட மக்கள் அனைவரையும் இணைத்த வகையில் Kahatowita Community Forum நிகழ்ச்சிகளை ஏற்பாடு செய்திருந்தது.